

نعل (نمرہ احمد)

بارھویں قسط:

”یا صاحبی السجن“

(اے میرے قید خانے کے دوسا تھیو!)

ایک دن میرا وقت بھی آئے گا
اور تم قیمت چکاؤ گے اپنے کیس کی
اور تم دیکھو گے کہ میں قطعاً اچھی نہیں ہوں
ایک دن میں آسیب کی طرح تمہیں ڈراؤں گی
یہ میرا وعدہ ہے جس کا بھی تم کو اعزازہ نہیں
مگر تم تب خواہش کرو گے کہ کاش
ہم کبھی نہ ملے ہوتے!
ایک دن!
کیونکہ میں کبھی نہیں بھولوں گی۔
اور تمہیں رحم کے لئے گڑ گڑاتے کوئی نہ سن پائے گا
کیونکہ ابھی تو تم نے کچھ نہیں دیکھا
سو غور سے سنو۔

ایک دن تم جواب دو گے اپنے اعمال کا
بس انتظار کرو اور دیکھو۔

اور تب تم جانو گے میرے خاندان کو
نقصان پہنچانے کے بعد کیا ہوتا ہے!

ایک دن میں تمہیں ڈھونڈ لوں گی۔

PAKSOCIETY.COM

مجھے پرواہ نہیں کہ اس میں کتنی دیر لگتی ہے۔
یا مجھے اس کے لئے کیا کیا کرنا پڑتا ہے
کیونکہ میں کبھی اپنا وعدہ
توڑا نہیں کرتی!

(Petite Magique کی نظم ”انتقام“ سے)

سعدی یوسف کی گمشدگی کے پانچ گھنٹے بعد۔

آج صبح چھوٹا ہانچہ ویران پڑا تھا۔ سورج کی تپش نے سارے پھول جھلسا دیے تھے۔

اندرا لالوئج میں عدت کے رونے کی آواز سب سے اونچی تھی۔ وہ چہرہ جھکائے، نفی میں سر ہلاتی روئے جا رہی تھیں۔

”ہم اس کو ڈھونڈ لیں گے۔ یہ میرا آپ سے وعدہ ہے۔“ قارس عدت کے گھٹنے پہ ہاتھ رکھے ان کو تسلی دے رہا تھا۔ اس کی آنکھیں رنجکے کے باعث سرخ تھیں اور چہرے پہ تکان تھی۔

”اب کہاں ڈھونڈو گے؟ اب تک تو وہ اسے....“ اور دوپٹے میں چہرہ چھپائے اور زور سے رونے لگیں۔ ان کا کندھا مسلسلی حسین بھی
”امی خود کو سنبھالیں“ کہتی پھر سے رونے لگی تھی۔ سیم سر گھٹنوں میں دیے کا پٹ پہ بیٹھا تھا۔ سامنے بڑے ہابا، گردن گرائے، خاموش
آنسو گرا رہے تھے۔

”وہ بالکل ٹھیک ہوگا اور اس کا خیال رکھا جا رہا ہوگا۔“ سنکل صوفے پہ گھٹنے ملا کر بیٹھی زمر نے بے تاثر سے انداز میں کہا تو وہ سب اس کو
دیکھنے لگے۔ وہ اب بھی اسی طرح گم صم چپ سی تھی۔
”جہیں کیسے پتہ؟“ اہانے سراٹھائے بغیر گیلی آواز میں پوچھا۔

”کوئی بھی بلٹ انجری مہلک نہیں تھی۔ اگر انہوں نے اسے مارنا ہوتا تو پہلی دفعہ میں مار دیتے یا پھر جیسے نکال کر لے گئے ہیں اسی طرح
آپریشن ٹھیک پہ مار دیتے۔ ان کو وہ زندہ چاہئے، اس لئے وہ اس کا خیال رکھیں گے۔“
”مگر کون ہیں وہ لوگ؟ بھائی نے کسی کا کیا بگاڑا تھا؟“ حسین نے بے بسی سے دوتے پوچھا۔

زمر نے ہلکے سے کندھے اچکائے۔ ”مجھے نہیں پتہ۔“ اور اٹھ کھڑی ہوئی۔ پرس اٹھایا، چابیاں نکالیں۔ حسین نے تھیر سا سے دیکھا۔
”آپ کہاں جا رہی ہیں؟“ زمر نے جواب دیے بنا اسٹریپ کندھے پہ ڈالی، موہائل بیگ میں رکھا۔ قارس نے اس کی طرف نظریں
اٹھائیں۔

”میں جا رہا ہوں تھانے۔ آپ مت جائیے۔“

”میں مگر جا رہی ہوں۔“ کسی سے نگاہ ملائے بنا وہ مزگئی۔ حسین کی آنکھوں میں صدمہ اترتا۔

”آپ بڑے لباہمی سب کو اتنی تکلیف میں چھوڑ کر جا رہی ہیں؟“

زمر کو عقب سے اس کی آواز آئی مگر وہ قدم قدم آگے بڑھتی رہی۔ حنا نے بے دردی سے آنکھیں رگڑیں۔

”ٹھیک ہے۔ جائیے۔ ہمارا بھائی جینے یا مرے۔ آپ کو کیا فرق پڑتا ہے؟ آپ نے تو ویسے بھی چار سال ان سے کوئی تعلق نہیں رکھا تھا۔“

زمر کے قدم لمبے بھر کو تھمے پھر وہ آگے بڑھ گئی۔

”حسین کم از کم اس وقت لڑائی مت کرو۔“ وہ خفگی سے ٹوکتا اٹھا۔ حنا نے صرف ملامتی نظروں سے اسے دیکھا اور رخ پھیر گئی۔ امی گٹنا گٹنا سا

ابھی تک رو رہی تھیں اور بڑے لباہمی کے ضعیف چہرے پہ آنسو ہنوز ٹپک رہے تھے۔

”وہ اب کسی کو نہیں ملے گا، میری امید کھو گئی ہے۔“ وہ دکھی دل سے کہہ رہے تھے۔

☆☆☆☆☆☆☆☆☆☆

جو خیال تھے نہ قیاس تھے، وہی لوگ مجھ سے بچھڑ گئے

جو محبتوں کے اساس تھے، وہی لوگ مجھ سے بچھڑ گئے

اس نے اٹیکسی کا دروازہ کھولا تو اندر سنا تھا۔ وہ اسی زرد چہرے اور ویران آنکھوں کے ساتھ اندر داخل ہوئی۔ پھر لکڑی کے زینوں پہ قدم رکھتی چڑھتی گئی۔ ایک ہاتھ ریٹنگ پہ تھا۔ دوسرے میں پرس اور خاکی لٹافہ تھام رکھا تھا۔

اپنے کمرے میں آکر زمر نے پرس فرش پہ ڈال دیا۔ پھر خاکی لٹافہ کھولا۔ فل سائز تصاویر نکالیں۔ پھٹے ہونٹ سرخ نشانوں اور زخموں والا چہرہ لیے، بند آنکھوں سے لینا سعدی۔ خون آلود لباس۔ زمر نے ایک کے بعد ایک تصویر سامنے کی۔ اس کی بھوری آنکھیں اس لڑکے کی بند آنکھوں پہ جمی تھیں۔ خشک بھوری آنکھیں۔

پھر ایک ایک ان میں پانی بھرا۔ اتنا کہ وہ ڈبڈبا گئیں۔ اور آنسو چہرے پہ تیزی سے لڑھکنے لگے۔ اس نے زور سے وہ تصویریں سامنے دیوار پہ دے ماریں اور پھر گھنٹوں کے بل بیٹھتی چلی گئی۔ چہرہ جھکائے، مٹھیاں فرش پہ رکھے وہ ایک دم بلک بلک کر رونے لگی تھی۔

”کیوں اللہ؟ کیوں؟“ روتے روتے اس نے گیلیا چہرہ اٹھا کر چھت کو دیکھا۔ ”کیا اتنے سال اسے اس لئے بڑا کیا تھا کہ کوئی آئے اور گولی مار کر چلا جائے؟ کیا ہم اپنے بچوں کو اس لیے بڑا کرتے ہیں؟ کیا آپ کی دنیا میں کوئی قانون نہیں؟ کوئی انصاف نہیں؟“

اس نے زمین پہ بیٹھے بیٹھے چہرہ بیڈ پر رکھ دیا۔ دائیں گال پہ آنسو لڑھکتے دکھائی دے رہے تھے۔

”میں نے اسے کہا تھا کہ میں اس کا خیال رکھوں گی۔ کئی سال پہلے، جب ہم کلام میں تھے ایک چشمے کے کنارے اس نے مجھ سے

پوچھا تھا کہ اس کا کوئی بھائی نہیں تو اس کا کبیر کون ہوگا؟ میں نے کہا، میں ہوں گی۔ دو سال بعد ہم پیدا ہوا، مگر اسے تب بھی پتہ تھا کہ اس کی کبیر زمر ہوگی، ہمیشہ اس کا خیال رکھے گی، مگر میں اس کا خیال نہیں رکھ سکی۔ میں اسے نہیں بچا سکی۔ کیوں اللہ؟“ وہ سسکیوں سے

روئے جا رہی تھی۔

”میں اب پہلے کی طرح آپ سے بات نہیں کرتی میں ویسے دعا نہیں مانگتی۔ کیونکہ مجھے لگتا تھا میرے پاس کھونے کو کچھ نہیں بچا۔ مگر ایسا نہیں تھا۔ میرے پاس سعدی تھا۔“ ماتھائیڈ سے نکائے وہ پھوٹ پھوٹ کر روتے کہہ رہی تھی۔

”کیسے کسی نے اس کو گولی مار دی؟ کیسے اس کو اتنی تکلیف دی؟ اللہ، کوئی جانور کو بھی ایسے نہیں مارتا، وہ تو پھر انسان تھا۔“ وہ بولتی جا رہی تھی اور روتی جا رہی تھی۔ ”میں نے اللہ... میں نے چار سال اس سے تعلق نہیں رکھا میں نے چار سال ضائع کر دیے۔ میں کہاں سے وہ وقت واپس لاؤں؟ پلیز میرے ساتھ یہ مت کریں۔“ سر بیڈ کنارے سے لگائے وہ بچوں کی طرح روئے جا رہی تھی۔

کتنے لمبے جیتے سورج کتنا تیز ہوا معلوم نہیں۔ وہ اسی طرح بے خبری روتی گئی۔ یہاں تک کہ دروازہ دھیرے سے کھٹکا۔ پھر کھلا۔

چوکھٹ میں کھڑے فارس نے اندر دیکھا تو ساری پولیس فوٹو گرافس بکھری نظر آئیں اور وہ زمین پہ پیٹھی بیڈ کے کنارے پہ سر رکھے زور ہی تھی۔ نیچے رکھا اس کا موبائل مسلسل زوں زوں کر رہا تھا۔

”زمر! وہ دھیرے دھیرے قدم اٹھاتا قریب آیا۔ آنکھوں میں تکلیف لئے زمر کو دیکھا۔

”مجھے کیلا چھوڑ دو۔“ اس نے چہرہ اٹھایا نہ آنسو پونچھے۔ بس آپ جناب کا لکھ بھی آج ختم کیا۔

”دیکھیں چھوڑ سکتا۔“ وہ بہت ہلکا سا بولا تھا۔ پھر جھک کر اس کا موبائل اٹھایا۔

”بصیرت صاحب کا فون ہے۔“

”مجھے تمہا چھوڑ دو فارس۔“ وہ چہرہ اٹھا کر اسے متنظر نظروں سے دیکھتی ایک دم چلائی۔ ”جب بھی تم ہماری زندگیوں میں آتے ہو، کچھ نہ کچھ غلط ہو جاتا ہے۔ ہر چیز ہمیشہ تمہاری وجہ سے ہوتی ہے۔“

وہ چپ چاپ کھڑا، دکھ سے اسے دیکھے گیا۔

”مجھے نہیں پتہ اسے کس نے مارا، لیکن اگر اس کا کوئی دشمن بنا ہے تو صرف تمہاری وجہ سے۔ تم نے ایک پڑھنے لکھنے والے بچے کو جیل کچھری اور عدالتوں کے چکر میں دھکیل دیا۔ تم نے اس کو پتہ نہیں کتنوں کا دشمن بنا دیا۔ مجھے تمہاری شکل سے بھی نفرت ہے۔“ ملامت سے اسے دیکھتی، وہ اونچا اونچا کہتی پھر سے رونے لگی تھی۔

فارس خاموشی سے اس کے ساتھ اکڑوں بیٹھا اور گھٹنوں کے گرد بازو پھیلائے۔ پھر گردن گھما کر اسے یاسیت سے دیکھا۔

”مجھے پتہ ہے اس کے دشمن میری وجہ سے بنے ہیں، میں نے اسے کہا تھا کہ میرے لئے غلط چیزوں میں انوالوٹ ہونا۔ مگر وہ ہوا۔ میں جیل میں تھا اسے نہیں روک سکتا تھا۔“ وہ بدقت بول رہا تھا۔ اس کے انداز میں شدید تکلیف تھی۔

”تم ایک ہی دفعہ ہماری زندگیوں سے چلے کیوں نہیں جاتے؟ تمہاری وجہ سے ہم اور کتنا نقصان اٹھائیں گے؟ خدا کی قسم میرا دل چاہتا ہے تمہیں جان سے مار دوں۔“ دکھ پاب غصہ غالب آنے لگا۔ وہ اس سے تین فٹ کے فاصلے پہ اکڑوں بیٹھا تھا۔ ان الفاظ پر بھی چہرے پہ

کوئی غصہ، کوئی تلخی نسا بھری۔ بس ٹکان سے اسے دیکھے گیا۔

”آپ جو کرنا چاہتی ہیں میرے ساتھ کر لیں۔ میں آپ کو نہیں روکوں گا۔“

”بے فکر ہو۔“ زمر نے تلخی سے سر جھٹکا۔ ”میں تمہارے ساتھ کچھ نہیں کروں گی۔ مجھے تم سے شادی بھی نہیں کرنی چاہیے تھی۔ مگر خیر....“ اس

نے ہتھیلی سے آنکھیں رگڑیں۔ ”میں نے اس سے وعدہ کیا تھا کہ میں تمہیں نقصان نہیں پہنچاؤں گی۔ اور میں اپنے عدے پورے کیا کرتی

ہوں۔“ ساتھ ہی ملا متی نظروں سے اسے دیکھا۔ ”تم یہ مت سمجھنا کہ تم بچ جاؤ گے ایک دفعہ میں سعدی کو ڈھونڈ لوں پھر میں تم سے بھی

حساب لوں گی اس ایک ایک ذمہ کا جو تم نے میرے خاندان کو دیا ہے۔“

”آپ کو مجھ پہ غصہ ہے اور آپ تکلیف میں ہیں میں بھی ہوں۔ مگر یہ پہلی دفعہ نہیں ہے جب مجھے یہ کہا گیا ہے کہ ہسپتال جاؤ، کیونکہ

تمہارے خاندان کا کوئی فرد گولیوں سے بھون دیا گیا ہے۔“ وہ اس کو دیکھتے ہوئے تکلیف اور دقت سے بولا تو گلے میں گولہ سا کٹنے لگا مگر

اس نے نکل لیا۔ ”لیکن میں آپ کی طرح رو نہیں سکتا۔ میں رونا نہیں چاہتا۔ میں اس ایک ایک شخص کو جس نے میرا خاندان تباہ کیا ہے

ڈھونڈ کر اس کی چمڑی اڈھڑنا چاہتا ہوں۔“ اب کے اس کی آنکھوں میں درشتی ابھری اور گردن کی رگیں کھینچتی ہوئی دکھائی دیں۔ زمر نے

ایک تیز نظر اس پہ ڈالی۔

”مجھے کچھ مت سناؤ۔ مجھے تم سے کوئی بات نہیں کرنی۔“ اور رخ موڑ لیا۔ گیلی آنکھیں پھر سے رگڑ کر صاف کیں۔

”مگر میں چاہتا ہوں کہ آپ میری بات سنیں۔ سعدی سے براہِ کارشتہ ہے ہمارا۔ ٹھیک ہے آپ کا کچھ زیادہ ہوگا مگر اس وقت ہمیں آپس

میں لڑنے کی بجائے ایک ساتھ مل کر اس کو ڈھونڈنا ہوگا۔“

”اتنی توانائی مجھ پہ خرچ مت کرو۔ میں اسے ڈھونڈ لوں گی اور میں ہر اس شخص کو ڈھونڈوں گی جو اس میں انوالوڈ تھا اور پھر دنیا دیکھے گی کہ

میں اس کے ساتھ کیا کرتی ہوں۔ مگر یہ تمہاری بھول ہے فارس کہ میں اس سب میں تمہیں اپنے ساتھ رکھوں گی۔“ اس کو تیز نظروں سے

کھدتی وہ چبا چبا کر بولی۔

”نہ آپ اسے اکیلی ڈھونڈ سکتی ہیں نہ میں۔“

”مجھے تمہاری کسی مدد کی ضرورت نہیں ہے۔“ تلخی سے کہتی وہ اٹھی۔ ”میں اکیلی سب کر لوں گی۔ تمہارا کیا بھروسہ کل کو مجھے بھی سچ آؤ۔“

فارس کے ماتھے پہ ہل پڑے۔ دماغ کھول گیا تھا۔ وہ تیزی سے اٹھا۔

”ایسا سمجھتی ہیں آپ مجھے؟“ غصے سے اس کے مقابل کھڑے پوچھا تو چہرہ سرخ پڑ رہا تھا۔

”کیوں؟ کیا تم وہی نہیں ہو جس نے مجھ پہ گولی چلائی تھی؟ کیا تم وہی نہیں ہو جس نے مجھے استعمال کر کے جیل توڑنی چاہی؟“ وہ بھی اس کی

آنکھوں میں دیکھ کر اتنے ہی غصے سے غرائی تھی۔ فارس کے لب بھنج گئے چند لمحے ضبط سے گہرے گہرے سانس لیتا رہا۔

”میں پولیس اسٹیشن جا رہا ہوں، کیا آپ چلیں گی؟“ بدقت ضبط سے پاٹ سا پوچھا۔

”ہونہر۔“ زمر نے نفی میں سر جھٹکا اور زمین پر گراموبائل اٹھایا۔ ”یہ ساری پولیس انہی لوگوں کے ساتھ ملی ہوئی ہے۔ یہ جتنی ناکہ بندیاں کرا لیں اسے نہیں ڈھونڈ پائیں گے۔“ ساتھ ہی موبائل پر مسڈ کالز دیکھ رہی تھی۔ اس کی ناک اور... آنکھیں ہنوز گلابی تھیں اور آنسو پھر سے بہنے لگے تھے۔ فارس کے چہرے کا ساٹھ پن قدرے کم ہوا۔

”مجھے پتہ ہے پولیس ملی ہوئی ہے، بے فکر رہیے ان میں سے ایک ایک آفسر کا وقت آئے گا۔“ اور جانے کے لئے مڑا۔ تبھی زمر نے فون کان سے لگایا۔

”جی بصیرت صاحب...“ وہ چونکٹ میں ٹھہر گیا۔ مڑا نہیں۔ وہ عقب میں فون پر کہہ رہی تھی۔ آواز کنٹرول کرتے ہوئے۔

”آپ کا بہت شکریہ۔ نہیں ابھی تک تو کچھ پتہ نہیں چل سکا۔ میں تھوڑی دیر میں گھر سے نکلوں گی پھر دیکھوں گی۔ اچھا...“ وہ رک کر سننے لگی۔ پھر ہنسی۔ تلخ سی ہنسی۔ فارس نے چونک کر گردن موڑی۔

”مجھے اسی قسم کے آرڈر کی توقع تھی مگر یہ کافی جلدی آ گیا۔ نہیں، مجھے اب اس سے فرق نہیں پڑتا۔ آپ کا شکریہ۔“ موبائل رکھ کر اس کی نگاہیں اٹھیں تو فارس اسی طرف دیکھ رہا تھا۔

”کیا ہوا؟“

”مجھے ایڈووکیٹ جنرل نے بغیر وجہ بتائے معطل کر دیا ہے، اب میں پراسیکیوٹر نہیں رہی۔“ اتنی ہی تلخی سے بولی۔

”کیا؟“ فارس کو حیرت کا جھٹکا لگا۔ ”مگر اس طرح کی معطلی غیر قانونی...“

”اچھا ہی ہوا۔“ زمر نے زکام زدہ ناک سکوڑتے شانے اچکائے اور الماری کی طرف بڑھ گئی۔ ”یہ وہ پہلی غلطی ہے جو ہمارے دشمنوں نے کی۔ اس سے انہوں نے مجھے یہ بتا دیا ہے کہ وہ ہار سوخ لوگ ہیں۔ یہ ان کی پہلی چال تھی۔ بساط بچا دی گئی ہے اور کھیل شروع ہو چکا ہے۔ اب وہ دیکھیں گے کہ ان کا مقابلہ کس سے ہے۔“ تلخی سے بڑھتی وہ الماری میں بیگنر الٹ پلٹ کرنے لگی۔ فارس کا ذہن ایک لفظ اٹک گیا۔

(ہمارے دشمن؟ کیا اس کو خود بھی احساس نہیں کہ اس نے ”میرے“ یا ”سعدی“ کے بجائے ”ہمارے“ کہا؟)

اور اس ساری پریشانی اذیت اور صدمے کی کیفیت کے باوجود ایک ہلکی سی مسکراہٹ اس کے لبوں پر جگمگاتی۔ پھر وہ سر جھٹک کر باہر نکل گیا۔ ابھی اسے بہت کچھ کرنا تھا۔

☆☆☆☆☆☆☆☆

گھروں پہ نام تھے، ناموں کے ساتھ عہدے تھے

بہت تلاش کیا، کوئی آدمی نہ ملا!

قصر کاردار کے ڈائٹنگ ہال کی لمبی میزناشتے، پھلوں اور مشروبات سے سچی تھی مگر جواہرات سب چھوڑ کر پوری طرح ہاشم کی طرف مڑی

PAKSOCIETY.COM

حق دق سی سنتی جا رہی تھی۔ وہ سر جھکائے چائے کے گھونٹ بھرتے بتا رہا تھا۔ آفس کے لیے تیار اور ہلکا میک اپ کیے تازہ دم جواہرات کے برعکس وہ قدرے ست تھا۔ سوٹ، نائی، سب درست تھا بس آنکھیں ہنوز سوجی ہوئی تھیں۔

”سعدی کے ساتھ اتنا کچھ ہو گیا اور مجھاب معلوم ہو رہا ہے۔“ بے حد حیرت اور افسوس سے وہ نفی میں سر ہلارہی تھی۔ سامنے ہاتھ باندھے کھڑا خاور اپنے جوتے کو دیکھتا رہا۔ ہاشم کی نظریں بھی چائے پہ جھکی تھیں۔

”اس کی فیملی تو بہت ڈسٹرب ہوگی۔“ جواہرات کبھی میز پہ جمائے، ائیرنگ پہ انگلی پھیرتی، آنکھوں میں تاسف بھرے کہہ رہی تھی۔ ”آخر کون کر سکتا ہے یہ؟“ پھر چونک کر ہاشم کو دیکھا۔ ”تم نے تو...“

ہاشم نے نیچکین مٹھی میں بھینچا اور خنگلی سے نظریں اٹھائیں۔ ”میں اس پہ کبھی گولی نہیں چلا سکتا، نہ یہ خاور نے کیا ہے۔ ہم اس کے واحد دشمن نہیں ہیں۔“

”اوہ۔“ اسے سکون آیا۔ پھر گلاس اٹھا کر جوس کے دو گھونٹ بھرے۔ خاور اور ہاشم نے ایک خاموش نظر کا تبادلہ کیا۔

”مگر...“ یکا یک جواہرات کا سانس اٹکا۔ چہرے پہ پریشانی آئی۔ ”وہ کل ہمارے پاس آیا تھا۔ کوئی ہم پہ شک...“

”کسی کو نہیں پتہ کہ وہ کل ہمارے پاس آیا تھا۔ ہم آفس کے کل کے سی سی ٹی وی ریکارڈ کو کیسٹر کر دیں گے۔ زیادہ لوگوں نے اسے دیکھا بھی نہیں۔ اگر پتہ چل بھی جاتا ہے تو کیا ہوا؟ کوئی ہم پہ شک نہیں کر سکتا۔“

”ہوں۔“ جواہرات نے اثبات میں سر ہلایا۔ ”ہسپتال سے اگر وہ غائب ہوا ہے تو ظاہر ہے اتنی زخمی حالت میں۔ اونہوں۔ وہ تو ابھی تک زندہ بھی نہ ہوشايد۔“ پھر یکا یک ایک خیال کے تحت چونگی۔ ”ہاشم... سعدی کا یہ حادثہ... میرا مطلب ہے اس کے جانے کے بعد اب کوئی

نہیں ہے جو جانتا ہو کہ ہم نے وہ سب کیا تھا۔“

ہاشم نے ملاحتی نظروں سے اسے دیکھا۔ ”کیا آپ کو اس حادثے کا ذرا بھی افسوس نہیں؟“

”اوہ نہیں، آف کورس ہے۔ میں تو ایسے ہی کہہ رہی تھی۔“ وہ فوراً معذرتی انداز میں کہتی ناشتے کی طرف متوجہ ہو گئی۔ ”آفس جانے سے

پہلے ان کے گھر چلیں گے۔ یہ تو ابھی اس کا دماغ الٹا تھا، ورنہ وہ بہت پیارا لڑکا تھا۔ میرا بہت اچھا دوست۔“ (ایسے ہی غارت گروالی کہانی یا دآئی جو ایک شام اسے اتر ڈھنی حالت میں سنائی تھی۔ چلو اس کہانی کا دوسرا گواہ بھی ختم ہوا۔ اور پہلی؟۔)

”میری کو بھجوا دیا تم نے؟“ سرسری سا پوچھا۔

”جی، اسے ملک بدر کر دیا ہے آج۔“ اور جواہرات کا دل مزید ہلکا ہو گیا۔ (شکر!)

”اوکے۔“ اس کا دل اچاٹ ہو چکا تھا، بے زاری سے کہہ کر اٹھ کھڑا ہوا۔

”شیر و پھر ناشتے پہ نہیں آیا۔“ وہ ذرا فکر مند ہوئی۔

”وہ رات دعویٰ چلا گیا تھا۔ آپ جب تک پارٹی سے آئیں، میں سوچتا تھا، بتا نہیں سکا۔“ اس نے سیل فون اٹھاتے سرسری سی اطلاع دی۔

جواہرات نے شدید حیرانی سے چہرہ اٹھایا۔ ”مگر کیوں؟“

”دوستوں کے ساتھ پروگرام تھا۔ پریشان مت ہوں اسے کچھ دن ریلیکس کرنے دیں۔ اور ہاں یہ سعدی والی بات اسے مت بتائے گا ابھی۔ ڈسٹرب ہو جائے گا وہ۔ آخر... وہ دونوں... دوست تھے۔“ آخری فقرہ بدقت ادا کیا۔ پھر جواہرات سے نگاہ ملائے بغیر وہ باہر نکل گیا اور وہ بس سر ہلا کر رہ گئی۔

”مجھے پتہ ہے وہ کیوں گیا ہے۔ کیونکہ شہرین نے آج صبح وہاں جانا تھا۔“ ناراضی سے بڑبڑاتے گلاس اٹھایا۔

”آپ سزکار دار سے کیوں چھپا رہے ہیں؟“ خاور نے اس کے پیچھے سے آکر پوچھا تھا۔

”معاملہ ٹھنڈا ہونے دو پھر بتا دوں گا۔ ابھی کوئی لاپرواہی ہم انور ڈنٹیں کر سکتے۔“ دبی آواز میں کہتا وہ اس کے ساتھ باہر آمدے تک آیا

تھا۔ میٹھیوں کے سرے پہ دونوں رکے۔ ہاشم نے چہرہ گھما کر نیچے پھیلے سبزہ زار کو دیکھا۔

”تم نے اس ممکنہ گواہ کو چیک کیا؟“ یہ پریشانی ختم ہونے کو نہیں آرہی تھی۔

”جی، مگر ایسا کوئی گواہ پولیس کے پاس پیش نہیں ہوا، نہ ہی سعدی کے گھر والوں سے کسی نے رابطہ کیا ہے۔ میرا نہیں خیال کہ وہاں کوئی اور بھی

تھا۔ وہ صرف نوشیرواں صاحب کی ڈرگز کے باعث hallucination ہو سکتی ہے۔“

”مگر میں اس امکان کو رد نہیں کر سکتا۔“ ہاشم مطمئن نہیں تھا۔ ”تم معلوم کرنے کی کوشش کرو۔“ اور زینے اترنے لگا۔ خاور سر ہلا کر رہ گیا۔

ایک طویل اور اندھیرا رات بالآخر ختم ہوئی تھی۔

حسب معمول ہاشم کاردار نے سب سنبھال لیا تھا۔

☆☆☆☆☆☆☆☆

وہ دیکھنے آیا تھا کہ کس حال میں ہیں ہم!

چھوٹا ہاشمیہ بنوز مجلس رہا تھا۔ اندر لاؤنج میں حنین خاموشی سے سر جھکائے بیٹھی تھی۔ سامنے صوفے پہ ہاشم اور جواہرات ساتھ ساتھ بیٹھے

تھے۔ لبا اپنی ڈیکل چیئر پہ بڑ حال سے لگد ہے تھے اور ان کے ساتھ کھڑی زمران کو دوا دے رہی تھی۔ ہاشم بار بار نگاہ اٹھا کر اس کو غور سے

دیکھتا تھا۔ بڑ مردہ اداس حنین کے برعکس وہ تازہ دم لگد ہی تھی۔

اس کے آنے کے بعد ہی وہ اور فارس یکے بعد دیگرے آئے تھے۔ (فارس پھر چلا گیا تھا۔) وہ بدلے ہوئے لباس میں تھی۔ سامنے کے

بال پیچھے کر کے پن لگائے، باقی کھلے چھوڑے، ٹاپس پہنے، ہر روز کی طرح تیار لگد ہی تھی۔ یہ نارٹل نہیں تھا۔

”آپ ٹھیک ہیں زمر؟“ ہاشم نے فکر مندی سے اسے مخاطب کیا۔ وہ لبا کو پانی کا گلاس پکڑاتے چوگی۔ چہرہ گھما کر ہاشم کو دیکھا۔ ہلکے سے

شانے اچکائے۔

PAKSOCIETY.COM

”جی۔ شکریہ۔ ابا آپ کھانا کھا لیجئے گا مجھے دیر ہو جائے گی۔“ کہا نے نظریں اٹھا کر اسے دیکھا۔ ”تم کہاں جا رہی ہو؟“

وہ اداسی سے مسکرائی۔ ”سعدی کو ڈھونڈنے۔“

ہاشم کی گردن کے گرد پھندا سا لگنے لگا۔ فوراً سے حسین کی طرف متوجہ ہوا۔

”اب تمہاری امی کیسی ہیں؟“

”دوا دے کر سلایا ہے۔ بہت آپ سیٹ ہیں۔“ اس کی آنکھیں ڈبڈبائیں۔ شاکی نظر زمر پہ ڈالی (ان کو تو کوئی فرق نہیں پڑا۔ ایک آنسو جو

بہلایا ہوا!)

زمر ابا کو دوسرے کمرے میں لے گئی، جب واپس آئی تو وہ کہہ رہا تھا۔

”آپ لوگوں نے مجھے کیوں فون نہیں کیا؟ میں ہوتا تو دیکھتا کس طرح کوئی اسے لے کر جاتا ہے۔“ وہ خفا ہوا تھا۔ جواہرات نے تاسف سے

اس کا ہاتھ دبایا۔ اسے پتہ تھا وہ سعدی کے لیے کیا جذبات رکھتا تھا۔

”ہاشم ٹھیک کہہ رہا ہے۔ سعدی اس کا دوست تھا، آپ کو ہاشم کو بلانا چاہیے تھا۔“

”ہاشم کو بلانے“ سے زمر اور حسین دونوں نے ایک دوسرے کو دیکھا۔ کچھ یاد آیا۔

”ہاشم کیا آپ نے سعدی کو بتائی تھی ایگزیم والی بات؟“ زمر نے بغور اس کے چہرے کو دیکھتے پوچھا تو ہاشم نے چونک کر حہ کو دیکھا۔

وہ بھی سانس روکے اسے دیکھ ہی تھی۔

”کون سی بات؟“

”جب ایگزیم میں حہ نے....“

”او کے میم پراسکیوٹر۔“ ہاشم نے ہاتھ اٹھا کر دکا۔ ”میں اس بارے میں بات نہیں کر سکتا۔ انارنی کلائنٹ پر یونٹ کے تحت یہ میرے اور حسین

کے درمیان ہے۔ اگر آپ کو کچھ جانتا ہے تو حسین سے پوچھ لیں۔“

”میں سب جانتی ہوں۔ صرف سعدی کو بتانے کے متعلق پوچھا ہے۔“

”میں ایسا کبھی بھی نہیں کر سکتا۔“ وہ اتنے اعتماد سے بولا تھا کہ حہ کی آنکھیں مزید بھیگیں۔ اس نے زمر پہ ”دیکھا؟“ والی جتنی نظر ڈالی۔

جواہرات بھی اسی اعتماد سے گردن کڑائے بیٹھی رہی۔ زمر ابا نے مشکوک نظروں سے ہاشم کو دیکھ ہی تھی۔

”ہوا کیا تھا؟“

”بھائی کو کل کسی نے بتایا تھا۔ یہ نہیں پتہ کہ کس نے...“

”کیا تم نے اپنی کلاس فیلوز سے پوچھا؟ مجھے وہاں بہت سے لوگوں نے آتے دیکھا تھا۔“

”اوہ ہاں۔“ حسین کو یاد آیا۔ ”ناعمہ کا بھائی سعدی بھائی کا دوست ہے۔ شاید اسی نے بتایا ہو۔“

”اور تم نے سب سے پہلا شک مجھ پہ کیا؟“ ہاشم مسکرایا۔ حسین کو ڈھیر ساری شرمندگی نے آن گھیرا۔

”آہم۔ یہ کس بارے میں بات ہو رہی ہے۔“ جواہرات نے باری باری ان کے چہرے دیکھے۔

ہاشم نے ”ایک غیر اہم سی بات تھی۔ جانے دیجئے۔“ کہہ کر موضوع بدل دیا۔

زمر باہر نکلے تو ہانچے کے گیٹ ساتھ اسامہ کھڑا اداسی سے دھوپ کو دیکھ رہا تھا۔ صبح اب دوپہر میں تبدیل ہو رہی تھی۔

”مجھے ”اس“ جگہ جانا ہے۔ کیا تم مجھے پتہ سمجھا دو گے، سیم؟“ وہ اس کے قریب آ کر بولی تو وہ چونکا پھر فوراً سر ہلایا۔

”آپ کیلٹی مت جائیں۔ میں ساتھ آؤں گا۔“ اس کے کندھے کے برابر آنا سیم ایک دم عجیبگی سے بولا۔ زمر ہلکا سا مسکرائی پھر اس کی

کہنی تھام لی اور وہ دونوں ساتھ ساتھ چلنے لگے۔

”ماموں بھی ادھر گئے ہیں۔“ جگہ کا نام لئے بغیر اس نے بتایا تو وہ ہلکا سا چوکی تھی۔

جیسے ہی وہ زمر پر گھر قریب آیا زمر کے قدم بھاری ہوتے گئے۔ چہرے کی رنگت زرد پڑتی گئی۔ آنکھوں میں نمی ابھری جس کو اس نے

اندرا تار لیا۔ (اللہ مجھے صبر دینا! کچھ دیر کے لیے ہی سہی!)

گیٹ کے سامنے جب وہ رکی تو آنکھوں میں کرب کی جگہ غم سے لے لی۔ اس نے ادھر ادھر گردن گھمائی۔

”پولیس نے اتنی جلدی کرائی سین دھو دیا؟“... غصہ بھی اس نے اندر دبا لیا۔ وہاں چند لوگ اور پولیس اہلکار دکھائی دے رہے تھے۔ اس نے

پورچ میں قدم رکھا تو سیم کی کہنی زیادہ سختی سے سمجھنے لگی۔ سامنے فرش پہ چاک ذرہ خاک بنا تھا (جدھر سہدی گرا ملا تھا)۔ اپنی گلابی پڑتی آنکھیں

اٹھائیں تو گھر کے اندرونی حصہ میں وہ کھڑا نظر آ رہا تھا۔ اس کی زمر کی جانب پشت تھی اور وہ لٹنوں کی بے ہنہ بیڑھیوں کے پاس آدھا جھکا

کچھ دیکھ رہا تھا۔ وہ چھوٹے چھوٹے قدم اٹھاتی آگے آئی۔ فارس سے فاصلہ رکھے رخ پھیر کر کھڑی اور گردن گھمائی۔ فارس نے ایک خاموش نظر

”ادھر کیا ہے ماموں؟“ سیم اس کی طرف گیا تو وہ چونک کر پلٹا تو دیکھا وہ اس کی طرف پشت کیے کھڑی تھی۔ فارس نے ایک خاموش نظر

اس پہ ڈالی پھر سیم کو قریب آنے کا اشارہ کیا۔

”یہاں دو گولیوں کے نشان ہیں۔ اور ایک گولی اس دیوار میں بھی لگی ہے۔“ وہ اتنی آواز میں بولا کہ زمر سن لے اور وہ سن کر چونک کر مڑی

تھی۔

”مگر... یہاں گولیاں کیوں ہیں؟“ سیم نے نا سنجھی سے دونوں کو دیکھا۔

”اس کے ایٹل سے لگتا ہے کہ یہ...“ کہتے ہوئے اس نے گردن موڑی وہ اب ادھر ہی دیکھ ہی تھی۔ نگاہیں ملیں تو وہ بیڑھیوں میں لگے

سوراخوں کو دیکھنے لگی۔ ”... یہ پورچ سے ہی چلائی گئی ہے۔ ظاہر ہے اسی شوٹنے چلائی ہے۔“

”مگر... ادھر کیوں وہ گولی چلائے گا؟ سہدی بھائی تو بالکل دوسری طرف تھے۔“

”شاید اس کا نشانہ نہ تھا۔“ فارس نے سرسری سا تبصرہ کیا۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”یا شاید یہاں کوئی اور بھی تھا۔“ وہ ہلکا سا بڑبڑائی۔

”آپ کیسے کہہ سکتی ہیں کہ کوئی اور بھی تھا؟“ وہ چونکا زمر نے جواب نہیں دیا بس گردن موڑ کر دوسری طرف دیکھنے لگی۔ سیم نے بے چینی سے اسے دیکھا۔

”پہچھو۔ آپ کو کیسے پتہ؟“

”میں نے ابھی معلوم کیا تھا کہ پولیس کو کس نے کال کی کیونکہ سعدی کو یہ وقت ہسپتال پہنچایا گیا تھا تو....“ وہ سیم کو بتانے لگی۔ آواز بلند رکھی۔ فارس اسے غور سے دیکھتے ہوئے سننے لگا۔ ”تو معلوم ہوا کہ مسائے میں سے کسی نے کال کی تھی اور پتہ سمجھایا تھا، مگر جب پولیس آئی تو یہاں زخمی سعدی کے سوا کوئی نہ تھا۔ اور مسائے میں..“ زمر نے ادھر ادھر گردن گھمائی۔ ”...سارے گھر تو ابھی زیر تعمیر ہیں۔“

”یعنی کوہ شخص جس نے پولیس کو کال کی اس واقعے کے وقت یہیں تھا؟“

زمر نے نگاہیں پھیر کر فارس کی آنکھوں میں دیکھا۔

”تھی۔ کال کرنے والی کوئی لڑکی تھی۔“ اور وہ مز گئی۔ اسے جاتے دیکھ کر سیم پیچھے لپکا۔

”پہچھو... کیا ہمیں یہاں اور نہیں کچھ تلاشنا چاہیے؟ مثلاً کوئی نشانی، کوئی ثبوت، کوئی فنگر پرنٹ...“

”سب دھل کر تباہ ہو چکا ہے سیم۔ ہمیں اس کو وہیں ڈھونڈنا ہے جہاں وہ کھویا تھا۔“ وہ جیسے صرف یہ جگہ دیکھنے آئی تھی۔ کسی اور چیز کی امید نہ تھی۔

سیم اور وہ ساتھ ساتھ چلتے واپس آئے تھے۔ فارس چند قدم پیچھے تھا۔ سیم اندر چلا گیا اور وہ ابھی باغیچے کے دہانے پہ تھی جب اس نے عقب سے پکارا۔

”میں ہاسپٹل جا رہا ہوں۔ ان کی انتظامیہ نے.....“ زمر بات مکمل ہونے سے پہلے ایز حیوں پہ کھوی۔

”ان کی انتظامیہ نے پولیس کو مکمل سی سی ٹی وی فوٹیج دی ہیں، میں جانتی ہوں اور یہ بھی جانتی ہوں کہ مکمل فوٹیج کیسے نکلوانی ہیں اور وہ میں نکلوا لوں گی۔ آپ اپنے کام سے کام رکھئے، میرے راستے میں مت آئیے۔“ سر ڈسپاٹ سا کہتی وہ واپس مز گئی تو فارس نے ایک تاسف آمیز سانس لے کر سر جھٹکا اور گھر کی طرف بڑھ گیا۔ فارس جیسے ہی اندر گیا، ہاشم باہر آتا دکھائی دیا۔

”مجھے بتائیے میں کیا کر سکتا ہوں آپ کے لئے۔“ وہ سینے پہ بازو لپیٹے کھڑی باغیچے کے جھلسے پھول دیکھ رہی تھی، جب وہ عین سامنے آکر اڑا ہوا۔

”آپ کا شکر یہ ضرورت پڑی تو بتا دوں گی۔“ ہاشم نے بس سر کو خم دیا۔ چند لمحوں کی خاموشی چھائی رہی۔

”یہ کون کر سکتا ہے؟“

”مجھے نہیں معلوم، مگر ہو جائے گا۔“ ہاشم نے تھوک نکلا۔

”جس وقت سعدی کو گولی لگی اس وقت....“ مزگر گھر کو دیکھا جہاں ابھی وہ اندر گیا تھا۔ ”...فارس کہاں تھا؟“

زمر نے چونک کر اسے دیکھا اور پھر گھر کو۔ ”کیا مطلب؟“

”کیا یہ عجیب بات نہیں ہے کہ آپ کے خاندان میں ایک بڑی ٹریجڈی ہوئی تھی جس کے باعث وہ جیل گیا تھا اور پھر جب وہ جیل سے نکلتا ہے تو ایک اور ٹریجڈی ہو جاتی ہے؟“ سرسری انداز میں کہتے وہ زمر کی آنکھوں میں دیکھتا تھا۔

زمر پلک بھی نہ جھپک سکی۔ ”وہ اس کا بھانجھا ہے ہاشم!“

”جیسے وارث اس کا بھائی تھا اور زرتا شاس کی بیوی تھی؟“

زمر نے آنکھیں سیکڑ کر قدرے تعجب سے اسے دیکھا۔ ”فارس کا سعدی والے واقعے میں کوئی ہاتھ نہیں ہے، وہ اس وقت کہیں اور تھا۔“
”اوہ کم آن زمر!“ ہاشم نے بے زاری سے ہاتھ چہرے کے آگے جھلایا۔ ”اس کے پاس ہمیشہ alibi ہوتا ہے، آپ اس پر اتنا سب کچھ ہونے کے بعد بھی کیسے اعتبار کر سکتی ہیں؟ وہ فارس ہے اس سے کچھ بھی بعید ہے۔ ہم سب جانتے ہیں، آپ نے اس سے کیوں شادی کی۔ اور میرے نزدیک تو اس کے جرائم میں آج ایک جرم کا مزید اضافہ ہو گیا ہے۔ اب وہ وقت ہے جب آپ کو فارس کے خلاف کوئی ثبوت قدم اٹھانا چاہیے۔“

زمر نے لب بھینچ لیے اور تیز نظروں سے اس کی آنکھوں میں دیکھا۔ ”آپ پوچھیں گے نہیں کہ اس کا alibi کون ہے؟“
”اس دفعہ کون ہے؟“ اس نے استہزائیہ سر جھٹکا۔

”میں! وہ اس وقت میرے ساتھ تھا۔“

”لے بھر کو وہ کچھ بول نہیں سکا، پھر وضاحتی انداز میں گویا ہوا۔“ ”میں فارس پہ اعتبار نہیں کر سکتا میں آپ سیٹ ہوں، سعدی میرا دوست تھا“
اور....“

”او کے ہاشم ایک بات۔“ وہ ایک ہاتھ اونچا کر کے اسے درمیان سے ٹوکتی اس کی آنکھوں میں دیکھ کر اسی سرد مہری سے بولی۔ ”آپ فارس کو ناپسند کرتے ہیں، مگر مجھ سے زیادہ نہیں۔ آپ سعدی کو پسند کرتے ہیں، مگر مجھ سے زیادہ نہیں۔ اس لئے میری یہ بات پہلی اور آخری دفعہ دھیان سے سنئے۔ فارس... نے... یہ... نہیں کیا۔ اپنے پچھلے اعمال کا وہ حساب دے گا، مگر آپ... آپ نے اگر اپنے خاندانی تنازعات کے بدلے کے طور پر فارس کے خلاف میرے بیٹے کی ٹریجڈی کو استعمال کرنا چاہا تو آپ مجھے اپنا دشمن بنالیں گے۔ دوست ہم پہلے بھی نہیں تھے۔“

ہاشم نے ٹھنڈی سانس بھری۔ ”آپ مجھے غلط سمجھ رہی ہیں۔“

”یہ موضوع ختم ہوا۔“ وہ ایک سلکتی ہوئی نگاہ اس پہ ڈال کر آگے بڑھ گئی۔ ابھی دروازے کے قریب آئی تھی کہ وہ کھلا اور فارس باہر نکلتا دکھائی دیا۔ اسے دیکھ کر رکنا اور ہٹ کر راستہ دیا۔ زمر آگے نہیں بڑھی، وہیں کھڑے فارس کو دیکھا اور کافی صاف آواز میں بولی۔

”میں تمہارے ساتھ چلوں گی۔ میری کار میں کچھ مسئلہ ہے۔“ نکلیوں سے نظر آ رہا تھا کہ باغیچے میں کھڑا ہاشم ہلکا سا چونکا تھا۔

”اوکے میں انتظار کر رہا ہوں۔“ فارس ایک عجیبہ مگر حیران نظر اس پر ڈال کر آگے چلا آیا۔

زمر اندر آئی، کمرے سے اپنی ایک دو چیزیں اٹھائیں تو لاونج میں بیٹھی جواہرات کی آواز سماعت میں پڑی۔

”اب تم لوگوں کو اس جگہ نہیں رہنا چاہیے۔ یہ علاقہ محفوظ نہیں ہے۔“ وہ حین سے کہہ رہی تھی۔ زمر ٹھہر کر کچھ سوچنے لگی، پھر سر جھٹک کر باہر نکل آئی۔

پرس کبھی پہنکائے اس نے باہر قدم رکھا تو دیکھا فارس گاڑی کی طرف جاتے ہوئے رک کر ہاشم سے کچھ کہہ رہا تھا۔ دونوں کا انداز عام اور سرسری تھا۔ زمر خاموش نظروں سے ان کو دیکھتے ہوئے کار کی طرف چلی آئی۔

☆☆☆☆☆☆

نئی منزل کی راہ ڈھونڈو تم!

میرے غم سے پناہ ڈھونڈو تم!

چند منٹ بعد جب کار سڑک پر رواں تھی تو فرنٹ سیٹ پر بیٹھی زمر نے موبائل پر چلتا ہاتھ روک کر سرسری سا پوچھا۔

”ہاشم تم سے کیا کہہ رہا تھا؟“

وہ ڈرائیو کرتے ہوئے چونکا رخ ذرا پھیر کر اسے دیکھا۔ وہ سر جھکائے موبائل پر لگی تھی۔

”پولیس کی کار روائی کے بارے میں پوچھ رہا تھا۔“

”کیا تم نے اسے کسی ممکنہ گواہ کا بتایا؟“

”نہیں تو۔“

”اس کو کچھ مت بتانا۔“

”کیوں؟“ فارس نے چونک کر اسے دیکھا۔ زمر نے چہرہ اٹھایا تو اس کی آنکھوں میں وہی ازلی سرد مہری تھی۔

”یہ مت سمجھنا کہ تمہیں فیورڈے رہی ہوں میں صرف یہ نہیں چاہتی کہ سعدی کے کیس کی تفتیش پر ہاشم اثر انداز ہو۔“ کہتے ہوئے وہ چہرہ موڑ

کر کھڑکی کے باہر گزرتا ٹریفک دیکھنے لگی۔ ”ہاشم نے مجھے کہا ہے کہ یہ واقعہ میں تمہارے اوپر ڈال دوں۔“

اسٹیئرنگ وٹیل پہ اس کے ہاتھوں کی گرفت سخت ہوئی، بے یقینی سے اس نے زمر کو دیکھا۔

”یہ کہا اس نے؟“ اس کے کان سرخ ہوئے، آنکھوں میں طیش ابھرا۔ پھر لب بھینچ لے اور غصے سے ایکسلیٹر پہ پاؤں کا زور بڑھا دیا۔

اندر ہی اندر لا واسا ایلٹنے لگا تھا۔

”مجھے پتہ ہے اس میں تمہارا ہاتھ نہیں ہے، لیکن اپنے پچھلے اعمال کا تم حساب دو گے۔ ایک دفعہ یہ معاملہ ختم ہو جانے دو۔“ باہر دیکھتی وہ تلخی

PAKSOCIETY.COM

سے کہہ رہی تھی جب اس نے زور سے بریک پریر رکھا، کار جھکے سے کی وہ بے اختیار ڈیش بورڈ پر چھکتی گئی مگر خود کو سنبھال لیا۔ غصے سے چہرہ اٹھا کر اسے دیکھا تو وہ اس سے زیادہ اشتعال سے اسے گھور رہا تھا۔

”بس بہت ہو گیا۔ بہت سن لی میں نے آپ کی بکواس۔“ وہ غصے سے غرایا تھا۔ زمر ذرا پیچھے ہوئی۔

”ہاشم کو دیکھ لوں گا میں، مگر اب آپ کا بھی لحاظ نہیں کروں گا۔ اس لئے آئندہ میرے آگے زیادہ بولنے کی ضرورت نہیں ہے۔ بہت دیکھ لیا میں نے اپنے گھروالوں کو قتل ہوتے اور خود پالزام لگتے۔ آج کے بعد کوئی مجھے نہیں بتائے گا کہ میں نے کیا کرنا ہے۔ سمجھیں آپ؟“ آنکھوں میں تپش لئے اس کو دیکھ کر کہتے وہ کار سے نکلنا اور شاہ دروازہ بند کیا۔

وہ تنہا اور بے بسی سے گھورتی وہیں بیٹھی رہی۔ کار ہسپتال کے سامنے رکی کھڑی تھی اور وہ چابیاں جیب میں ڈالتا اب اس طرف جا رہا تھا۔

چند منٹ بعد وہ ہسپتال میں ایک کمرے کے باہر کھڑے تھے۔ بیگ کھنی پہنکائے، سن گلہز ہتھکریا لے بالوں پہ اوپر چڑھائے وہ آج سیاہ پاجامے پہ ہلکی سبز لمبی قمیض پہنے ہوئے تھی اور سبز دوپٹہ دائیں کندھے پہ تھا۔ سکون سے کھڑی وہ فارس اور سکیورٹی آفیسر کو بحث کرتے دیکھ رہی تھی۔ سکیورٹی ٹیم کے دو افراد دروازے کے آگے کھڑے تھے۔

”سر، میں آپ کو بتا چکا ہوں، ہم نے پولیس کے حوالے سب کچھ کر دیا ہے، اگر آپ کو مزید کوئی فوج نکوانی ہے تو کورٹ آرڈر لانا ہوگا۔ ورنہ میں آپ کو اس کمرے میں داخل نہیں ہونے دے سکتا۔“

”اور آپ کا قانون اس وقت کہاں تھا جب میرے بھانجے کو ہسپتال سے اغوا کیا گیا؟ ہاں؟“ غصے سے بولتے اس کی آواز بلند ہو رہی تھی۔ زمر ہتھکریا لیٹ انگلی پہ پلینڈ ہی تھی۔

”سر، مجھے مجبوراً سکیورٹی سے آپ کو باہر نکالنے کو کہنا پڑا ہے گا۔“ سر دلچسپی میں کہتے آفیسر ساتھ میں اسے تیز نظروں سے گھور بھی رہا تھا۔ پیچھے کھڑے دونوں اہلکار آگے ہوئے۔ ہاتھ اس کی طرف بڑھائے۔

”اے... ہاتھ نہیں لگانا۔“ اس نے سختی سے ہاتھ اٹھا کر ان کو دکا۔

”اسلام و علیکم۔“ وہ نرم سا مسکراتی، کھٹکھاری۔ فارس نے بس ایک تیز نظر اس پہ ڈالی۔ مگر وہ سکیورٹی آفیسر کو دیکھ ہی تھی۔

”میں زمر یوسف ہوں، ڈسٹرکٹ...“

”میم مجھے پتہ ہے آپ کون ہیں اور نہیں، ہم آپ کو کوئی ٹیپ نہیں دے سکتے۔ اگر آپ کو ٹیپ چاہیے تو وارنٹ لے کر آئیں۔“ اس نے سختی سے زمر کی آنکھوں میں دیکھ کر کہا۔ وہ اسی طرح مسکراتی رہی۔

”اوکے۔ کل عدالت کھلے گی تو میں وارنٹ لے آؤں گی، مگر آپ نے یہ نہیں پوچھا کہ میں کس فوج کا وارنٹ لاؤں گی؟“

”میم، میں آپ کو بہت تھل سے...“

”کل جب میں کورٹ جاؤں گی تو جانتے ہیں کن کے وارنٹ نکلیں گے۔ 16 مارچ کا جب ایک ممبر قومی اسمبلی کی نوکرانی کا لیگل ہارشن آپ کے ہاسپٹل میں ہوا تھا، ستائیس جنوری کا جب آپ کے وارڈ سے دونوں مولود بچے غائب ہوئے تھے اور آپ کی فارمیسی کے ریکارڈز کا سرچ وارنٹ بھی جہاں چکھلے تین مہینے میں آپ کے ایک خود ساختہ ملٹی وٹامن نے آدھ جن عورتوں کے مہینہ طور پہ مس کیرج کروائے ہیں اور جہاں تک مجھے معلوم ہے وہ ملٹی وٹامن ابھی مکمل طور پہ اپروڈ نہیں ہوا۔ سو پتہ ہے کیا آفیسر یہ ایک اچھا اور بڑا ہسپتال ہے، مگر یہ ایک پرائیوٹ ہسپتال ہے اور سرکار ایک نجی ہسپتال کے ساتھ کیا کر سکتی ہے یہ ہم دونوں جانتے ہیں، سو اب آپ مجھ سے پوچھیں کہ مجھے کیا چاہیے؟“ ایک سانس میں تیز تیز بولنے کے بعد وہ رکی اور مسکرا کر باری باری ہارن تینوں کے چہروں کو دیکھا۔

آفیسر ان چارج غصے بھری بے بسی سے اسے گھورتا رہا ”میم!.....“

”مجھ سے پوچھئے آفیسر کہ..... مجھے..... کیا..... چاہئے!“

اس نے ضبط سے گہری سانس لی۔ ”آپ کو..... کیا چاہیے؟“

”جب آپ سامنے سے ہٹ کر مجھے کنٹرول روم میں جانے کا راستہ دیں گے تب ہی میں بتا سکیں گی۔“

آفیسر چند لمحوں کے بعد گھورتا رہا، پھر دوسروں کو اشارہ کرنا ایک طرف ہٹا اور وہ واڑہ کھول دیا۔ زمر نے ایک جھپتی ہوئی (مگر قاتحانہ) نظر فارس پہ ڈالی۔ جس کے تیز اعصاب ڈھیلے پڑ چکے تھے اور آگے بڑھ گئی۔ پھر بظاہر انہی سخت تاثرات کو چہرے پہ طاری کیے وہ اس کے عقب میں اندر داخل ہوا۔

چند منٹ بعد ایک کمپیوٹر اسکرین کے سامنے کرسی پہ موجودی آرائی چارج فولڈرز کھول کھول کر ان کو مطلوبہ فونو گراف دکھا رہا تھا۔ زمر اس کی کرسی کے ساتھ کھڑی، ذرا جھک کر دیکھ رہی تھی اور فارس اس کے کندھے کے پیچھے کھڑا تھا۔

”دو لوگ تھے۔“ وہ اسکرین کو دیکھتے ہوئے بڑبڑاتی جہاں کارڈ اور میں دو ماسک والے وارڈووائز اسٹریچر لاتے ہوئے دکھائی دے رہے تھے۔ اسٹریچر پہ لیٹے لڑکے کے اوپر چادر ڈالی تھی، مگر سر سے ذرا سے کٹنگریا لے ہال نظر آتے تھے۔ زمر کے حلق میں آنسوؤں کا گولہ چھنسنے لگا مگر اس نے پلکوں کو جھپک کر نمی اندر دہالی۔

”یہ فونو گراف پولیس کے پاس بھی ہے۔ یہ نہیں چاہیے۔“ فارس نے بے زاری سے آہٹ کر دیکھا تھا۔ ”لٹ کی فونو گراف کہاں ہے؟“

آہٹ کرنے سے ہلا کر ایک اور فولڈر کھولا۔ تھیمز میں اسٹریچر لانے سے قبل وہ دونوں لٹ سے اترے تھے۔ یہ اس سے پہلے کی ٹیپ تھی۔ لٹ میں وہ دونوں کھڑے تھے۔ ان کے سروں پہ سبز ٹوپیاں اور چہرے پہ سبز ماسک تھے۔ دفعتاً ایک وارڈووائز جس کا رخ کیمبرے کے عین سامنے تھا اس نے جھپکنے کو منہ پہ ہاتھ رکھا۔ پھر چھینک مار کر ماسک ہٹایا، رومال سے منہ صاف کیا اور ماسک درست کر لیا۔

”پچھے کرو۔“ آہٹ کرنے سے پہلے کر کے روکا اور تصویر کو بڑا کیا۔ وارڈووائز کا چہرہ کافی واضح تھا۔ وہ ایک بچی عمر کا مرد تھا اور اس کی گھنی مونچھیں تھیں۔

”کیا آپ نے پولیس کو یہ دکھایا؟“ اس نے باری باری آپ پر اور سکیورٹی آفیسر کو کھوارا۔ آفیسر جو سینے پہ بازو لیجے کھڑا تھا ڈرا بے زار ہوا۔
”نہیں، کیونکہ انہوں نے یہ بیچ نہیں مانگی تھی۔“

فارس نے جیب سے ایک فلش ٹکالی اور سٹم میں داخل کی، سکیورٹی آفیسر فوراً آگے بڑھا۔ ”نہیں، آپ میرا ڈیٹا کاپی نہیں کر سکتے۔“
”میں تمہارے سامنے کل کی تمام فوج کاپی کرنے لگا ہوں اور تم مجھے خاموشی سے یہ کام کرتے دیکھو گے۔“ پھر آپٹر کے کندھے پہ ہاتھ رکھا۔

”جو فولڈرز میں کہہ رہا ہوں وہ کاپی کرتے جاؤ۔ شلباش!“ آپٹر نے بے بسی اسے انچارج کو دیکھا جو محض خون کے گھونٹ پی کر کھڑا رہا۔
دوبارہ کچھ نہیں بولا۔

”یہ بھی کرو... اور یہ بھی... مجھے کیا دیکھ رہے ہو؟“

”مگر یہ دوسرے فولڈرز کی ویڈیو...“

”میرا دماغ پہلے بہت کھوما ہوا ہے، مجھے مزید خراب مت کرو۔“ وہ جس طرح اس لڑکے کو کھور کر بولا تھا مزمن نے ناپسندیدگی سے اسے دیکھا اور وہاں سے ہٹ کر دروازے کے پاس آکھڑی ہوئی۔ وہ کرسی کے ساتھ جھکا، انگلی سے اسکرین کی طرف اشارہ کرتے آپٹر کو ہدایات دے رہا تھا۔

☆☆☆☆☆☆

ابھی سے برف الجھنے لگی ہے بالوں سے

ابھی تو قرض ماہ و سال بھی اتارا نہیں!

اس اپارٹمنٹ کی دیواریں خوبصورت سجاوٹ سے ڈھکی تھیں اور فرش شیشے سے چمکدار تھے۔ لوگ دوم میں ٹی وی بلند آواز سے چل رہا تھا اور بڑے صوفے پہ نیم دراز نوشیرواں پاؤں میز پر رکھے ناپسندیدگی سے اسکرین کو دیکھ رہا تھا۔ روف ٹی شرٹ اور کھلے نراؤز میں ملبوس، اس کا منہ بھی دھلا ہوا نہیں لگتا تھا۔ پھر اسی بے زاری سے اس نے موبائل اٹھایا اور نمبر ملا کر کان سے لگایا۔

”ہاں شیر و تم ٹھیک ہو؟“ ہاشم مصروف سے انداز میں بولا تھا۔

”خاک ٹھیک ہوں؟ قید پڑا ہوں ادھر۔“

”میں نے کہا تھا، گھر میں بند مت رہو۔ دہی میں اپنے ایک ایک دوست سے ملو تا کہ سب کو معلوم ہو کہ تم ادھر ہو اور ادھر ہی تھے۔ جو بھی پوچھے تو کہنا کہ میں اتوار کی رات آیا ہوں۔ سمجھے؟“

”آپ تو ایسے برتاؤ کر رہے ہیں جیسے واقعی مجھے کبھی گریڈ جیوری کے سامنے پیش ہونا پڑے گا۔ خدا کے لئے بھائی...“

”شکر ادا کرو کہ میں نے تمہیں بچالیا ہے اور سب سنبھال لیا ہے، لیکن اگر اب تم نے میری بات نہ مانی تا شیر و تو میں اگلی دفعہ تمہیں نہیں

PAKSOCIETY.COM

بچاؤں گا۔ اب میرا داغ مت خراب کرو اور دوستوں کو جا کر ملو۔“ تلخی سے کہہ کر فون رکھ دیا گیا۔ نوشیرواں غصے سے موبائل کو گھور کر رہ گیا۔ پھر اٹھا اور اپن کچن کی طرف آیا۔ فریج کا دروازہ کھولا، جس کا ڈبہ نکالا اور اوپر لگے اسٹینڈ میں لٹکا لٹکاٹھے کا گلاس اتار کر کاؤنٹر پر رکھا۔ پھر انگور کا مشروب اس میں اٹھایا۔ سرخ مائع گلاس میں بھرنے لگا۔ گلاس اٹھا کر وہ ہنٹوں کے قریب لے کر گیا تو.... مشروب کے سرخ رنگ میں وہی منظر ابھرنے لگا....

بجری اور سینٹ کے ڈھیر کے قریب گرائز کا اس کی اکثریتی سانسیں۔ کھلتی، بند ہوتی آنکھیں اور.... خون کا تالاب... سرخ تازہ سرخ پانی جو بہتا جا رہا تھا۔۔۔

ایک دم اس کا دل اچاٹ ہو گیا۔ بے زاری سے اس نے سرخ مشروب سنک میں اٹھیل دیا۔ چہرے پہ شدید جھنجھلاہٹ آئی تھی۔ ”کیا مسئلہ ہے؟“ اکتا کر وہ چلا آیا اور پھر سے صوفے پہ گر اموبائل اٹھا۔ کچھ دیر منہ بگاڑے موبائل دیکھتا رہا، پھر ایک دم سیدھا ہو کر بیٹھا۔ تاثرات بدلے فوراً سے نمبر ملا کر فون کان سے لگایا۔

”ہیلو... شیری... کیسی ہیں آپ؟ میں نے ابھی آپ کی اپ ڈیٹ دیکھی۔ آپ دعویٰ میں ہیں؟ جی میں بھی ادھر ہی ہوں... آج صبح ہی پہنچا ہوں۔ کیا ہم مل سکتے ہیں؟“ آنکھوں میں امید جاگی اور چہرے پہ جوش سا ابھرا۔

”اوکے میں آ جاؤں گا۔“ بالآخر وہ مسکرایا اور موبائل کان سے ہٹایا۔ سرخ دل نے سرخ پانی کو ذہن سے محو کر دیا۔

☆☆☆☆☆☆

مرے خدا مجھے اتنا تو معتبر کر دے

میں جس مکان میں رہتا ہوں اس کو گھر کر دے

چھوٹے ہانچے کے سامنے کار روکتے ہوئے وہ اس کی طرف دیکھ کر بغیر بولا۔ ”وہ فونج اے ایس پی کے حوالے کر دی ہے۔ وہ کہہ رہا تھا۔ وہ اس آدمی کو پہچانتا ہے، جلد اسے گرفتار کر لیا جائے گا۔“ زمر نے کوئی تاثر دینے بغیر پرس اٹھایا اور لاک کھولا۔ قارس نے نظریں پھیر کر اسے دیکھا۔ وہ گفتگیا لے ہال کان کے پیچھے اڑتی اپنی طرف کا دروازہ کھول رہی تھی۔

”میں نے ایک فیصلہ کیا ہے۔ ان لوگوں کو ادھر نہیں چھوڑ سکتا۔ اب وہ ہماری طرف ہیں گے اگر آپ کو کوئی اعتراض ہے تو ابھی بتادیں۔“ سنجیدگی سے کہتے ہوئے اس نے دروازہ کھولا۔

”مگر ہا تو تم ہمارے ساتھ رہنے کے لئے راضی کر لو تو مجھے کوئی اعتراض نہیں۔“ بظاہر اس نے سپاٹ انداز میں کہا اور آگے بڑھتی مگر چہرے پہ واضح اطمینان اتر آیا تھا گویا کوئی ان کی خواہش پوری ہوئی ہو۔

وہ بتا چاہے کے اندر رابداری میں آئی تو لاونج سے آوازیں آرہی تھیں۔

”قارس صبح کہہ رہا تھا کہ ہم اب اس کے ساتھ جا کر رہیں۔“ ندرت تھکی تھکی سی کہہ رہی تھیں۔ زمر کے قدم رابداری میں ست ہو گئے کیونکہ

PAKSOCIETY.COM

حسین آگے سے بہت خشکی سے بولی تھی۔

”ہمارا بھائی کھو گیا ہے تو ہم اتنے بے آسرا ہو گئے ہیں کہ گھر بدر ہو جائیں؟“ شاید وہ پھر سے رونے لگی تھی۔

”تمہیں! اسامہ اور تمہاری امی کوان کے ساتھ جا کر رہنا چاہیے۔ یہاں اکیسے نہیں رہ سکتے تم لوگ۔“ ابا کی آواز میں بھی کان تھی۔ صبح سے سعدی کو درد و کراب سب بڑا حال بیٹھے تھے۔

”ماموں پہ بوجھ کیوں نہیں؟ آپ اپنے کرائے داروں کو فارغ کر دیں، ہم وہاں چلے جاتے ہیں۔“

”کون سے کرایے دار؟“

”وہ جو آپ کے پلاٹ پہ گھر بنا تھا اور اس میں نئے کرایے دار آئے تھے۔“ وہ ان کو یاد کروا رہی تھی۔ زمر نے دیوار سے لگے آنکھیں بند کر لیں۔

”گھر؟“ ابا حیران ہوئے۔ ”تمہیں کس نے کہا؟“

”میری فریڈ کا گھر بھی ہے اسی کالونی میں۔ اس کی طرف گئی تو دیکھا تھا۔“

”وہ پلاٹ تو زمر نے کب کا بیچ دیا۔ حسین۔“ ندرت نے بتایا۔

چند لمحے کے لئے لاؤنج سے کوئی آواز نہ آئی۔ رہداری میں کھڑی زمر نے آنکھیں کھولیں۔

”بیچ دیا؟“ حسین شاکد تھی۔ ”مگر کیوں؟“

”اس کو شاید کسی مقدمے کے لئے رقم چاہیے تھی۔“ ندرت نے بے پرواہی سے بتایا، گویا یہ ذکر غیر اہم تھا۔ ابا خاموش رہے۔

”مقدمے کے لئے؟ اف۔ بڑے ابا۔ آپ نے ان کو یوں کرنے کیسے دیا؟ وہ آپ کے لئے ایک سکورٹی تھی۔ ایک سہارا تھا۔“

”وہ زمر کا تھا۔“

”ہونہر۔“ حسہ کی تلخی سے بھری آواز آئی تھی۔ ”اور زمر صرف اپنا سوچتی ہیں۔“ اور پھر غصے سے بولتی اٹھ کر آئی تو وہ رہداری میں کھڑی

تھی۔ اسے دیکھ کر ایک دم ٹھہر گئی۔ نظریں اس کے عقب میں گئیں تو زمر نے بھی چونک کر گردن موڑی، فارس بھی پیچھے کھڑا تھا، مگر زمر کے

چہرے کے برعکس اس کی آنکھوں میں حسین کے لئے ناراضی تھی۔

”بھائی کا کچھ پتہ چلا؟“ اس نے بے تابی سے فارس کو مخاطب کیا۔ مگر اس کے نفی میں ہلتے سر کو دیکھ کر اس کی آنکھیں ڈبڈبائیں اور وہ تیزی

سے اپنے کمرے کی طرف بھاگ گئی۔

وہ دونوں ساتھ ساتھ چلتے ہوئے لاؤنج میں داخل ہوئے۔

بڑے ابا اور ندرت دونوں نے بے قراری سے ان کو دیکھا، مگر... چہروں پہ لکھی تحریر پڑھ لی اور نگاہیں مایوس پلٹ آئیں۔ وہ سامنے

صوفے پہ جا کر بیٹھا۔ زمر جو کھٹ میں کھڑی رہی۔

”میں جاتے وقت آپا کو بتا کر گیا تھا کہ اب آپ لوگ ہمارے ساتھ چل کر رہیں گے۔“ اس نے بات کا آغاز لہا کو دیکھتے ہوئے کیا۔ انہوں نے اذہوں نفی میں گردن ہلائی۔

”میں اسی گھر میں ٹھیک ہوں، صداقت ہے میرے پاس۔ ہاں تم باقی سب کو لے جاؤ۔“ ایک ہی دن میں وہ کمزور نظر آنے لگے تھے۔ ”ابا وہ گھر آپ نے مینے کے آخر میں ویسے بھی خالی کرنا تھا اور یہ جگہ اب رہنے کے قابل نہیں۔ اس لئے پلیز ضد مت کیجئے اور ہمارے ساتھ چلیں۔“

”زمر ٹھیک کہہ رہی ہیں اب آپ کا کہیں اور رہنا صحیح نہیں ہے۔“ وہ لہا کو دیکھتے ہوئے کہہ رہا تھا۔ ابا مسلسل انکاری تھے اور عذرت متاثر تھیں۔

”فارس ہم اتنے سارے لوگ کیسے ہیں گے ادھر؟“

”اتنا چھوٹا نہیں ہے وہ گھر۔ تین بیڈروم ہیں۔ نیچے والا، یوسف صاحب اور سم لے لیں گے، صداقت پورچ کے ساتھ سرفونٹ روم میں رہ لے گا اور اوپر....“ وہ رکا ایک نظر زمر کو دیکھا وہ بھی اسے ہی دیکھ رہی تھی۔ ”اوپر میرا اور زمر کا شہ والا پرانا کمرہ آپ کے اور حسین کے لئے کافی ہے۔ باقی... ہمارا تو ویسے بھی امی والا کمرہ ہے۔“ اب کے اس نے زمر کو دیکھے بنا عجیدگی سے بات مکمل کی۔ دروازے پر کھائے اس کے ہاتھ کی گرفت سخت ہوئی تھی اور دن گئے ایک خاموش تیز نظر اس پہ ڈالی مگر جب بولی تو آواز ہموار تھی۔

”سب آرام سے آجائیں گے۔ آپ بس چلنے کی تیاری کریں۔“ اور مڑتے ہوئے کانوں میں عذرت کی آواز پڑی۔

”میرا بیٹا ہوتا تو ہمیں کبھی یوں نہ جانے دیتا...“

بڑے ابا مسلسل انکار کر رہے تھے اور فارس کچھ کہہ رہا تھا مگر زمر نے بغیر آگے چلتی آئی۔ سعدی کا کمرہ خالی پڑا تھا۔ وہ دیوار سے لگے اس کے بیڈ پہ بیٹھی جو تے اتار کر پیر اوپر کر لئے اور دیوار سے ٹیک لگالی۔ آنکھوں میں پانی سا ابھر رہا تھا جس کا اندازہ اتارے بنا دیوار سے سر نکائے بس چپ چاپ سامنے دیکھے گئی۔ دل خالی تھا ہاتھ خالی تھے دنیا خالی تھی۔

اسی دیوار کے دوسری طرف حسین کے کمرے میں بھی ایسے ہی بیڈ لگا تھا اور وہ بھی اسی دیوار سے لگی، اکڑوں بیٹھے سر گھٹنوں پر کھدور ہی تھی۔ دل خالی تھا ہاتھ خالی تھے دنیا خالی تھی۔

دونوں ایک ہی بات سوچ رہی تھیں۔

ہمارا سعدی کہاں ہوگا اس وقت؟

☆☆☆☆☆☆

بلند ہاتھوں میں زنجیر ڈال دیتے ہیں

عجب رسم چلی ہے، دعانہ مانگے کوئی

PAKSOCIETY.COM

اس نے بدقت آنکھیں کھولیں تو دھندلی سی چھت نظر آئی۔ پلکیں آہستہ سے جھپکیں تو منظر قدرے صاف ہوا۔ سعدی کے چہرے پہ تکلیف ابھری، حیات جاگنے کے ساتھ درد و شدت سے لوٹ آیا تھا۔ وہ ہلکا سا کراہا۔ پھر گردن موڑی۔ وہ ہسپتال کے بیڈ پہ لیٹا تھا اور اس کے ارد گرد ایک کشادہ اور چمکتا ہوا کمرہ تھا۔ اس نے کہنی کے بل اٹھنے کی کوشش کی، مگر جسم جیسے جام ہو چکا تھا۔

”آہ۔“ اذیت کے احساس سے آنکھیں میچ لیں۔

”ریلیکس آرام سے...“ ایک عورت تیزی سے اس کے قریب آئی تھی۔ سعدی نے مندی مندی سی آنکھیں کھولیں۔ یہ چہرہ... وہ اسے پہچانتا تھا مگر اس وقت ذہن میں نہیں آ رہا تھا کہ وہ کون ہے۔

”امی کہاں ہیں؟“ وہ آنکھیں بند کرتے ہوئے بڑبڑایا۔

”آپ کو پانی چاہیے؟ یا کچھ اور؟ کہیں تکلیف ہو رہی ہے؟“ آواز لہجہ سب شناسا تھا، مگر یہ کون...؟ اس نے پلکیں جھپکیں۔ خود پہ جھکی اسارٹ سی عورت کا چہرہ واضح ہوا۔ بھورے سنہرے رنگے بال اور سفید جلد... ”میری امی کہاں ہیں؟“ اس نے پھر اٹھنے کی کوشش کی مگر وہ اٹھ نہیں پارہا تھا۔

”آپ کو پانی دوں؟“ اب کے سعدی نے الجھن سے آنکھیں سکیڑ کر اسے دیکھا۔ کیا وہ اس کی بات سن نہیں سکتی تھی؟ اس نے پھر اٹھنے کی سعی کرنی چاہی، مگر کیا شے تھی، جو اس کو حرکت نہیں کرنے دے رہی تھی۔ اس کی نگاہیں اپنے بازوؤں تک گئیں... دونوں بازو، کہنی سے کلائی تک بیڈ کے ساتھ اسٹریپس سے بندھے تھے۔

ایک دم سے ذہن پہ دوانیوں سے چھایا نشہ اور غنودگی اترنے لگی۔ اس نے چونک کر ادھر ادھر دیکھا۔

”میں کہاں ہوں؟“ بے حد حیرت اور وحشت سے اس نے خود پہ جھکی عورت سے سوال کیا۔

”کیا آپ کو پانی چاہیے؟“ اس نے اسی نرمی سے پوچھا۔ ذہن میں بکھرے ٹکڑے جڑنے لگے۔ اس عورت کو دیکھتی اس کی آنکھیں سکڑیں۔

”میری؟ میری؟“ کہنے کے ساتھ اس نے بازوؤں سے کھینچے مگر گرفت مضبوط تھی، وہ کسے رہے۔

”میں کہاں ہوں؟“ وہ سیدھی ہوئی، سینے پہ بازو لپیٹ کر اسے دیکھا۔

”آپ کو پانی چاہیے یا نہیں؟“

سعدی نے سر تکیے پہ گرا دیا۔ میری کو کبھی اس کی آنکھوں میں زمانے بھر کی حیرت تھی۔

”میں کہاں ہوں؟ میرے گھر والے کہاں ہیں؟“ مگر میری کا فوج کی طرف گئی، شاید فون وغیرہ پہ کسی کو اطلاع دی، کہ چند لمحے بعد دروازہ کھلا، اور قدموں کی چاپ ستائی دی۔

”میری امی کہاں ہیں؟“ وہ بدقت بول پارہا تھا۔ تکیے پہ رکھی گردن ڈراموڑی تو دھندلا سا منظر نظر آیا۔ نیلی چیمو پہ گھٹنوں تک آتا سفید اور

آل پہنے، ایک لڑکی اس کی جانب آرہی تھی۔ اس کے بال سیدھے اور لمبے تھے، کبھی تک آتے، اور گردن میں اسٹیکھ پڑا تھا۔ قریب آئی تو چہرہ واضح ہوا۔

گندی رنگت، اور بڑی بڑی سیاہ آنکھیں اور ان میں ایک معصوم سا تاثر۔ نرمی سے مسکراتی، وہ اس سے انگریزی میں اس کی طبیعت پوچھ رہی تھی۔

”میری.... امی کہاں ہیں؟“ وہ اس کو اب کوئی انجکشن لگا رہی تھی، اور سعدی ایک ہی بات دہرائے جا رہا تھا۔ آنکھیں بار بار بند ہو رہی تھیں۔ اندھیرا، پھر روشنی، پھر اندھیرا۔

پھر وہ میری کی طرف گھومی۔ ”اس کے ہاتھ کھول دو کم از کم۔ وہ بیمار ہے، اور زخمی بھی۔ اس حالت میں بھاگ کر کہاں جائے گا؟“ اس کی آواز میں ترحم تھا۔ مقابل کھڑی میری نے اسے تیز نظروں سے گھورا۔

”تمہیں اس سے بات کرنے کی اجازت نہیں ہے! اپنے کام سے کام رکھو!“

”اپنے پاس سے کہو، صرف اس کے ہاتھ کھول دیں۔ وہ...“ الفاظ گٹھ گٹھ ہو گئے۔ اس کا ذہن تاریکی میں ڈوبتا چلا گیا۔

☆☆☆☆☆☆

سازش تھی رہبروں کی یا قسمت کا پھیر تھا

ہم ہجرتوں کے بعد بھی قاتل کے گھر میں تھے

اس رات قصر کاردار کے عقب میں انیکسی کی ساری بتیاں روشن تھیں۔

صد اقت چکن میں کھڑا ندرت کے ساتھ چیزیں سیٹ کروا رہا تھا۔ ندرت پھر اس کے بعد نہیں روئی تھیں۔ دو دن لگے ساری تیاریوں میں اور آج تیسرے دن وہ لوگ بالآخر اس انیکسی میں آچکے تھے۔ لاؤنج بھی صفائی کے بعد چمکنے لگا تھا۔ لاؤنج میں سے ایک کمرے کا دروازہ کھلتا جس میں بڑے ابا ایک سنگل بیڈ پہ لیٹے تھے، فاصلے پہ دوسرے بیڈ پہ سارے دن کا تھکا ہارا ایم سو رہا تھا۔

اوپر بیڑھیوں چڑھ کر جاؤ تو فارس اور زرتا شہ کے پرانے کمرے کا حلیہ ذرا بدلا ہوا تھا۔ فارس کی کوئی چیز ادھر نہ تھی۔ حسین اور ندرت کے بیگڑ اور کپڑے وہاں دکھائی دے رہے تھے۔

ساتھ والے کمرے کا دروازہ بند تھا۔ اندر مدھم زرد تیاں جل رہی تھیں۔ (یہ وہی کمرہ تھا جس میں زمر شادی کے دن سے رہ رہی تھی۔) سعدی کے لائے بکے وہیں رکھے تھے گو کہ وہ اب سوکھ چکے تھے۔ ایک الماری کھلی تھی اور فارس اس کے سامنے کھڑا اس میں اپنی چیزیں رکھ رہا تھا۔ دفعتاً اس نے ہاتھ روک کر ایک نظر ان ہا کسز پہ ڈالی جن میں زمر کے کاغذات تھے اور جو اس نے (بادل نحو است) فارس کی چیزوں کے لئے اس الماری سے نکال لئے تھے۔ اور پھر گردن موڑ کر اسے دیکھا جو اسٹڈی ٹیبل پہ اس کی طرف پشت کیے، لیپ ٹاپ کھولے بیٹھی تھی۔ مدھم زرد تیاں میں بھی اس کے منگنیا لے بال چمک رہے تھے۔

”آپ یہ ہاکنزیہ سوسائٹی میں رکھ دیں۔ سوسائٹی کی چابی آپ کی ڈرائیونگ لائسنس پر پڑی ہے۔“ پچھلے دو دن کی خاموشی کے بعد اس نے پہلی دفعہ اسے مخاطب کیا تھا۔ وہ جواب دے کر کام کیے گئی۔ فارس نے گہری سانس لی۔

”آئی ایم سوری اس دن آپ پر غصہ کر گیا۔“

”آپ کی معذرتوں کا وقت گزر چکا ہے۔“ وہ مزے بنا، کندھے اچکا کر بولی۔

”کوشش کروں گا اس کمرے میں کم سے کم آؤں اور آپ کو زیادہ پریشان نہ کروں۔ یہ بھی مجبوری ہے۔“

وہ چپ چاپ اسکرین کو دیکھے گئی اور وہ اس کے بالوں کا۔

”اگر آپ میری وجہ سے غیر آرام دہ ہیں تو اس کے لئے بھی معذرت کرتا ہوں۔ یہ آپ کا کمرہ ہے، آپ کا ہی رہے گا۔ میں صوفے پر سوؤں گا۔ جب تک ہمیں ساتھ رہنا پڑے۔“

زمر کی نائپ کرتی انگلیاں تھمیں، گردن موڑ کر حتمی نظروں سے اسے دیکھا۔

”میں نے اپنے کمرے میں یہ صوفہ آپ کے لئے ہی ڈلوایا ہے۔“ اور وہ اپنی گھوم گئی۔ فارس نے ٹھنڈی سانس لی، پھر الماری کا پتہ بند کرتا کھڑکی تک آیا تو دم ٹھہرا۔ پردہ ڈرا سر کا کپڑا نیچے دیکھا جہاں برآمدے میں ہاشم کھڑا حین سے بات کرتا نظر آ رہا تھا۔ فارس کے جڑے بھنے۔ وہ تیزی سے باہر نکلا۔

انیکسی کے برآمدے میں وہ کھڑکی تھی اور اس کے سامنے ہاشم تھا۔ ہاشم کے عقب میں سبزہ زار اونچا ہوتا دکھائی دیتا اور چوٹی پر وہ بلند محل تھا۔ مگر جب ہاشم سامنے ہوتا تو دوسری ہر شے اپنا حسن اور عظمت کھو دیتی تھی۔ اب بھی وہ زمری سے مسکرا کر پوچھ رہا تھا۔

”اچھا کیا جو تم لوگ یہاں آ گئے۔ سیشن ہو گئے ہو یا کوئی مدد چاہیے؟“

”نہیں، تھینک یو سب ہو گیا۔“ وہ اداسی سے مسکرائی۔ بال پونی میں بندھے تھے اور لباس ملگیا تھا۔ اس کے مقابلے میں وہ رات کو بھی چمکدار سفید شرٹ میں ملبوس کتنا تازہ دم لگ رہا تھا۔ حہ کو احساس کمتری نے آن گھیرا۔

”وہ بندہ پکڑا گیا یا نہیں؟ جو لفٹ کی فونج میں ملا تھا؟“

”نہیں۔ پتہ نہیں۔“ حہ نے یاسیت سے شانے اچکائے۔ ہاشم نے غور سے اسے دیکھا۔

”تم اس معاملے میں کوئی دلچسپی کیوں نہیں لے رہی؟“

”پھپھو اور ماموں کر رہے ہیں ناسب۔“

”مگر وہ سعدی کے لیگل وارث نہیں ہیں۔“

”مطلب؟“ اس کے چہرے پر آتی الجھن دیکھ کر وہ قدرے حیران ہوا۔ ”کیا تمہیں کسی نے نہیں بتایا؟ پھپھو اور ماموں قانونی وارث نہیں ہوتے۔ اس کیس میں صرف تمہاری امی یا تم سعدی کے وارث ہو۔“

”اور سم؟“

”وہ اٹھارہ سال سے چھوٹا ہے، سو وارث نہیں ہو سکتا۔“

”اوہ۔ مگر کیا فرق پڑتا ہے۔“ وہ بے دلی سے سر جھکائے، جوتے سے فرش کھرچنے لگی۔

”تم کتنے سال کی ہو؟“ سامنے جیبوں میں ہاتھ ڈالے کھڑے ہاشم نے پوچھا۔

”بیس۔“

”بیس پینتیس سال کا تھا جب میرا باپ مرا میں بیس کانٹیں تھا، پھر بھی لوگوں نے میرا استعمال کرنے کی کوشش کی۔ اس لئے میری فصاحت

یا درکھنا۔ جب آپ کے گھر کا سربراہ ند ہے تو آنکھیں اور کان کھلی رکھتے ہیں۔“

حسین چپ چاپ اسے دیکھے مگر اس کے چہرے پر الجھن بھری ناپسندیدگی کا تاثر تھا۔ ”مگر فارس ماموں اب ہمارے سربراہ ہیں“

تو....“ اسی پل صداوازہ کھلا اور فارس باہر آیا۔ حسہ نے چونک کر اسے دیکھا۔ ایک دم اپنا آپ چور لگا۔

”ہیلو فارس!“ ہاشم نے اسی طرح مسکرا کر سر کو خم دیا۔ حسہ فوراً اس کی طرف مڑی۔

”ماموں، ہاشم بھائی آپ کا پوچھ رہے تھے میں کبھی آپ سوچکے ہیں۔“

فارس نے ایک تیز سپاٹ نظر ہاشم پر ڈالی، پھر حسہ کا اشارہ کیا۔ ”اندر جاؤ۔“ آواز میں سختی تھی۔ وہ سر جھکائے ”اوکے گڈ نائٹ“ کہتی فوراً

اندر کھسک لی۔

اب وہ اپنے گھر کے صداوازے کے بالکل سامنے آکھڑا ہوا۔ آستین چڑھائے، حسہ اور دو بے دہے غصے کے ساتھ ہاشم کو دیکھا۔

”کیا ہوا؟“ پرسکون کھڑے ہاشم نے ابرو اٹھائے۔

”وقت نہیں مل سکا، کچھ حساب کتاب کرنا تھا تمہارے ساتھ۔“ آنکھوں میں تپش لئے اسے گھورا۔ ”کیا کہہ رہے تھے تم اس دن زمر سے؟“

کہ سعدی کا حادثہ میرے سر پر ڈال دو؟“

”اوہ کم آن!“ ہاشم نے بے حد حیرت سے سر جھٹکا۔ ”کیا اس نے“ یہ بتایا ہے تمہیں؟ اور کیا یہ نہیں بتایا کہ اس نے خود کیا کیا؟ ان قلمکٹ

مسن غازی نے مجھے بہت صاف لفظوں میں بتایا کہ وہ آپ سے مجھ سے زیادہ نفرت کرتی ہیں۔ اور یہ بھی کہ....“ لفظ یہ لہجے میں وہ گویا ہوا۔

”اور یہ بھی کہ اتفاق سے اس دفعہ بھی آپ کے پاس alibi ہے۔ تو میں نے پوچھا، فارس اس وقت کہاں تھا۔ بولیں میرے ساتھ تھا، مگر وہ

اپنے تمام اعمال کا حساب بھگتے گا۔ میں نے پوچھا، آپ یہ فارس پر ڈالنا چاہتی ہیں؟ تبھی تم آگئے۔ شاید انہوں نے تمہارے سامنے اپنی

پوزیشن کلیئر کرنے کے لئے یہ کہا اور نہ... اگر میں تمہاری جگہ ہوتا تو بہت محتاط رہتا، کیونکہ ہم سب کو پتہ ہے کہ انہوں نے تم سے شادی کیوں

کی ہے۔“

”میری بات کان کھول کر سنو ہاشم!“ وہ چبھتی ہوئی نظروں سے اسے دیکھتا آگے آیا۔ ”یہ میرا گھر ہے، اور زمر میری بیوی ہے۔ مجھے تمہارے

مقابلے پہ اس کی بات کا زیادہ یقین ہے اس لئے میری بیوی سے... دوڑ رہو! چبا چبا کر ایک ایک لفظ ادا کیا۔ ”اگر ایک لمحے کے لئے بھی مجھے لگا کہ تم سعدی کے حادثے کا استعمال کرنے کی کوشش کر رہے ہو تو یاد رکھنا میں تمہیں اپنے ہاتھوں سے ماروں گا۔“ ایک تیز نظر اس پہ ڈال کر وہ مڑنے لگا پھر کا۔ ”اور ہاں میرے گھر میری غیر موجودگی میں آنے کی ضرورت نہیں ہے۔ تمہارا دوست سعدی تھا۔ اس گھر میں اب تمہارا مزید کوئی دوست نہیں ہے۔“ اور اندر جا کر زور سے دروازہ بند کر دیا۔

ہاشم بمشکل ضبط کرتا مڑا اور لمبے لمبے ڈگ بھرتا سبزہ زار پہ چلتا گیا۔ اس کے چہرے پہ شدید غصہ تھا۔ اس کے کمرے کی بالکونی سامنے تھی۔ بیرونی زینے سے وہ بالکونی پہ چڑھا اور اندر کمرے میں آ کر موبائل پہ نمبر ملایا۔ حادثے نے پہلی گھنٹی پہ کال اٹھائی۔

”جی سر؟“

”خاور مجھے نہیں پتہ تم یہ کیسے کرو گے...“ غصیلی آنکھوں کے ساتھ وہ فون میں غرایا تھا۔ ”مگر مجھے فارس غازی جیل کے اندر چاہیے، کبھی بھی باہر نہ نکلنے کے لئے۔“

”اوکے سر۔ میں کچھ کرتا ہوں۔“

کال بند ہوئی تو ہاشم نے اسی برہمی سے فون صوفے پہ پھینک دیا۔ اور منہ ہی منہ میں چند انگریزی گالیاں اسے نکالیں۔ غصہ کم ہونے میں نہیں آ رہا تھا۔

انیکسی کے اندر فارس بیٹھیاں چڑھ کر اوپر آیا تو حہ کے کمرے کا دروازہ کھلا تھا اور وہ بجھے چہرے کے ساتھ بیڈ پہ بیٹھی تھی۔ وہ چوکھٹ میں ٹھہرا۔

”آئندہ ہاشم سے زیادہ بات کرنے کی ضرورت نہیں ہے۔ وہ اچھا آدمی نہیں ہے۔“ سختی نہ زنی بس ہموار لہجے میں کہہ کر اس کا ”جی اچھا“ میں جھکتا سر دیکھ کر وہ اپنے کمرے کی طرف آ گیا۔ (اپنا کمرہ؟)

ہلکی دستک دے کر دروازہ کھولا تو کمرے کی جتنی بھی تھی صرف ڈریسنگ روم کا بلب جل رہا تھا۔ اسٹڈی ٹیبل خالی تھی۔ وہ بیڈ پہ لحاف گردن تک اوڑھے، آنکھوں پہ بازو رکھے لیٹی تھی۔ (کیا یہ میرے جانے کا انتظار کر رہی تھی؟) وہ آہستہ سے دروازہ بند کرتا بیڈ کے قریب آیا۔ دوسرا تکیہ اٹھایا اور صوفے پہ کھٹا۔ پھر یونہی گردن موڑ کر اسے دیکھا۔ آنکھیں بازو سے ڈھکی تھیں، مگر ناک کی لوگ دکھتی نظر آ رہی تھی۔ فارس کے چہرے پہ چھائے تھے تاثرات ڈھیلے پڑے۔ نظر زمر کی سائڈ ٹیبل پہ پڑی۔ وہاں دو انیس رکھی تھیں اور ساتھ میں جگ گلاس۔ جگ خالی تھا۔ اس نے جگ اٹھایا اور باہر نکل گیا۔ واپس آیا تو وہ پانی سے بھرا تھا اور ٹھنڈے پانی کے باعث جگ کو پسینہ آیا ہوا لگتا تھا۔ جگ واپس دھرتے اس نے گردن جھکا کر ذرا کی ذرا اسے دیکھا۔ وہ جاگ رہی تھی وہ جانتا تھا۔ ایک تلخ مسکراہٹ لبوں پہ ابھر کر معدوم ہوئی۔ پھر صوفے کی طرف آ گیا۔

گھر کی بتیاں آہستہ آہستہ بجھنے لگیں۔ خاموشی چھانے لگی۔ کتنے ہی پل ان کے کمرے میں آہستہ سے سرک گئے۔ وہ ہنوز بازو آنکھوں پہ

رکھے لیٹی تھی اور وہ صوفے پر نیم دراز بیٹھنے پر لیپ ٹاپ رکھے، ہسپتال کی فونج بار بار دیکھ رہا تھا۔ اندھیرے میں اسکرین کی روشنی اس کے چہرے کو چمک رہی تھی۔ ڈریسنگ روم کی تکی اب بندھی اور باقی کمرہ اندھیرے میں ڈوبا تھا۔

ایک دم سے وہ اٹھ بیٹھی۔ بالکل سیدھی۔ فارس نے چونک کر اسے دیکھا۔

وہ پاؤں نیچے اتارے بالکل دم بخود سی بیٹھی تھی۔ ”اوہ!“ وہ ہلکا سا بڑبڑائی۔

”زمر... آپ ٹھیک ہیں؟“ وہ لیپ ٹاپ میز پر رکھتا خود بھی اٹھ بیٹھا۔ زمر نے چونک کر اسے دیکھا۔ نیم اندھیرے میں بھی اتنا واضح تھا کہ اس کی آنکھیں خوابیدہ تھیں۔ شاید وہ سو گئی تھی اور کچی نیند سے جاگی تھی۔

”وہ... ویڈیو...“ وہ بے خودی کے عالم میں بولی۔

”کون سی ویڈیو؟ ہاسپٹل والی؟“ وہ ایک طرف کو ہو بیٹھا۔ ”آئیے، دیکھ لیجئے۔“

وہ ایک دم اٹھی اور ننگے پیر تیزی سے اس تک آئی۔

”کیا آپ اس ویڈیو کی بات کر رہی ہیں؟ بیٹھ جائیے“ وہ جو کافی مضطرب سی لگ رہی تھی مصروفی کے کنارے تک گئی اور آگے کو جھک کر اسکرین دیکھی۔ ہسپتال کے ایک کاریڈور کی فونج چل رہی تھی۔

”اؤ ہوں... لفٹ والی...“ وہ پریشانی سے بولی تو فارس نے ”اچھا“ کہہ کر مطلوبہ ویڈیو لگائی۔ زمر نے چہرہ مزید آگے جھکایا تو گفتگوریالی نہیں کندھوں سے پھسل کر سامنے کو گریں۔ فارس نے ذرا کی ذرا نظر اس پر ڈالی۔ وہ ہال کان کے پیچھے اڑتی، آنکھیں سکیڑے اسکرین کو دیکھ رہی تھی۔

”یہ... یہ دیکھو۔“ اس نے ایک منظر کو اسٹیل کیا تو فارس نے توجہ اور دھیان اسکرین کی طرف لگانا چاہا۔

”مجھے بھی یاد آیا، یہ آدمی... دیکھو... جینک مارنے کے لئے ماسک اتارنے سے چھٹے سینڈ پہلے... اس نے نظر اٹھا کر کیمرے کی طرف دیکھا ہے۔“

وہ ایک دم چونکا۔ اسکرین پر اس شخص کی نگاہ اٹھا کر فوراً اوپس موڑ لینے کو زمر نے اسٹیل کر رکھا تھا۔

”یعنی کہ وہ اس بات سے واقف تھا کہ لفٹ کا کیمرا اس کی تصویر بنا رہا ہے۔“

”ہاں اور پھر بھی اس نے ماسک اتارا۔“ زمر کا اضطراب اب غصے میں بدلنے لگا تھا۔ ”تاکہ ہم اس کا چہرہ ٹھیک سے دیکھ لیں۔ اب دیکھنا دو چار دن میں پولیس اس کو پکڑ بھی لے گی اور یہ اعتراف جرم بھی کر لے گا۔“

”کیونکہ یہ صرف ایک کرایے کا آدمی ہے جسے اصل مجرم خود کو چھپانے کے لئے استعمال کر رہے ہیں۔“ وہ اسکرین کو دیکھتے ہوئے سوچتے ہوئے بول رہا تھا۔ پھر کچھ یاد آیا ”یہ دیکھئے۔ میں دوسری فونج چیک کر رہا تھا۔ یہ اس کاریڈور کو دیکھئے۔“ اس نے ایک اور ویڈیو لگا کر دکھائی۔ کاریڈور خالی تھا۔ فارس نے ذرا فارورڈ کیا۔ ”اس شخصے کے دروازے کو دیکھئے۔ اس میں مخالف کاریڈور کا عکس جھلک رہا ہے۔“

زمر نے گردن مزید آگے کر کے فور سے دیکھا۔ ”اس عکس میں ایک نرس جاتی ہوئی دکھائی دے رہی ہے اس کی پشت ہے اس طرف، مگر وسط راستے میں وہ ٹرے میں سے کچھ گراتی ہے پھر اٹھاتی ہے اور چلی جاتی ہے۔“

”اوکے پھر؟“ نیم اندھیر کرے میں وہ دونوں صوفے پہ ساتھ ساتھ بیٹھے بات کر رہے تھے۔

”اس کاریڈور میں اگلے آدھے گھنٹے میں ہر پانچ منٹ اور سترہ سیکنڈ بعد ایک نرس کا عکس دکھائی دتا ہے جو چوچ راستے میں کچھ گرا دیتی ہے۔ یا تو ہسپتال کی ساری نرسیں اندھی ہیں یا پھر یہ ایک ہی پانچ منٹ کا کلپ ہے جسے بار بار دہرایا گیا ہے۔“

”یعنی اصل آدھے گھنٹے کی ٹیپ غائب ہے؟“ وہ چونکی۔ ”مگر ہسپتال والے ان آرگنائزڈ کمنٹوں کے ساتھ مل کر یہ ٹیپ ڈاکٹر کر سکتے تھے تو لفٹ والی ٹیپ بھی غائب کر سکتے تھے۔ مگر نہیں۔ انہوں نے ہمارے ساتھ کھیل کھیلا۔“ اس کی پیشانی پر بل پر بل ہے تھے اور وہ غصے سے کہتی جا رہی تھی۔ ”ان کو یہ تھا ہم فوٹو نکھوائیں گے سو وہ ہر اس راستے پہ بیٹھے ہیں ہمیں بھٹکانے کے لئے جو سعدی تک جاتا ہے۔ وہ ہمیشہ ہم سے دو قدم آگے رہیں گے۔“ وہ ذہنی طور پر اتنی ابھی ہوئی تھی کہ فارس نے لنگھوں سے اسے دیکھا۔ وہ اس کے صوفے پہ اس کے بچکے کے ساتھ بیٹھی ہے اسے احساس نہیں ہوا۔

”مگر وہ ہمیشہ ہم سے دو قدم آگے رہیں گے تو ہم سعدی کو کبھی نہیں ڈھونڈ سکتے۔“

”بالکل!“ وہ اسکرین کو پلکیں کیڑ کر دیکھے گئی۔ اندھیرے کرے میں واحد صدمہ سی روشنی عجب فسوں بکھیر رہی تھی۔ وہ بدقت (زمر سے نظریں ہٹا کر) سامنے دیکھنے لگا۔ لائبریری کے سارے منظر اردگرد اترنے لگے تھے۔

”بس پھر ہم سعدی کو نہیں ڈھونڈتے۔“ وہ قطعیت سے بولی تو وہ چونکا۔

”کیا مطلب؟“

”ہم ان کے قدم پکڑنے کی کوشش کر رہے ہیں مگر وہ ہمیشہ دو قدم آگے رہیں گے سو ہم سعدی کو نہیں ڈھونڈیں گے۔ ہم ان کو ان کی گردن سے پکڑیں گے۔ وہاں سے جہاں سے انہوں نے تصور نہیں کیا ہوگا۔“ وہ لب ناپ کو دیکھتی، گویا خود سے بول رہی تھی۔

”مگر ہم نہیں جانتے، وہ کون ہیں۔“

”وہ بھی یہی سمجھتے ہیں کہ ہم انہیں نہیں جانتے، مگر... یہاں پر انہوں نے ایک غلطی کر دی ہے۔“ وہ پہلی دفعہ مسکرائی اور نگاہیں موڑ کر فارس کو

دیکھا۔ ”کیا تم نے کرائمز لاء میں پڑھا نہیں تھا کہ۔ Its not the Crime, Its the cover-up.“

فارس نے اثبات میں سر ہلایا۔ ”بالکل۔ مجرم کو اس کا جرم نہیں پکڑواتا، بلکہ جرم کو چھپانے کی کوشش پکڑواتی ہے۔“

”سو اپنے جرم کو چھپانے کی کوشش میں انہوں نے اپنا ایک بندہ ہمارے سامنے لاکھڑا کیا ہے۔ اب تک وہ ہمارے لئے ایک انجان گروہ تھا

مجرموں کا۔ مگر اب... اب ہم ان کے ایک ساتھی کو جانتے ہیں۔ یہ لفٹ والا آدمی۔“ مگر فارس نے نفی میں سر ہلایا۔

”یہ تو صرف ایک ہرکارہ ہے، کرایے کا آدمی۔ جن لوگوں نے سعدی پہ حملہ کیا ہے، یہ آدمی ان کو جانتا تک نہیں ہوگا۔“

”بالکل وہ بھی یہی سمجھتے ہیں مگر فارس... وہ کسی کو تو جانتا ہوگا۔ کسی نے تو اس کو پیسے دیے ہوں گے اس کام کے۔ ہم اس آدمی کے ذریعے اس کو ڈھونڈیں گے جس نے اسے پیسے دیے اور پھر اس سے اوپر والے کو اڈوں زینے پزینہ چڑھتے ہم ان لوگوں تک پہنچ سکتے ہیں جنہوں نے سعدی کو اپنے پاس رکھا ہوا ہے۔ سواب ہم سعدی کو نہیں ڈھونڈیں گے ہم ان لوگوں کو ڈھونڈیں گے۔ جس دن ہمیں یہ لوگ مل جائیں گے اس دن سعدی بھی مل جائے گا۔“ اس کے لہجے میں عزم تھا۔

”اوکے۔ ایسے ہی کرتے ہیں مگر ان تک پہنچنا آسان نہیں ہوگا۔ کیا آپ نے ہیلنک رپورٹ دیکھی؟ سعدی کو GLOCK گن سے گولی ماری گئی۔ قوی امکان ہے کہ جی فوری دن استعمال کی گئی۔ پاکستان میں جی فوری دن منگواؤ تو ڈھائی تین لاکھ سے کم کی نہیں ملتی۔ اور کون منگوا سکتا ہے اتنے آرام سے گلاک کی پستول؟ اسلحے کی درآمد ممنوع ہے اور صرف سنگل اپورٹ لائسنس کے ذریعے ہی کوئی ایک وقت میں ایک ہی پستول منگوا سکتا ہے۔ میرا مطلب ہے یہ مہنگی ترین guns میں سے ایک ہے۔ کلاس اور ٹیسٹ چیک کریں ذرا ان لوگوں کا۔“ وہ اسکرین کو دیکھتے ہوئے تبصرہ کر رہا تھا ایک دم رکا۔ اس نے زمر کو چومکتے ہوئے دیکھا تھا۔ گن کے ڈکر پچیسے وہ ہوش میں آئی۔

بجائے چار چوک کر اس پاس دیکھا۔ وہ اس کے صوفے پہ... ایک دم وہ کھڑی ہوئی۔ چہرے پہ سپاٹ پن آ گیا۔

”ظاہر ہے قاتل اسلحے کے بارے میں آپ سے بہتر کون جانتا ہوگا۔“ تلخی سے کہہ کر وہ تیزی سے بیڈ تک آئی۔ زرد دوسموں کا سارا فسوں غائب ہو گیا۔ اندھیرے میں دوسا یہ رہ گئے۔ ایک صوفے پہ بیٹھا تھا اور دوسری بیڈ کے ساتھ اس کی طرف پشت کیے کھڑی تھی۔

”گڈ نائٹ۔“ فارس کے چہرے پہ سنجیدگی اتر آئی۔ اس کی بات کو نظر انداز کر کے وہ کپیوٹر آف کرنے لگا۔

☆☆☆☆☆☆

جنہیں مانتا ہی نہیں یہ دل، وہی لوگ میرے ہیں، مسفر

مجھے ہر طرح سے جوڑاں تھے، وہی لوگ مجھ سے ٹھنڈے گئے

دیوار کے پار حسین اور عدت کے کمرے کی جی جی رہی تھی۔ عدت بیڈ پہ بیٹھیں نماز پڑھ رہی تھیں۔ اور حسین کروٹ کے بل لیٹی، چار پہ انگلی سے لکیریں کھینچتی جا رہی تھی۔ زمر کے الفاظ ذہن میں گونج رہے تھے۔

”مجھے سعدی کا لپ ناپ کھول دو حسین۔ میں کسی شاپ پہ جا کر بھی کھلا سکتی ہوں، مگر یہ کام تم مجھے خود کر کے دو گی۔ اگر تم کچھ کر سکتی ہو تو!“ وہ جانتی تھی زمر نے صرف اس کا کسانے کے لئے ایسا کہا تھا، مگر وہ ان باتوں میں اب نہیں آیا کرتی تھی۔ پھر بھی وہ اٹھی اور سلپرز پہن کر باہر نکل آئی۔

چند لمحے بعد حوضِ سموت کے زینے اتر رہی تھی۔ بتیاں جلائیں تو سارا تہہ خاندون ہوا۔ وہ ایک کھلا سا کمرہ تھا جس میں ستون لگے تھے اور پورے گھر کے رقبے پہ وہ پھیلا ہوا تھا۔ اس کا آدھا حصہ اس سامان اور ہاکسز سے بھرا ہوا تھا جو خالی گھر کر کے شفٹنگ کے وقت وہ ادھر لائے تھے۔ ایک کونے میں الگ سے چند ہاکسز رکھے تھے۔ حسین قدم قدم چلتی اس کونے تک آئی۔ ان چیزوں کو دیکھ کر آنکھیں نم ہوئیں۔

PAKSOCIETY.COM

سعدی کی چیزیں!

اس نے سعدی کے کپڑوں والا ہاؤس کھولا۔ ایک شرٹ نکالی۔ صاف ستھری سفید ٹی شرٹ۔ وہ سوتے وقت عموماً یہی پہنتا تھا۔ ٹی شرٹ دونوں ہاتھوں میں پکڑے، وہ نم آنکھوں سے اسے دیکھنے لگی۔ جب ہی اندھیر تہہ خانے سے آواز آئی۔

”یا صاحبی الجبن“ (اے میرے قید خانے کے دوستاھیو!) اس نے چونک کر گردن گھمائی۔ سعدی کی آواز تھی وہ۔ مگر وہ خود ادھر نہیں تھا... وہ دور کہیں کسی دوسرے زمانے میں اسے پکار رہا تھا... ایک منظر ساز ہن میں روشن ہوا۔

ریسٹ ہاؤس کا کمرہ۔ فاصلے پہ بچھے دو سنگل بیڈ۔

دونوں بیڈز کے پاؤں کی طرف نیچے لگے دو میٹرز۔ (انگریزی حرف T) کی طرح۔ عدت کا بیڈ خالی تھا۔ اس کی پانچھی سے نیچے بچھے میٹرز پہ سیم سور ہا تھا۔ دوسرے بیڈ پہ حسین آنکھوں پہ بازور کھے چادر گردن تک تانے لیتی تھی۔ نچلے میٹرز پہ سعدی چت لیتا تھا۔ اسی سفید ٹی شرٹ میں ملبوس۔ یکا یک اس نے بازو پہ ہاتھ مارا۔

”خدا یہاں کتنے مچھر ہیں۔“

وہ آنکھوں سے بازو ہٹائے بغیر نیند میں ڈوبی آواز میں بولی۔

”یہاں ایک بھی مچھر نہیں ہے بھائی۔ آپ صرف مجھے بلوانے کے لئے ایسے کہہ رہے ہیں۔ پلیز سو جائیں۔ مجھے نیند آرہی ہے۔“ سعدی کے چہرے پہ خنکی ابھری۔

”یار حسین، بندہ کوئی بات ہی کر لیتا ہے، ہم کب سے اس قید خانے میں پڑے ہیں۔“

”اس چھوٹے شہر میں صفیہ خالہ لوگوں نے ساری ہارات کے لئے اتنا اچھا ریسٹ ہاؤس بک کر دیا ہے، ہمیں پورا ایک کمرہ ملا ہے اس کو قید تو نہ کہیں۔ اور سو جائیں۔“

چند لمحوں کی خاموشی۔ پھر وہ بولا۔ ”مجھے نیند نہیں آرہی۔ امی کہاں رہ گئیں۔“

”وہ فرزانہ خالہ کے کمرے میں ہیں۔ وہاں ساری خالائیں، ممانیاں محفل لگائے بیٹھی غبیتیں کر رہی ہوں گی۔ آپ بھی وہیں چلے جائیں۔“

”ہمیں یار... اتنی مشکل سے بندہ روز کی پانچ نمازیں پوری کر پاتا ہے، ابویں سارا ثواب ان سب لوگوں کو دے دیں جن کو ہم سخت ناپسند کرتے ہیں؟“

”پھر سو جائیں۔“ جمائی روکتے اس نے کروٹ بدلی۔ نیند سے آنکھیں بند تھیں۔ چند لمحوں گزرے، پھر اس نے بڑے پیار سے پکارا۔

”یا صاحبی الجبن!“ (اے میرے قید خانے کے دونوں ساتھیو!)

حسین کے ہونٹ مسکراہٹ میں پھیلے۔ بازو ہٹایا اور کہنی کے بل اٹھ کر چہرہ اونچا کیا، وہ نیچے تھا، ابھی نظر نہ آیا تو وہ اٹھی اور نکلیا اٹھا کر پاؤں والی طرف دکھا اور گھوم کر اس طرف سر رکھ دیا۔ پھر گردن اٹھا کر دیکھا تو وہ نیچے لیتا مسکرا کر اسے دیکھ رہا تھا۔ اس نے ایک نظر دوسرے

قیدی پہ ڈالی (سیم) جو کب کا سوچا تھا۔

”سورۃ یوسف؟“ اس نے مسکرا کر آیت کا متن پوچھا۔

”ہوں۔ میری فیورٹ سورۃ!“

”بس کر دو بھائی۔ آپ سے تو جس سورۃ کا ذکر کرو آپ کہتے ہیں یہ میری فیورٹ ہے۔“

”کب کہا میں نے ایسا؟“

”مجھے زیادہ بولنے پہ مجبور نہ کریں اور سو جائیں۔“ دوبارہ ماتھے پہ بازو رکھ کر آنکھیں موند لیں۔

”یا صاحبی الجبن!“ ذرا دیر گزری تو اس نے پھر نرمی سے حد کو پکارا۔ وہ ”ہوں“ کر کے رہ گئی۔ ”میں ایک بات سوچ رہا تھا۔“

”دل میں سوچیں بھائی۔“ مگر وہ بھی ڈھیٹ تھا، بولتا گیا۔

”تمہیں یاد ہے یوسف علیہ السلام نے جب قید خانے میں اپنے ساتھیوں کو ان کے خواب کی تعبیر بتائی تھی ایک کو سولی پہ چڑھنا تھا اور دوسرے کو بادشاہ کا ساتی بننا تھا۔ یوسف علیہ السلام نے ساتی سے کہا کہ جب بادشاہ کے پاس جانا تو میرا ذکر کرنا۔ اس سے اگلی آیت یاد ہے تمہیں؟“

رات کے ڈیڑھ بجے وہ کچی نیند میں ڈوبی حین سے پوچھ رہا تھا۔ حد کے چہرے پہ جھنجھلاہٹ نمودار ہوئی (ہمزایا یہ کٹری آیت اے؟)

(اب یہ کون سی آیت ہے؟) اف بھائی کو کون سمجھائے کہ ہر کوئی آپ کی طرح قرآن کریم ہی نہیں ہوتا۔

”نہیں۔ کون سی آیت؟“ جمائی روکتے پوچھا۔ آنکھیں بند تھیں۔

”وہ سورۃ یوسف کی سب سے دلچسپ آیت ہے اور تمہیں وہی نہیں یاد؟“

(لو جی... ان سے پوچھو تو ہر دوسری آیت ”سب سے دلچسپ“ ہوتی ہے۔)

”ابھی نہیں...“ جمائی سے آواز پھر بھاری ہوئی۔ ”... یاد آرہی۔“

”میں بتاتا ہوں۔“ وہ چپت لیٹا ایک دم ایکسٹنڈ سا بولا۔ اور ساری دنیا کے درخت قلم بن جائیں اور سارے سمندر روشنائی اور ان سے لکھنے بیٹھو تو ختم ہو جائیں درخت اور ختم ہو جائیں سمندر مگر اللہ کی باتیں کہاں ختم ہوتی ہیں؟ اور قرآن کے اچھے اسٹوڈنٹس کو کبھی بس بولنے کا موقع چاہیے ہوتا ہے۔

”یوسف علیہ السلام نے اس قیدی سے کہا کہ اپنے آقا سے میرا ذکر کرنا۔ اگلی آیت ہے شیطان نے بھلا دیا اس کو ذکر کرنا اپنے آقا سے تو وہ

ٹھہرا رہا قید میں کئی سال۔“

”ہوں۔“ وہ آدھ پون لفظ سن پائی۔

”اب سنو مزے کی بات۔ اس آیت میں ”اپنے آقا سے ذکر کرنے“ کے لئے لفظ آیا ہے ”ذکر ربہ“۔ اس کے دو مطلب ہیں۔ آقا سے

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریچ
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریچ
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

ذکر کرتا۔ اور آقا کا ذکر کرتا۔ اصل میں اس آیت کے بھی دو مطلب ہیں۔ پہلا شیطان نے اس ساتھی قیدی کو بھلا دیا کہ وہ بادشاہ سے یوسف کا ذکر کرتا۔ اور دوسرا شیطان نے یوسف علیہ السلام کو بھلا دیا اپنے رب کا ذکر کرتا، اس لئے وہ ٹھہرے رہے جیل میں اگلے کئی سال۔
آئی سمجھ؟“

”ہیں؟“ وہ بمشکل آنکھیں کھول پائی۔

”آپ صلی اللہ علیہ وسلم نے فرمایا کہ اگر میرے بھائی یوسف یہ الفاظ نہ کہتے تو اتنے برس جیل میں نہ ٹھہرے رہتے۔“

”مگر انہوں نے جیل سے نکلنے کی کوشش ہی تو کی تھی اس میں کیا بری بات ہے؟“

”میرے یا تمہارے جیسے لوگوں کے لئے جیل سے نکلنے کی کوشش کرنا دراصل خود ایک جہاد ہے ایک اچھا کام ہے، ہم کریں تو ٹھیک ہوگا، مگر مقربین کی حسنت دراصل سیات شمار ہوتی ہیں۔“

”کس کی کیا، کیا شمار ہوتی ہیں؟“ اس نے ترجمہ مانگا۔

”مطلب جو لوگ اللہ تعالیٰ کے مقرب بندے ہوتے ہیں ان کی حسنت یعنی چھوٹی نیکیاں ان کی غلطیاں شمار ہوتی ہیں۔ گناہ نہیں، کہاجیآ کبھی گناہ نہیں کرتے تھے۔“

”نہیں سمجھ آئی بھائی۔“

”دیکھو، مسجد میں جھاڑولگانا کتنی اچھی بات ہے۔ ہے نا؟ جو عورت مسجد میں جھاڑولگاتی تھی، جب فوت ہوگئی تو اللہ کے رسول نے اس کے لئے خصوصی دعا کی۔ یہ ایک حسنہ ہے۔ ایک نیکی۔ لیکن تصور کرو کسی ایسے اسکالر کو جس کا عمل بھی نیک ہو اور علم بھی بہت ہو۔ اللہ نے اسے ساری سوز دیے ہوں، ٹیلنٹ دیا ہو، مواقع دیے ہوں کہ وہ پوری دنیا میں جا کر دین کی تبلیغ کرے، بڑے بڑے فورمز پہ جا کر قرآن کی باتیں لوگوں کو سنائے، اب اگر ایسا بندہ سب چھوڑ چھاڑ کر مسجد میں دن رات صفائی کرنے لگ جائے تو ہوگی یہ بھی ایک نیکی مگر یہ اس کی برائی شمار ہو گی، کیونکہ جو جتنا نیک اور اچھا ہوگا اللہ کی اس سے توقعات اتنی بڑھ جائیں گی۔ کوئی عام بندہ رہائی کا کہے بادشاہ سے تو بہت اچھا، مگر اللہ تعالیٰ کو یوسف علیہ السلام سے اس سے کہیں زیادہ کی توقع تھی۔“

”مطلب انہوں نے اللہ تعالیٰ کو ناراض کیا؟“

”نہیں استغفر اللہ... جہ انبیاء کبھی بھی اللہ تعالیٰ کو ناراض کرنے والے کام نہیں کرتے تھے۔ وہ معصوم تھے اور یوسف علیہ السلام کی تو اللہ نے صرف اس ذرا سی کمی کی طرف توجہ دلائی، کیونکہ وہ ایک کامل انسان تھے۔ صبر والے اور علم والے۔ یہ ایک غلطی تھی، کہ انسان کو مصیبت میں صرف اللہ کی طرف دیکھنا چاہئے۔ اچھا اب وہ سنو جو میں سوچ رہا تھا۔“ وہ چپت لپٹا بولتا جا رہا تھا۔ ”تم نے نوٹ کیا، یوسف علیہ السلام کو دنیا کا آدھا حسن دیا گیا تھا، اور جن عورتوں کو خواہش ہوتی ہے کہ ان کا بچہ خوبصورت ہو، وہ روز سورۃ یوسف پڑھتی ہیں، مگر اللہ تعالیٰ نے ایک دفعہ قطعاً ایک دفعہ بھی سورۃ یوسف میں نہیں کہا کہ یوسف خوبصورت تھے۔ ان کے حسن کا ذکر بھی نہیں کیا۔ کیونکہ اللہ نے ہمیں ”حسن

”قصص“ (سورۃ یوسف) اس لئے دی تھی تاکہ ہم کسی انسان کی ان خوبیوں کو جان پائیں جو اس کو اللہ کی نظر میں خوبصورت بناتی ہیں، مگر حدہ یار کوئی یہاں قرآن سمجھ کر کیوں نہیں پڑھتا۔ تم سن رہی ہونا؟“ ہاتھ بڑھا کر حدہ کے بالوں کی لٹ کھینچی۔ ”کوئی ارسنہ میں تم سے بات کر رہا ہوں۔“

”سو نے دو بھائی۔“ وہ نیند میں تھی۔

”ایک وقت آئے گا حسین یوسف جب تم میری ہاتوں کو مس کیا کرو گی۔“ بڑے ہی خفا انداز میں وہ بولا۔

”اے کون سا وقت؟“ اس کے ذہن میں کوئی فکر جا گی۔

”جب میں شادی کے بعد رخصت ہو کر کسی گاھر دامان بن جاؤں گا۔“

”تو بے!“ وہ نیند میں بھی زور کی ہنسی۔ ”آپ کو کوئی گاھر دامان نہیں بنائے گا۔“

”ایویں نہیں بنائے گا؟ جیب خالی ہے تو کیا ہوا، بندہ بہت اچھا ہوں میں۔ ایک تو خوش اخلاق اتنا ہوں، اوپر سے خوبصورت بھی ہوں۔“ ذرا رک کر پوچھا۔ ”ہوں نا؟“

اس نے بالآخر تکیہ اٹھا کر زور سے نیچے اچھالا۔ ”سو جاؤ بھائی۔ میں کبھی نہیں مس کرنے والی آپ کو۔ جائیں کر لیں شادی۔“

یاد کا بلبلہ پھنسا اور وہ واپس اس نیم اندھیر تہہ خانے میں آئی۔ اس کی آنکھوں سے پکتے آنسو سعدی کی شرٹ پہ گر رہے تھے۔ دل جیسے بری طرح ٹوٹ گیا تھا۔ وہ سعدی کے لیپ ٹاپ اور دوسرے gadgets والا باکس چھوئے بغیر واپس ہوئی۔ کسی بھی چیز کا دل نہیں چاہ رہا تھا۔

☆☆☆☆☆☆

یہ اہل درد بھی کس کی دہائی دیتے ہیں

وہ چپ بھی ہوتو زمانہ ہے، سمو اس کا

وہ بار کے کاؤنٹر کے اونچے اسٹول پہ بیٹھا تھا۔ پیچھے لوگوں کا شور، موسیقی، جلتی بجھتی روشنیاں تھیں۔ وہ بار بار کلائی کی گھڑی دیکھتا۔ چہرے پہ فکر مندی بھی تھی اور امید بھی۔

”ہئے شیرو!“ وہ اسی ٹپ اس کے ساتھ والے اسٹول پہ آ بیٹھی۔ کلج کاؤنٹر پہ دھرا اور چہرہ اس کی طرف موڑا۔ اپنے سنہری بالوں کا اونچی

(اور چھوٹی) سی پونی میں کسے اور سرخ لپ اسٹک لگائے، شہرین ہمیشہ کی طرح خوبصورت لگد ہی تھی۔ وہ اسے دیکھ کر مسکرایا۔

”کیسی ہیں آپ؟“ ایک دم سے ساری دنیا رنگین ہو گئی تھی۔ وہ مسکراتے ہوئے اس کے لئے آرڈر کرنے لگا۔

”میں تو ٹھیک ہوں، مگر تم نے سعدی کے بارے میں سنا؟ اوہ گاڈ! مجھے ابھی تک یقین نہیں آرہا۔“ وہ سرشاک کے عالم میں نفی میں ہلاتی

موبائل پہ انگلی پھیر رہی تھی۔ نو شیرواں کی مسکراہٹ غائب ہوئی۔ حلق میں کوئی کریلا پھنسا۔

PAKSOCIETY.COM

”جی میں نے سنا۔“

”مطلب کہ لا قانونیت کی حد ہوتی ہے۔ پہلے گولی اور پھر اغوا۔ یہ کچھ دیکھی تم نے؟“ اس نے اسکرین پر وہی پولیس فوٹو گراف نکال کر اس کے سامنے کی۔ ”یہ وائرل ہو رہی ہے۔ اس کے یونیورسٹی کے دوست اس کے لئے HashTag Save Saadi ٹریڈ کو بہت پروٹ کر رہے ہیں مجھے بھی اسی سے پتہ چلا۔ تمہیں پتہ ہے انہوں نے لیڈز میں اس کے لیے vigil بھی کیا ہے۔ دیکھو کتنی بری طرح بیٹا گیا ہے اسے۔“ وہ فکرمندی اور تاسف سے بولے جا رہی تھی اور وہ صبر سے کھونٹ بھرتا گیا۔ مشروب بند ہر جیسا تلخ تھا۔

”آپ واپس کب جا رہی ہیں؟ سونیا کو مس تو کر رہی ہوں گی۔“

”میں اگلے ہفتے چلی جاؤں گی مگر یقین کرو جب سے میں نے سعدی والی نیوز دیکھی ہے، بہت اپ سیٹ ہوں۔ شکر ہے تم مجھے مل گئے، کم از کم کسی سے ڈسکس تو کر سکتی ہوں۔ اس دن اتنا کچھ بول گئی میں اس کے بارے میں جو بھی ہے، وہ اچھا لڑکا ہے۔“ پھر رک کر سوچا۔ ”ہے کہنا چاہیے یا تھا؟“

”واپس جا کر کیا پلانز ہیں آپ کے؟“

”ایک سوہلا نیٹ کے کیا پلان ہو سکتے ہیں؟ وہی روٹین لائف۔ ویسے تمہیں کیا لگتا ہے سعدی کو ان لوگوں نے مار دیا ہوگا؟“

گلاس پر نوشیرواں کی انگلیوں کی گرفت سخت ہو گئی اور لب بھنج گئے۔ آنکھوں میں بے پناہ بے زاری اتری۔ ”پتہ نہیں۔“ اور کھونٹ بھرا۔ شہرین ہنوز تاسف سے بولے جا رہی تھی۔

وہ مر رہا ہوا تھی بھی سوالا کھکا تھا۔

☆☆☆☆☆☆

یہ گرد ہاؤ تمنا میں کھوتے ہوئے دن
کہاں پہ جا کے رکھیں گے یہ بھاگتے ہوئے دن

دو ہفتے بعد

وہ گرم صبح قصر کار دار اور ملحقہ انیکسی پہ چمکداری طلوع ہوئی تھی۔ زمر نے آئینے کے سامنے کھڑے بالوں میں برش پھیرتے کھڑکی سے باہر دیکھا تو سبزہ زار پہ ملازموں کی چہل پہل شروع ہوتی دکھائی دے رہی تھی۔ تبھی ہاتھ روم کا دروازہ کھلا اور وہ باہر آیا۔

زمر نے برش رکھ دیا اور پرس اٹھائے باہر نکل گئی۔ فارس نے ایک نظر اسے جاتے دیکھا اور دوسری کمرے پہ ڈالی جس کو وہ ہر صبح چند منٹوں میں نفاست سے سمیٹ چکی تھی۔ نیچے بیڈ پہ بیڈ کور برادر۔ ایک تلخ مسکراہٹ کے ساتھ اس نے سر جھکا اور الماری کی طرف آیا۔ آج اسے جا ب پہ جاتے پانچواں دن تھا۔

یہ پانچ جون تھی اور اکیس مئی کے اذیت ناک دن کو گزرے قریباً دو ہفتے بیت چکے تھے۔

PAKSOCIETY.COM

زمر باہر نکلے تو نیچے صداقت کے کچن سے خوشبو آ رہی تھی۔ وہ حصہ کے دروازے پر کی پھر اسے دھکیلا تو اندر کا منظر نمایاں ہوا۔ عذرت کا بیڈ خالی تھا اور حسین اپنے بیڈ پر اکڑوں بیٹھی تھی۔ بال پونی میں بندھے وہ ڈل اور کزور لگتی تھی۔ آہٹ پہ چہرہ اٹھایا، آنکھوں میں امید جاگی۔

”بھائی کا کچھ پتہ چلا؟“

”اؤ ہوں۔ لیکن اگر تم چاہو تو میرے ساتھ چل سکتی ہو۔ ہم مل کر سعدی کو ڈھونڈیں گے۔“ حصہ کے چہرے کی جوت ماند پڑ گئی اس نے تھوڑی گرا دی۔

”میں کچھ بھی نہیں کر سکتی۔ میری وجہ سے... اپنے آخری دن بھائی اتنا ناراض ہوا تھا۔ میں آپ کی طرح نہیں ہوں، کہ...“ نظریں جھکائے خفگی سے بولی۔ ”اس سے چار سال بات نہ کروں اور پھر ظاہر کروں کہ مجھے اس کی بہت پرواہ ہے۔“

چوکھٹ میں کھڑی زمر کی آنکھوں میں نمی ابھری۔

”حسین مجھ سے ایک غلطی ہوئی تھی اور میں اس کے لئے شرمندہ ہوں۔ تم نے سنا؟ آئی... ایم... سوری فار دیٹ!“ وہ بولی تو آنکھوں میں شگوفہ اور آواز میں کپکپاہٹ تھی۔ ”میں نے چار سال اس سے تعلق نہیں رکھا میں نے غلط کیا اور مجھے تب یہ احساس ہو گیا تھا جب ہانے بتایا کہ مجھے گروہ سعدی نے دیا تھا۔ میں اس دن اس کے پاس چلی گئی تھی اور ہمارے درمیان سب ٹھیک ہو گیا تھا، مگر اس کا یہ مطلب نہیں کہ وہ چار سال مٹ گئے۔ مجھے مرتے دم تک ان کا فسوس رہے گا۔“ اس کی آواز بلند ہو رہی تھی۔ حسین نگاہیں اٹھا کر اسے دیکھنے لگی۔ اس کی آنکھوں میں دکھ کی کرچیاں سی بکھری تھیں۔

”اگر تم مجھ سے پوچھو تو میرا دل چاہتا ہے کہ ہر اس شخص کو دکھوں جو اپنے کسی خونی رشتے دار سے ناراض ہے اور کہوں کہ اس کو کال کر لو اس سے تعلق جوڑو، چاہے اس نے آپ کا کتنا بھی دل کیوں نہ دکھایا ہو۔ میری طرح اتنے سال ضائع نہ کرو بے کاری اتا میں۔ اگر تعلق نہیں جوڑو گے تو پتہ ہے کیا ہوگا؟ آپ کے بچوں میں انہی بہن بھائیوں کی شکلیں اور عادتیں نظر آنے لگیں گی جن سے آپ بہت دکھی دل کے ساتھ علیحدہ ہوئے تھے۔ اللہ تعالیٰ کیوں بناتا ہے آپ کی اولاد میں آپ کے رشتوں کی مشابہت؟ اس لئے تاکہ ہم ان کو نہ بھول سکیں۔ کیونکہ اگر ہم نے جلد صلح نہ کی تو وہ مرجائیں گے، کھوجائیں گے یا ہم مرجائیں گے۔ کھوجائیں گے۔ میں نے غلطی کی تھی اور مجھے اس کے لئے ہمیشہ فسوس رہے گا۔ مگر تم میری غلطی کیوں دہرا رہی ہو؟“

آخری فقرے پہ حصہ نے منہ موڑ لیا۔

”ایک حادثے کے بعد اپنے واحد پیرنٹ کو مزید بیمار دیکھنا اور ساری دنیا سے کٹ آف کر کے کمرے میں پڑ جانا اور جو اپنے تمہارے پاس ہیں ان کو بروقت الزام دیتے رہنا تمہیں لگتا ہے یہ تمہاری کہانی ہے حصہ؟ نہیں۔ اگر چار سال پیچھے جاؤ تو یہ میری کہانی ہے۔ جب میں اس غلطی کو نہیں دہرا سکتی تو تم کیوں دہرا رہی ہو؟“

حسین نے جواب نہیں دیا۔ منہ موڑنے، گیلی آنکھوں سے کھڑکی کو دیکھنے لگی۔

”مجھے نہیں پتہ تمہیں کون سا گلٹ روز بروز کمزور کرتا جا رہا ہے، لیکن میں جس حسین کو جانتی ہوں وہ ہمارے خاندان کا سب سے چمنس اور بولڈ بچہ تھا۔ اتنی ڈل اور کم اعتماد نہیں تھی وہ۔ تمہیں سعدی سے محبت ہے تو اٹھو اور اس کمرے سے باہر نکلو اور اس کے لئے کوشش کرو۔ یا کم از کم میری اس کے لئے محبت کو جج کرنا چھوڑ دو۔“ اور وہ مزگنی تو پیچھے سے حنہ ہلکا سا بولی۔

”مجھے پتہ ہے آپ کو بھائی سے بہت محبت ہے اور ساری بات ہی یہی ہے کہ آپ کو صرف بھائی سے محبت ہے۔“ گیلی آنکھوں سے اس نے زمر کی پشت دیکھی۔ ”اگر سعدی کی جگہ حنہ کھوتی تو آپ اتنی بھاگ دوڑ کبھی نہ کرتیں۔ میرے اور آپ کے درمیان کوئی تعلق نہیں ہے۔ ہم ایک ٹیم کبھی نہیں ہو سکتے اس لئے میرے ساتھ بار بار یہ pep talk کرنا چھوڑ دیں۔“

زمر نے گہری سانس لی اور باہر نکل کر دروازہ بند کر دیا۔ پیچھے حسین کی آنکھوں سے آنسو گرنے لگے۔

”وہ میرا بیسٹ فرینڈ تھا پھپھو، آپ کو اندازہ بھی نہیں کہ میں کتنی اکیلی ہو گئی ہوں؟“ سر جھکائے، آنسو صاف کرتے وہ خود سے کہہ رہی تھی۔ زمر نیچے لاونج میں آئی تو صداقت چائے لارہا تھا۔

”بھابھی ریٹورنٹ چلی گئیں؟“

”جی ہاں جی۔ ہر روز جلدی چلی جاتی ہیں اور دیر سے آتی ہیں۔ آئی جی کو تو چپ ہی لگ گئی ہے۔“ زمر نے جوابی تبصرہ نہ کیا اور ٹانگ پٹانگ جھا کر بیٹھی، چائے کا کپ اٹھالیا تبھی وہ بیٹریاں اترتا دکھائی دیا۔

”تھانے سے فون آیا ہے۔ بلا رہے ہیں۔ کیا آپ چلیں گی؟“ والٹ جیب میں رکھتے اس نے پوچھا۔ زمر نے کھونٹ بھرتے ہوئے شانے اچکائے۔

”میں ایک انارنی ہوں ایک نوٹس پان پولیس والوں کو عدالت بلوا سکتی ہوں۔ ان کو کام ہے تو وہ ہمارے پاس آئیں۔“ (جلی رسی کاٹل۔ خیر) اس نے کوٹ کاٹن بند کرتے گہری سانس لی۔

”وہ لفٹ والا آدمی... نیاز بیگ... اے کل رات گرفتار کر لیا گیا ہے۔ دوپہر میں آپ کو پک کر لوں گا، آپ اس سے ملنا تو چاہیں گی۔“ زمر نے چونک کر کپ نیچے کر کے اسے دیکھا۔ وہ اب دیک سے چابی اٹھا رہا تھا۔ وی گلے کی شرٹ پہ گرے کوٹ پہننے ہوئے تھا۔ (جواب شروع کر لی، مگر کارروالی ڈریس شرٹ یا نائی پہننا تو اس کو پسند ہی نہیں ہے جیسے!) بال ڈرا بڑھتے پھر سے چھوٹے کروالیے اپنی جاب کے لحاظ سے مناسب لگد ہا تھا۔ زمر نے نظریں پھیر لیں اور ہلکا سا اثبات میں سر ہلا دیا۔

”اوکے۔“

قارس نے بس رک کر ایک نظر اس پھاڈالی اور پھر بیرونی دروازے کی طرف چلا گیا۔

☆☆☆☆☆☆

چلو یہ سٹیل بلائیز ہی بنے اپنا

PAKSOCIETY.COM

سفینا اس کا، خدا اس کا، خدا اس کا

ہسپتال کا کشادہ اور پر عیش کمرہ اس صبح بھی دمک رہا تھا۔ کاؤچ پر میری بیٹھی، کتاب چہرے کے سامنے کیے ہوئے تھی۔ بستر پہ لیٹے سعدی کے بازو آزاد تھے، مگر پاؤں میں جھکڑی لگا کر بیڈ کے ساتھ تھپی کر دی گئی تھی۔ سر کی طرف سے بیڈ اونچا کر رکھا تھا اور وہ کھلی آنکھوں سے پہلے سے خاصا بہتر نظر آتا، ارد گرد دیکھ رہا تھا۔

”تمہیں کاردار صاحب نے میری نگرانی کے لئے ادھر چھوڑا ہے؟“ دفعتاً اس نے پکارا۔ مگر میری کتاب پر تھی رہی۔

”کیا تمہیں معلوم ہے، مجھے گولی کس نے ماری تھی؟“

میری نے صفحہ پلٹایا۔ نگاہیں صفحے پر جمی تھیں۔ وہ پلکیں سکیڑے غور سے اسے دیکھ رہا تھا۔

”تمہیں سب معلوم ہے۔ تم بھی ان کی شریک جرم ہو۔“

خاموشی نے پھر سے اطراف کو اپنی لپیٹ میں لے لیا۔ دفعتاً سعدی نے ٹھنڈی سانس لی۔

”تمہارا بچہ کیسا ہے؟ اس کا علاج کیسا جا رہا ہے؟“ اب کے اس کا انداز دوستانہ تھا۔

میری نے پلک تک نہیں جھپکی۔ اسی طرح پر تھی رہی۔ سعدی نے نگاہیں ادھر ادھر دوڑائیں۔ کمرہ بالکل صاف تھا۔ اس کاؤچ اور بیڈ اور

ضروری طبی اشیاء کے علاوہ اس کمرے میں کوئی بھی شے نہ دکھی تھی جو... اس کے کسی کام آسکتی۔ کوئی کھڑکی تک نہ تھی۔

”میرے گھر والے میرے لئے پریشان ہوں گے۔ ان کو صرف اتنا بتا دو کہ میں زندہ ہوں۔“ بولتے ہوئے اس کی آواز بھر آئی۔ بہت امید

سے میری کودیکھا۔ مگر اس نے نگاہیں تک نہیں اٹھائیں۔

”مجھے کچھ چاہیے۔“ کچھ دیر بعد سعدی نے پکارا۔ میری نے فوراً چہرہ اٹھا کر اسے دیکھا۔ وہ آدھے آستین کی ہسپتال کی شرٹ میں ملبوس،

تکیوں کے سہارے نیم دراز اس کو دیکھ رہا تھا۔

”کیا؟“ اس نے بے تاثر سپاٹ انداز میں دریافت کیا۔

”مجھے قرآن لا دو۔ میں اسی کو پڑھ لوں گا۔ جیسے تم پورہ پورہ ہی ہو ویسے ہی میں بھی پورہ پورہ ہوں۔ اتنا تو تم کر سکتی ہو میرے لئے۔“

”اوکے۔ منگوا دوں گی۔“ اور دوبارہ سے کتاب چہرے کے سامنے کر لی۔ سعدی نے گہرے کرب سے آنکھیں بند کر لیں۔

☆☆☆☆☆☆

ہر غلط بات پہ میں آپ کی کہہ دوں لیک!

اس طرح خونِ صداقت نہیں کر سکتا میں

تھانے کے اس کمرے میں چو کو رمیز چھٹی تھی۔ فارس اور زمر برابر کرسیوں پہ بیٹھے تھے۔ دائیں ہاتھ اے ایس پی سرد شاہ تھا۔ سامنے

چھٹی کرسیوں پہ نیاز بیگ بر اجمان تھا۔ کندھے کرسی کی ٹیک پہ گرائے، گریبان کے بٹن کھلے تھے، سیاہ موٹھی اور سیاہ آنکھیں تھیں جن میں

PAKSOCIETY.COM

زمانے بھر کی بزداری سمونے وہ زمر کو دیکھ رہا تھا۔

”تو تم یہ کہہ رہے ہو کہ تم نے سعدی کو گولی ماری ہے۔“ زمر نے چبھتی ہوئی آنکھوں سے اسے دیکھتے ٹھنڈے انداز میں پوچھا تھا۔
منہ میں کچھ چباتے ہوئے اس نے اثبات میں گردن ہلائی۔ ”ہاں۔ اس کارڈیٹور انٹ خریدنے کی بات ہی تو کی تھی۔ آگے سے بولا نہیں
بیچتی۔ سارے لوگ شروع میں یہی کہتے ہیں۔ میں نے صرف اصرار کیا۔ دو تین دفعہ جا کر ملا بھی اس سے۔ مگر سلا غصے میں آ گیا۔ مجھے
گالیاں بکنے لگا۔ سب برداشت ہوتا ہے، بی بی مگر....“ انگلی اٹھا کر سلکتی آنکھوں سے اسے دیکھا۔ ”گالی برداشت نہیں ہوتی۔ سو وہیں پھڑکا
دیا۔ اب جا کر اگلے جہاں میں بیچے اپنی دکان۔“ ساتھ ہی استہزائیہ سر جھٹکا۔

”اے... نہ بان سنبھال کر!“ وہ ذرا غصے سے آگے کو ہوا تو سرد شاہ نے ہاتھ اٹھا کر اسے تھمنے کا اشارہ کیا۔ زمر نے محض ایک ناپسندیدہ نظر
فارس پہ ڈالی اور دوبارہ نیاز بیگ کی طرف متوجہ ہوئی۔

”ہسپتال سے کیوں غائب کیا تم نے اسے؟“

”صاف بات ہے بی بی۔ جب تک لاش نہیں ہوتی، قتل ثابت نہیں ہوتا۔ بس وارڈ بوائے کو ملایا ساتھ اور لے گئے اسے۔ گاڑی میں ڈالا
اور کوڑے کے ڈھیر پہ پھینک دیا۔ صبح جا کر دیکھا میں نے۔ نام و نشان تک نہ تھا۔ خلاص۔“ بے پرواہی سے ہاتھ سے اشارہ کر کے بتایا۔
فارس بہت ضبط سے اسے دیکھ رہا تھا۔ مگر وہ اتنی ہی ٹھنڈی تھی۔

”کون سی گالی دی تھی اس نے؟“

”آہ... کیا وہراؤں اب؟“ اس نے تلخی سے ہنس کر سر جھٹکا۔ اے ایس پی کے ابرو بھنچے۔ ”حد میں رہ کر بات کرو نیاز بیگ۔“

”تو بی بی کو منع کرنا۔ کیوں میرا منہ کھلوانا چاہتی ہے۔“

”میں نے پوچھا...“ زمر اس کی آنکھوں میں دیکھتی آگے ہوئی۔ ”کون سی گالی دی تھی اس نے؟“

”دہرا دیتا ہوں مگر تمہارے بندے کو اچھا نہیں لگے گا۔“ استہزائیہ ہر ملی مسکراہٹ لہوں پہ بکھیرے اس نے فارس کو دیکھا جواتنے ہی غصے
سے کھو ہار تھا۔ اور پھر اس نے تین چار روکی گالیاں دہرا دیں۔ میز پہ کھی فارس کی مٹھیاں بھنچ گئیں۔

”اور کتنی دفعہ دیں اس نے یہ گالیاں؟“ زمر کا چہرہ ویسا تھا۔

”چار ایک بار تو دی تھیں۔ تبھی اسے خلاص کرنا پڑا۔“

”اور یہ سب کہنے کے کتنے پیسے دیے گئے ہیں تمہیں؟“ وہ خود کو بولنے سے روک نہیں سکا۔ زمر نے ضبط سے گہری سانس لی۔ (فارس کو
برداشت کرنا، نیاز بیگ کو برداشت کرنے سے زیادہ مشکل تھا۔)

نیاز بیگ کے چہرے کے اطمینان اور استہزاء میں کوئی فرق نہیں آیا۔

”نیاز بیگ کسی سے ڈرتا نہیں ہے۔ ڈنگے کی چوٹ پہ بولا ہے سب کیونکہ ابھی وہ افسر پیدا نہیں ہوا جو چاروں سے زیادہ...“ انگوٹھا بند کر کے

چار انگلیاں دکھائیں۔ ”... نیاز بیگ کو حوالا ت میں رکھ سکے اس لئے اپنی وکالت عدالت میں کرو بی بی۔ میرے پر یہ سکتہ نہیں چلنے والا۔“
مسلل منہ میں کچھ چباتے وہ پیچھے ہو کر بیٹھا اور ایک طنز یہ مسکراتی نظر زمر پر ڈالی۔ ”ویسے وہ تمہارا بھتیجا تھا کیا؟ چیخ چیخ... بہت رویا تھا بچہ
جب گولی لگی۔ بالکل بڑکیوں کی طرح۔“

”بس بہت ہو گیا۔“ سرد شاہ فارس کا سرخ پرنا چہرہ دیکھ کر اٹھ کھڑا ہوا، (اس سے پہلے کہ وہ اٹھ کر نیاز بیگ کا گریبان پکڑ لے) اس
نے سپاہیوں کو اشارہ کیا۔ وہ ہتھکڑیاں لگے نیاز بیگ کو اندر لے گئے۔ دروازے میں گم ہونے سے قبل اس نے مسکراتے ہوئے پیچھے زمر کو
دیکھتے منہ سے وہ تنکا تھوک کر پرے پھینکا تھا۔

”اس ساری بکو اس کا کیا مطلب تھا؟ یہ شخص...“ اس کے جاتے ہی وہ ایک دم جیسے کھول کر کہنے لگا تھا، مگر اسی پل زمر نے (میز کے نیچے
سے) جوتی کی ہیل اس کی پنڈلی پر زور سے ماری۔ فارس نے چونک کر اسے دیکھا۔ وہ سامنے ایس پی کو دیکھ ہی تھی۔
”آپ کے تعاون کا شکریہ۔ اس سے وہ جگہ معلوم کرنے کی کوشش کیجئے جہاں اس نے ہاڈی پھینکی تھی۔ کوڑا کون اٹھاتا ہے، ٹرک کہاں جاتے
ہیں، آپ بس ہمیں ہاڈی ری کور کر کے دے دیں اور اس شخص کو اس کی سزا دلوا دیں اس سے زیادہ ہمیں کچھ نہیں چاہیے۔“ اس کے انداز پہ
وہ خون کے کھونٹ بھر کر خاموش ہو گیا۔ وہ اب پرس اٹھا کر کھڑی ہو رہی تھی۔

”ہم ہاڈی کور کرنے کی پوری کوشش کر رہے ہیں۔ ایک دفعہ پھر مجھے بہت افسوس ہے۔“ سرد شاہ کو غم دے کر تعزیت کرتے اٹھ کھڑا ہوا
تو وہ بھی اٹھا۔

”آپ کا بہت شکریہ۔ جو اللہ کی مرضی۔ اللہ اس کی مغفرت کرے۔“ وہ مڑی اور ایک تیز نظر فارس پہ ڈالتی باہر نکل آئی۔
گاڑی سامنے ہی کھڑی تھی۔ وہاں جانے تک اس نے بمشکل ضبط کیا تھا، مگر چابی دروازے میں گھساتے ہوئے وہ طیش سے زمر کی
طرف گھوما۔

”وہ شخص میرے سامنے...“

”فارس غازی، وہ ہمیں دیکھ رہے ہیں، تماشا مت بناؤ۔ گھر جا کر بات کرتے ہیں۔“ فرنٹ سیٹ پہ بیٹھتے وہ تلخی سے بولی اور موبائل پہ ایک
نمبر ملانے لگی۔ وہ اندر ہی اندر کھولتا ڈرائیونگ سیٹ پہ بیٹھا اور زور سے دروازہ بند کیا۔

☆☆☆☆☆☆

مجھے لوبہ کی رفاقتوں کے سراب اور ستائیں گے

میری عمر بھر کی جو پیاس تھی، وہی لوگ مجھ سے بچھڑ گئے

حسین اور عدالت کے کمرے میں وہی بے رونقی چھائی تھی اور وہ گم صم سی بیڈ پہ اکڑوں بیٹھی تھی۔ سم اندر آیا اور دھپ سے ساتھ آگرا۔
”حہ“ چت لیٹے چھت کو تکتے پکارا۔ ”آج میں نے اسکول سے چھٹی کی اور امی نے پوچھا بھی نہیں۔ پہلے یاد ہے کبھی چھٹی نہیں کرنے

PAKSOCIETY.COM

دینی تھیں۔ میں بغل میں پیاز رکھ کر سو جاتا کہ شاید صبح بخار ہو جائے مگر نہ بخار ہوتا، نہ امی مانتیں۔ اور اب تو وہ بولتی ہی نہیں ہیں۔“
حسین گھٹنوں پہ گال رکھے خاموشی بیٹھی رہی۔

”یاد ہے جہنہ، تمہند رکشس میں بھی ’مرا‘ یا اس کا کوئی ساتھی کسی تھند ریٹ کو اغوا کر لیتا یا نقصان پہنچاتا تو آخر میں باقی رکشس اس کو بچا لیتے تھے اور سب صحیح ہو جاتا تھا۔ کیا ہمارا بھائی بھی واپس آ جائے گا؟“

”ہمیں تو یہ بھی نہیں پتہ کہ ہمارا امر اکون ہے۔ اور جو اسے ڈھونڈنے کے لئے بظاہر بھاگ دوڑ کر رہے ہیں ان کو بھی کچھ نہیں پتہ۔“ وہ خفگی سے بولی۔ ”ماموں بھی بدل گئے ہیں۔ پھوپھو بھی بدل گئی ہیں۔“

سیم کہنی کے بل بیٹھا اور چہرہ اٹھا کر اسے دیکھا۔ ”تم بدل گئی ہو!“

حسین نے لگہ آمیز نظر اس پہ ڈالی۔ ”جاؤ مجھے پڑھنے دو۔“ اور خلاف معمول وہ ہناچوں چراکیے باہر نکل گیا۔ پھر وہ اٹھی اور سائڈ ٹیبل پہ دھری سفید جلد والی کتاب اٹھائی۔ گھٹنوں پہ رکھ کر بے دلی سے صفحے پلٹانے لگی....

دروازہ کھلا تو تیز روشنی انڈائنڈ کرائکھوں کو چند سیانگئی۔ وہ ماتھے پہ ہاتھ کا چھجا بنائے قدم قدم چلتی آگے آئی تو دیکھا اس کے ارد گرد قدیم دمشق کی ایک روشن دوپہر آباد تھی۔ ہر شے زردی میں لپٹی تھی۔ مگر پہلے کے برعکس وہ بے دلی سے سر جھکائے، چھوٹے چھوٹے قدم اٹھاتی کھداتے پہ آگے بڑھتی گئی۔ دھول جوتوں کو آلودہ کرتی گئی۔ جب چہرہ اٹھایا تو مسجد سے ملحقہ حجرہ سامنے تھا اور ایک طرف درخت تلے وہی بڈیوں کا سا بنجر آدمی اکڑوں بیٹھا تھا۔ اس کے چہرے کی مردنی اور ویرانی ہنوز برقرار تھی۔

آج چھوٹی دیوار کے ساتھ شیخ کھڑے تھے۔ حیرت تک آتا سفید چمکدار لباس پہنے مسکراتے ہوئے۔ وہ ہنسا مسکرائے قریب آ کر۔
”کیا آپ نے اس بیمار کو ابھی تک شفا یاب نہیں کیا؟“

”بیمار خود کوشش نہ کرے تو کچھ نہیں ہو سکتا۔“

وہ کچے راستے پہ چلنے لگے تو وہ بھی سر جھکائے، بد دل سی ساتھ ہوئی۔

”تم کیوں اداس ہو؟“

”میرا بھائی کھو گیا ہے اور میں دن رات اس کے لئے دعا کرتی ہوں۔ مگر میں سوچتی ہوں، کہ جو قدر میں لکھا ہے وہ تو ہو جائے گا، جو نہیں لکھا وہ نہیں ہوگا، پھر بندہ دعا کیوں کرتا ہے؟“

دھول سے اٹے راستے پہ وہ دونوں آگے چلتے جا رہے تھے اور وہ سر جھکائے دھیمی آواز میں پوچھ رہی تھی۔

”وہ بھی ایسا ہی سوچتے ہیں۔“ چلتے چلتے شیخ نے ایک طرف اشارہ کیا تو حنہ نے چونک کر سر اٹھایا۔ سڑک کنارے ہزار میں ایک قبوہ خانے کے باہر چوکیوں پہ چند لوگ بیٹھے تھے اور بلند آواز میں بحث کر رہے تھے۔

”جو قدر میں ہے، وہ ملے گا، جو نہیں مقدر وہ نہیں ملے گا، سو سوال کرنا یا نہ کرنا برابر ہے۔“ ان میں سے ایک کہہ رہا تھا اور باقی سرد من رہے

تھے حسین نے ابھی ہوئی نگاہیں اٹھا کر شیخ کو دیکھا۔ وہ مسکرائے۔

”یہ کہتے ہیں، دعا کرنے یا نہ کرنے کا کیا فائدہ؟ سب کچھ تو لکھا جا چکا۔ مگر یہ ان کی جہالت ہے اور اپنے مسلک میں یہ خود تضاد رکھتے ہیں۔ کیونکہ اگر ایسا ہے تو پھر ان سے پوچھو اگر سیرابی تمہارا مقدر ہے تو پانی بیو یا نہ بیو پیاس بھج جائے گی۔ کھیتی مقدر ہے تو دانہ ڈالو یا نہ ڈالو اناج اُگ ہی جائے گا۔ تو پھر کھاتے پیتے کیوں ہو؟ دانے بوتے کیوں ہو؟“ وہ قدم بڑھاتے گئے اور حسین ان کے ساتھ آگے چلتی گئی۔ قدیم بازار میں لوگوں کی بھیڑ سے شور آوازیں، قبوے کی مہک، سب خلط ملط ہو رہا تھا۔

”اور ان کو دیکھو۔“ ذرا رک کر انہوں نے چوتھوں سے ایک کھلے خیمے کی طرف اشارہ کیا جہاں اندر فرشی نشست بچھائے چند لوگ بیٹھے تھے۔ ان کے سروں پر مخصوص ٹوپیاں تھیں اور وہ آپس میں گفتگو کر رہے تھے۔

”یہ کہتے ہیں دعا تو بس عبادت ہے، ثواب کا ذریعہ۔ نیکی اور بدی تو لکھی جا چکی تو دعا کرنا بس نیکی کی نشانی ہے اور عذاب پانا، کفر کی علامت ہے۔ نہ نیکی خیر کا سبب ہے۔ نہ عذاب کفر کی وجہ ہے۔ دعا صرف ثواب کے لئے کرو اور نہ ہونا وہی ہے جو تقدیر میں لکھا جا چکا ہے۔ جس نے اس گھڑی مرنا ہے اب وہ خود کشی کرے، طاعون سے مرے یا اسے قتل کیا جائے، سب برابر ہے، مگر نہیں۔“ شیخ نے افسوس سے لٹی میں سر ہلایا۔ ”یہ بھی غلط ہیں۔“

”تو پھر صحیح کون ہے؟“ وہ پست آواز سے، اور چہرے پر نکان لئے پوچھنے لگی۔ شیخ دوبارہ چلنے لگے تھے۔ حنہ کے پیر دھول میں اٹے جا رہے تھے۔

”یہ ہیں وہ جو صحیح ہیں۔“ انہوں نے انگلی سے اشارہ کیا تو حسین نے دھوپ کے باعث آنکھیں سکیڑ کر دیکھا۔ ایک دھخت تلے چادر بچھا کر چند لڑکے قرآن پڑھ رہے تھے۔ ان کا معلم ان کو سامنے چوکی پر براجمان تھا۔

”یہ کہتے ہیں کہ کوئی کام تب ہوتا ہے جب اس کے لئے اسباب اختیار کیے جائیں اور دعا ان اسباب میں سے ایک ہے۔ سیرابی کھانے پینے کے ساتھ ہے، کھیتی دانہ بونے کے ساتھ ہے، اور جانور کی جان نکلنا ذبح کرنے کے ساتھ ہے۔ اور وہ جو بیمار تم نے دیکھا، وہ یہی بات نہیں سمجھ پارہا کہ اسباب میں سب سے طاقتور سبب دعا ہے۔“

وہ ابد کے اور اپنے قدموں پر واپس جانے لگے۔ تھکی تھکی سی حنہ بھی ساتھ بیٹھی۔

”اور جو دعا کرنے کے علاوہ کچھ نہ کر سکے، وہ؟“

”کچھ تو کرنا پڑتا ہے۔ فتح کثرت افواج سے نہیں ملتی، آسمانوں سے مدد کی صورت اتر آتی ہے۔ جو اللہ سے نہیں مانگتا، اللہ اس پر خفا ہوتا ہے، پس تم دوسروں کے ساتھ جتنی بھلائی کرو گی، اتنا ہی اللہ تمہیں عطا کرے گا۔ کچھ تو کرنا ہی پڑتا ہے۔ اگر یونس علیہ السلام خدا کی تسبیح کرنے والوں میں نہ ہوتے تو اس دن تک کہ جب لوگ کھڑے کیے جائیں گے، مچھلی کے پیٹ میں ہی رہتے۔“

”مگر شیخ، جب دعا سب سے طاقتور ہتھیار ہے تو دوسری چیزوں کی کیا ضرورت ہے؟ میں نے دعا کی بھائی ٹھیک ہو جائے وہ ہو گیا۔ میں

نے دعا کی وہ مجھ پہ نھانہ ہوا اور وہ بات بھی سنبھل گئی۔ ”وہ تہی دو پہر میں کچھ راستے پہ چلتی کہہ رہی تھی۔ ”دعا کافی ہے نا پھر تو۔“
 ”یہ تو کل نہیں کاہلی ہے۔ بے عملی ہے۔ جہالت ہے۔ عقلمند وہ ہے جو تقدیر کو تقدیر سے توڑے اور تقدیر کے مقابلے میں تقدیر کو ہی لا کھڑا کرے۔“

”اس کا کیا مطلب ہوا؟“

”مطلب یہ ہے لڑکی کہ اسباب بھی قدرت نے دیے ہیں اور پریشانیاں بھی۔ ان کو آپس میں لڑا اور آسمانوں سے مدد کی دعا کرو۔ اور سنو۔ قرآن پڑھا کرو۔ اس میں ہر مسئلے کا حل ہوتا ہے۔“

مسجد آگئی تھی اور وہ بیمار بنوز درخت تلے بیٹھا تھا۔ اکڑوں سر گھٹنوں پر رکھے۔ ہڈیوں کا ڈھانچہ۔ لاغر اور مایوس سا وجود۔ اس نے ایک ترحم بھری نگاہ اس پہ ڈالی اور قدم آگے بڑھا دیے۔

”امام کو کیا معلوم میرے مسئلوں کا! ایک سات صدیوں پہلے کے نائیو یوڑھے امام کو کیا معلوم؟“

شیخ وہیں مسجد کے پاس کھڑے رہ گئے۔ اور وہ مدرسہ الجوزیہ (School of Jauzwiya) سے دور بہت دور صدیوں کی مسافت طے کرتی چلتی گئی۔

☆☆☆☆☆☆

وہ تو زخموں کو نمکدان بنا دیتے ہیں

دل کے زخموں پہ سیاست نہیں کر سکتا میں

دو پہر بنوز مجلس رہی تھی جب فارس نے کارائیکسی کے سامنے سبزہ زار پہ روکی اور ایک سلکتی نظر اس پہ ڈالی۔ وہ موہا بل کان سے لگائے دوسری طرف جاتی گھنٹی سن رہی تھی۔

”وہ نہیں اٹھائے گا فون۔ چھوڑ دیں اس انو۔ بسٹی گیزر کا بیچھا۔ اب ہاس نہیں ہیں آپ اس کی۔“ زمر نے زور سے فون پرس میں پٹھا۔ پیشانی پہ بل لیے وہ منہ میں کچھ بڑبڑاتی تھی۔

”اس شخص کا منہ توڑنا تھا میں نے، مگر آپ کی وجہ سے چپ رہا اور وہ اے ایس پی۔ وہ سب ایک ساتھ ملے ہوئے ہیں، کیا ضرورت تھی اس کے سامنے خاموش رہنے کی۔“

”مجھ پہ چلانے کی ضرورت نہیں ہے۔ میں تمہاری کوئی ملازمہ نہیں ہوں۔“ وہ ناگواری سے اس کی طرف دیکھ کر بولی تھی۔ ”میں نے نہیں کہا تھا مجھے تمہاری ضرورت ہے، تم نے کہا تھا کہ ہم ساتھ مل کر کام کر رہے ہیں۔ اگر میرے ساتھ کام نہیں کرنا تو جہنم میں جاؤ میری طرف سے۔ میں اپنے بچے کا کیلڈھوٹ لوں گی۔ لیکن اگر میرے ساتھ کام کرنا ہے تو سب میرے طریقے سے ہوگا۔“

”وہ میرے سامنے اتنی بکواس کرتا رہا اور میں منتا رہا۔ لعنت ہے مجھ پہ۔“ اس نے غصے سے اسٹیرنگ پہ ہاتھ مارا۔ زمر نے بے اختیار کینچی کو

PAKSOCIETY.COM

مسلا۔

”فارس تم مجھے مزید ٹینشن دینے کے علاوہ کچھ نہیں کر سکتے۔ مجھے بھی پتہ ہے کہ کون کس کے ساتھ ملا ہوا ہے، مگر بات بات پر اگلے کا گریبان پکڑنے اور دانت توڑنے کے علاوہ بھی بہت طریقے ہوتے ہیں۔ مگر میں بھی کسے بتا رہی ہوں۔“ سر جسٹک کر وہ کھڑکی کے باہر دیکھنے لگی جہاں سبزہ زار اور نیکی دکھائی دے رہی تھی۔

فارس نے تپ کر اسے دیکھا۔ ”تو اب کیا ہوگا؟ وہ تو اصل مجرموں کو کھڑ کر گیا ہے۔ کل کلاں ضمانت پر رہا ہو جائے گا۔ اور وہ اے ایس پی ایس پی بن جائے گا۔ ایسے ملے گا ہمیں سعدی؟“

”میرا اس اے ایس پی کے ساتھ ایک ورکنگ ریلیشن ہے، تم اپنے غصے میں اندھے ہو کر اسے خراب نہ کرو، یہ میری درخواست ہے۔“

”مجھے ایک گھنٹہ مل جائے اس نیاز بیگ کے ساتھ میں دیکھتا ہوں وہ کیسے سب نہیں بلکتا۔“

”کیا بتائے گا وہ؟ اس کو کچھ بھی نہیں پتہ۔ اگر پتہ ہوتا تو سرد شاہ اسے ہمارے سامنے نہ لاتا۔ یہ فون کیوں نہیں اٹھا رہا۔“ وہ دوبارہ سے موبائل نکال کر نمبر ملانے لگی۔ جھنجھلاہٹ اور اکٹاہٹ اس کے چہرے پر بکھری تھی۔ فارس چہرہ اس کی طرف موڑے سے دیکھنے لگا۔ وہ نمبر ملاتے ہوئے بڑبڑا رہی تھی۔ ”مجھے پتہ تھا تم کام بنانے کی بجائے صرف بگاڑو گے۔ تم سے کچھ نہیں ہوگا۔“

وہ جینھی نظروں سے اسے دیکھ گیا۔ اندر اٹھتا ہال ڈراما ہوا۔ چہرے کی رنگت نارمل ہونے لگی پھر اس نے گہری سانس لی۔

”آپ کو کیا چاہیے؟“ زمر نے فون کان سے لگاتے ہوئے اکٹاہٹ بھری نظروں سے اسے دیکھا۔

”نو۔ بسٹی گیز کو کیوں کال کر رہی ہیں؟ کیا چاہیے آپ کو؟“ اس نے دہرایا۔

”ایسے مت پوچھو، جیسے تم میرا کوئی کام کر سکتے ہو۔“ بے زاری سے اس نے فون ہٹایا اور لاک کھولا۔

”ایک آدمی ہراس کر رہا تھا آپ کو پھر آپ نے مجھے بتایا۔ کیا دوبارہ اس نے کبھی تک کیا آپ کو؟“ زمر کے دوازہ کھولتے ہاتھ تھمے چونک کر اس نے فارس کو دیکھا۔

”دو تین دفعہ آپ نے کچھ لوگوں کے بینک اکاؤنٹس اور بینک گراؤنڈ چیک کرنے کے لئے کہا تھا میں نے وہ کر کے دیا تھا یا نہیں؟“ وہ سنجیدگی سے اس کی آنکھوں میں دیکھتے پوچھ رہا تھا۔ زمر کے ابرو مشتبہ انداز میں اکٹھے ہوئے۔

”تب تم قائل نہیں تھے۔“

”میں نے پوچھا، آپ کو... کیا چاہیے؟“ ایک ایک نقطہ پزور دیا۔ نظریں ابھی تک اس کی آنکھوں پہ تھیں۔

”تم کیا کر سکتے ہو میرے لئے؟ اس نیاز بیگ کا بینک گراؤنڈ چیک کر سکتے ہو؟ اس کا پولیس ریکارڈ مالی حالات، خاندانی حالات، ڈیلنگز، مجھے

ہر چیز چاہیے وہ بھی جو اس کو خود بھی نہ معلوم ہو۔ اگر میرا نو۔ بسٹی گیز ہوتا تو کل شام سے پہلے ہر چیز میری ٹیمیل پہ ہوتی۔ بولو تم کر سکتے ہو؟“

دشٹی سے چبا چبا کر بولتی ایک ملا متی نظر اس پہ ڈال کر اس نے دوازہ کھولا تو سنا۔

”کل دوپہر سب آپ کی ٹیبل پہ ہوگا۔“ وہ نکل تو وہ زن سے کار آگے لے گیا۔ زمر نے مڑ کر یہی سانسے دیکھا۔ ”بدتمیز۔“ انگلی سے چہرے پہ آئی لٹیس بنائیں اور انکیسی کی طرف قدم اٹھانے لگی۔ تبھی عقب میں آواز آئی۔

”ہیلو ڈی اے۔“ وہ کھوی۔

قدرے جھنجھلایا تمدرے جھکنا سانوشیرواں وہاں کھڑا تھا۔ پینٹ کی جیبوں میں ہاتھ ڈالنے سے دیکھا اور پھر مڑ کر ایک نھا نظر عقب میں برآمدے میں کرسی پہ بیٹھی جاہرات پہ ڈالی۔

”اوہ نوشیرواں۔ آپ کو بہت عرصے بعد دیکھا ہے۔“ وہ خود کو پرسکون کرتے ہوئے اس کی طرف متوجہ ہوئی۔

”میں دعی گیا ہوا تھا۔ کل واپس آیا ہوں۔ می نے بولا کہ....“ ایک بے زار نظر پھر دور بیٹھی جاہرات پہ ڈالی جو ادھر ہی دیکھ رہی تھی۔ ”آپ سے تعزیت کر لوں۔“

”تعزیت؟“ زمر کے دل کو دھکا سا لگا۔ ابرو بھنج گئے۔

”مطلب دعی... سعدی کے لئے۔ مجھے بہت... بہت افسوس ہے۔“

”تھینک یو نوشیرواں، مگر وہ زندہ ہے اور ہم اسے ڈھونڈ لیں گے۔“ قدرے خشک انداز میں بولی۔ نوشیرواں کی گردن میں کوئی پھندا سا سہننے لگا۔

”ہاں شیور کیوں نہیں۔ مجھے بہت افسوس ہے ویسے۔“ جلدی سے بات سنبھالی۔ ”مگر یہ کیسے ہوا؟ کس نے کیا؟“

”پولیس ان کو ڈھونڈ رہی ہے جلد پتہ چل جائے گا۔“

”آپ کو کسی پہ شک نہیں؟“ اس نے غور سے زمر کا چہرہ دیکھتے پوچھا۔

(ہاشم سامنے ہوتا تو اس سوال پہ اسے ایک تھپڑ تو لگا ہی دیتا۔)

”آپ بتائیں، آپ کو کس پہ شک ہے؟ آپ کا تو وہ فریڈ تھا۔ اس کے سوشل کانٹیکٹس کو آپ جانتے ہوں گے۔“

”نہیں... مجھے کیا پتہ۔ میں تو کافی دن سے اس سے ملا بھی نہیں تھا۔ ان ٹیکٹ میں تو اس واقعے سے ایک دن پہلے دعی چلا گیا تھا۔ مجھے واقعی

افسوس ہے کہ میں اس کے پاس اس مشکل وقت میں نہیں تھا۔“ بظاہر لاپرواہی سے شانے اچکائے مگر اندر سے اس کا سانس خشک ہونے لگا

تھا کیونکہ وہ جھپتی ہوئی نظروں سے اسے دیکھ رہی تھی۔

”جی مجھے پتہ ہے آپ تب دعی میں تھے اٹس اوکے۔ ہاشم نے بتایا تھا۔“ وہ بات ختم کر کے مڑنے لگی، مگر ایک دہر کی۔ چونک کر اسے

دیکھا۔

”سعدی کے واقعے سے ایک دن پہلے، مطلب میری شادی والے دن آپ دعی گئے ہوئے تھے؟ میں تاریخ کو؟“

”جی۔ اور سوری، بھول گیا۔ شادی کی مبارک ہو آپ کو۔“

زمر نے بے اختیار پیچھا اس کے کمرے کی بالکونی کو دیکھا جہاں شمشے کے دروازے کے پیچھے وہ اکیس تاریخ کی صبح اسے کھڑا نظر آیا تھا، پھر اسے دیکھا۔ آنکھیں سکیڑ کر۔ (یہ جھوٹ کیوں بول رہا ہے؟ یا اتنے دن گزر جانے کے باعث یہ تاریخوں کو کس اپ کر رہا ہے؟ یا شاید اس نے اتنے دن مجھ سے افسوس نہیں کیا، اس لیے بہانہ گھڑ رہا ہے۔ اسٹو پڈ!)

”اوکے۔ ڈی اے۔ آپ کا دن اچھا گزرے۔“

زمر نے سر جھٹکا۔ ”میں پبلک پراسیکیوٹر نہیں ہوں اب۔“ محض اتنا بتا کر وہ پلٹ گئی۔ نوشیرواں نے شانے جھٹکے اور واپس ہو لیا۔

لیوں میں سیٹی بجاتا وہ جوہرات کے ساتھ کرسی پہ دھپ سے آگرا تو اس نے غور سے اس کا چہرہ دیکھا۔
”ڈھنگ سے افسوس کیا یا نہیں؟“

”ہاں کر لیا۔“ اس نے ہاتھ جھلا کر اشارہ کیا۔ ٹانگ پہ ٹانگ جمائے بیٹھی جوہرات نے رس بھرا گلاس ہونٹوں تک لے جاتے سوچتی نظروں سے اسے دیکھا۔

”شیر کیا مسئلہ ہے؟ تم دونوں بھائی مجھ سے کیا پھپھا رہے ہو؟“

”اوہ می ہنس کر دیں۔“ وہ بے زار ہوا۔ ”آپ کو بتائے بغیر کیا چلا گیا تب سے تفتیش کر رہی ہیں۔“

”کوئی تو بات ہے۔ سعدی والے معاملے سے اگر تم لوگوں کا کوئی تعلق ہے تو مجھے ابھی بتادو۔“

”مجھے نہیں پتہ یہ سعدی والا معاملہ بھی! میں تو دہی میں تھا، مگر بہت خوشی ہوئی۔ زندگی سے ایک مسئلہ تو کم ہوا۔ اندر جا رہا ہوں، آپ بیٹھیں

اتنی گرمی میں باہر۔“ منہ کے زاویے بگاڑتا وہ اٹھا اور بیرونی زینے کی طرف بڑھ گیا (جواو پر اس کے کمرے کی بالکونی تک جاتا تھا)

جوہرات سوچ میں گم اسے جاتے دیکھے گئی۔

☆☆☆☆☆☆

تخریج کر تو کبھی بات سچ کر

پاتے ہیں رزق صورت حالات سچ کر

اگلی سہ پہر پہلے سے بھی زیادہ گرم تھی۔ یہ شعبان کے آخری ایام تھے اور شہر بھر میں مصروفیت بڑھی گئی تھی۔ ایسے میں اس بلند عمارت کے ٹاپ فلور کے آفسز میں بھی معمول کی چہل پہل جاری تھی۔

ہاشم کاردار کے آفس کے باہر بیٹھی سیکرٹری لنچ بریک کے دوران ایک ہاتھ میں سینڈویچ لئے دوسرے میں میگزین پکڑے، قدرے تعجب سے پڑھتی جا رہی تھی۔ تبھی انٹرکام بجا تو وہ میگزین پہ سینڈویچ بیک رکھ کر فوراً متوجہ ہوئی۔

”جی سر؟ اوکے!“ ریسپورڈ کر اٹھ گئی۔ اس کے سینڈویچ بیک تلے میگزین کا آدھا صفحہ دکھائی دے رہا تھا۔ مہر سرنی واضح تھی۔

”میس کام کے نوجوان سائنسدان اور تھر کول کے سینئر انجینئر کولا پتہ ہوئے چند روز ہواں روز ہو گیا۔“ ساتھ میں آدھی ڈھکی تصویر بھی جھلک رہی

PAKSOCIETY.COM

تھی۔ گفتگیاں لے بالوں والا لڑکا مسکراتا ہوا۔۔۔

حلیمہ نے آفس کا دروازے دھکیلا تو منظر سا کھلتا گیا۔ چوڑی میز کے پیچھے ہاشم، بغیر کوٹ کے بیٹھا نمون پہ بات کر رہا تھا اور سامنے کرسی پہ خاور بیٹھا ایک فائل کے صفحے پلٹا رہا تھا۔

ہاشم نے انگلی سے اسے اندر آنے کا اشارہ کیا، پھر فون پہ ہنس کر کسی کو اولو داعی کلمات کہے پھر اسے دیکھتا اس کی طرف متوجہ ہوا۔ ”حلیمہ وہ لیئرز مجھے بھی لا دو میں سائن کر دیتا ہوں۔ پھر مجھے نکلنا ہوگا۔“

”اوہ کے سر!“ وہ چپ ہوئی۔ قدرے تذبذب سے کہی۔ ”سر میں نے ابھی میگزین میں دیکھا، آپ کا وہ فرینڈ، سعدی یوسف... وہ منگ ہے۔“ صفحے پلٹتے خاور نے ایک دم مزکرا سے دیکھا اور دوبارہ فون اٹھاتے ہاشم نے بالکل ٹھہر کر پھر دونوں نے ایک دوسرے کو دیکھا۔

”ہاں، وہ تو کافی دن سے منگ ہے، ہم سب، اس کے دوست اور خاندان والے بہت اپ سیٹ ہیں اس کے لئے۔“ ہاشم بولا تو لہجے سے فکر مندی جھلکتی تھی۔

”اوہ آئی ایم سوری سر! کیس مئی کو وہ آیا تھا ادھر اور کسے پتہ تھا کبھی رات...“ وہ تاسف سے بول رہی تھی اور ہاشم کی گردن میں ڈوب کر ابھرتی گلٹی واضح دکھائی دی۔

(کسے پتہ تھا!) خاور جو کئے انداز میں ہاشم کو دیکھ رہا تھا۔ ہاشم ذرا کھٹکا ہوا۔

”حلیمہ تم نے اس ہفتے بہت دفعہ کال کی تھی اسے، کیا پولیس نے تم سے کچھ پوچھا اس بارے میں؟“

وہ ٹھنک کر کہی، آنکھیں اچھنبے سے سکڑیں۔ ”نہیں سر!“

”دراصل پولیس اس کی گرل فرینڈ کو ڈھونڈ رہی تھی، وہ بھی منگ ہے، اور تمہاری کالز کی وجہ سے انہوں نے مجھ سے تفتیش کی تھی، مگر میں نے انہیں تسلی کروادی کہ تمہارا اس سے ایسا کوئی تعلق نہیں تھا۔ ایسا ہی ہے نا؟“ اس کی آنکھوں میں دیکھتا وہ اپنائیت سے کہہ رہا تھا۔ (خاور نے مسکراہٹ چھپانے کو چہرہ نیچے کر لیا۔)

”نہیں سر میں تو اسے جانتی بھی نہیں۔“ وہ ایک دم حیران پریشان نظر آنے لگی۔

”ہاں میں نے بھی انہیں یہی کہا کہ تمہاری اس سے کبھی ملاقات نہیں ہوئی اور کالز بھی تم نے نہیں، میں نے کی تھیں آفس سے، وہ مشکوک تھے، ان کو بس کسی لڑکی کا چہرہ چاہیے اس منگ گرل فرینڈ کے ساتھ فٹ کرنے کے لئے، مگر تم فکر مت کرو، ہاشم کاردار کی سیکرٹری کو وہ آنکھ اٹھا کر بھی نہیں دیکھ سکتے۔ میں سنبھال لوں گا۔“ رسان سے اس کی تسلی کرائی۔

”تھینک یو سر!“ وہ ذرا پریشان، ذرا امنوں سی واپس پلٹی۔ اپنے ڈیسک پہ آکر اس نے کسی کراہیت بھری شے کی طرح وہ میگزین موڑ کر

ڈسٹ بن میں پھینکا اور سینڈوچ لے کر واپس کمپیوٹر پہ بیٹھ گئی۔ (آف۔) ساتھ ہی جمر جمری لی۔

اندر خاور نے ستائشی مسکراہٹ سے سامنے بیٹھے ہاشم کو دیکھا۔

”اب یہ قیامت تک سعدی کا ذکر نہیں کرے گی۔“

اس نے ہلکے سے کندھے اچکائے۔ ”ہاشم سب سنبھال سکتا ہے۔“ پھر ذرا آگے کہہ دیا۔ ”اس شخص کا کچھ پتہ چلا جو موقع پہ موجود تھا؟“

”مجھے یہ ایک واہے سے زیادہ کچھ نہیں لگتا۔ اگر وہاں کوئی انجان شخص ہوتا تو گواہی کے لئے آگے آتا مگر ایسا نہیں ہوا۔ بالفرض اگر وہ سعدی کا کوئی جاننے والا تھا تو اس سنان گلی میں کیا کر رہا تھا؟ عینا سعدی نے ہی اسے بلایا ہوگا۔ میں نے اس کا سارا کال ریکارڈ چیک کیا ہے اس نے ہمارے آفس سے جانے کے بعد کوئی کال نہیں کی۔ سو یہ ممکن نہیں کہ وہاں کوئی ہو۔“ مگر ہاشم کی آنکھوں میں تشویش کم نہیں ہوئی تھی۔

”پولیس کو کس نے بلایا؟“

”ہمسائیوں میں سے کس نے فون کیا تھا انہوں نے اس کی جینیں سنی تھیں۔ پولیس کو معلوم نہیں تھا، مگر میں نے زمر صاحبہ سے پوچھا تھا وہ کہہ رہی تھیں کہ وہ سعدی کے محلے کی کوئی خاتون ہیں اور زمر کی ان سے بات ہوئی ہے انہوں نے بھی کچھ نہیں دیکھا۔“

ہاشم نے گہری سانس لی، پیچھے کو ٹیک لگائی اور سوچتی نظروں سے سامنے دیوار کو دیکھنے لگا۔

”اس کے کال ریکارڈ زورہ لوگ بھی نکلوائیں گے۔“

”علیہ نے اپنے نمبر سے کوئی کال نہیں کی، آپ کے ڈیسک فون سے کی تھی اور وہ آپ کا دوست تھا، کوئی شک نہیں کرے گا۔“

”اس کے فون سے کچھ نہیں ملا؟“

”اؤہوں۔ صفا چٹ۔ اسے شاید ڈر تھا کہ ہم اس کا فون بگ نہ کر رہے ہوں اس لئے وہ اس میں کوئی پرخطر شے نہیں رکھتا تھا۔ بہر حال وہ مکمل طور پہ تباہ کر کے ڈسپوز آف کر دیا ہے۔ کسی کو نہیں ملے گا۔ جیسے وہ خود کسی کو نہیں ملے گا۔“

ہاشم کے چہرے پر ایک عجیب سا احساس ابھرا۔ اس نے خاور کی طرف دیکھا اور جب بولا تو آواز ہلکی تھی۔

”کیسا ہے وہ؟“

”زی کو کر رہا ہے۔ جلد شفٹ کرنے کے قابل ہو جائے گا۔ اور...“ وہ رکا۔ ”وہ پڑھنے کے لئے قرآن مانگ رہا تھا۔“

”وے وو۔“ ہاشم نے نائی کی ناٹ ڈھیلی کرتے قدرے ٹکان سے کہا۔ خاور کو بے چینی ہوئی۔

”ہمیں اس کو ہسپتال میں ہی ختم کر دینا چاہیے تھا۔ اس کو زندہ چھوڑ کر آپ غلطی کر رہے ہیں۔“

”خاور! ہم یہ موضوع ختم کر چکے ہیں۔“ خاور سر ہلا کر اٹھ کھڑا ہوا۔

”میں نے ہمیشہ سوچا سر کہ جب نجوی کہہ دے کہ اس سال میں پیدا ہونے والے لڑکے کو مار دینا بہتر ہے تو نیل میں تیرے صندوق کو ڈبو دینے کی بجائے اسے اپنے پہلو اور دل میں جگہ دینے کا غلط فیصلہ انسان سے کون کرواتا ہے؟ مگر کچھ دن سے مجھے لگنے لگا ہے کہ واقعی محبت پہ انسان کا اختیار نہیں ہوتا۔ خیر۔“ اس نے گہری سانس لی۔ ”مسز کاردار مجھ سے بار بار اشاروں کنایوں میں وہ پوچھ رہی ہیں جو آپ انہیں

نہیں بتانا چاہ رہے۔ اس بارے میں غور کیجئے گا۔“
وہ چلا گیا اور ہاشم قلم انگلیوں میں گھماتا سوچ میں ڈوبا بیٹھا رہا۔

☆☆☆☆☆☆

کام اس سے آپڑا ہے کہ جس کا جہان میں
یوے نہ کوئی نام، سٹمگر کہے بغیر!

”فونڈی ایور آفنز“ ریسٹورانٹ کے اندر اس سہ پہرا کا دکانگ ہی موجود تھے۔ کونے کی ایک میز پر زمر کاغذات پھیلائے بیٹھی تھی۔ اس نے زرد پھولدار جوڑا پہن رکھا تھا اور بال آدھے کچر میں ہاندھے سر جھکائے، صفحے الٹ پلٹ کر رہی تھی۔ گاہے بگاہے نگاہ اٹھا کر کاؤنٹر کے ساتھ کھڑی عدت کو بھی دیکھ لیتی جو رجسٹر چیک کر رہی تھیں۔ ان کی آنکھوں تلے گہرے حلقے تھے اور چہرہ زرد تھا۔
”بھابھی، ہم اسے بہت جلد ڈھونڈ لیں گے۔“ ہلکا سا مسکرا کر زمر نے ان کو پکارا۔ انہوں نے اس کی طرف دیکھے بتا سر ہلایا۔ زمر کی مسکراہٹ مدہم ہو گئی۔ عدت اب زیادہ بات نہیں کیا کرتی تھیں۔

زمر روز ادھر ہی ہوتی مگر آج خلاف معمول حین بھی ساتھ آئی تھی۔ البتہ اس کے قریب نہیں بیٹھی۔ کچن میں کھڑی رہتی یا کبھی باہر آ

جاتی۔

”نہ۔ کیا تم مجھے سعدی کے لیپ ٹاپ کا پاسورڈ کھول کر دے سکتی ہو؟“ زمر نے نرمی سے اسے پکارا۔ وہ کچن کے دروازے پہ کھڑی تھی اس کی بات پہ مڑ کر اسے دیکھا۔

”مجھے نہیں آتے یہ کام۔“ اور رخ پھیر لیا۔

”ہم دونوں جانتے ہیں کہ یہ سچ نہیں ہے۔“

”لیپ ٹاپ سے کیا ملے گا؟ کال ریکارڈ سے بھی تو کچھ نہیں ملا۔“ وہ خنگلی سے اس کی طرف پشت کیے بولی تھی۔ زمر نے گہری سانس لی۔

”کیا تم نے اپنی دوستوں سے پتہ کیا؟ کس کے بھائی نے بتائی تھی سعدی کو وہ بات؟“

”ناحمہ کے بھائی نے بتایا ہوگا۔ اب وہ کوئی مانے گی تھوڑی؟“

”اور میں نے تمہیں کہا تھا کہ ڈاکٹر سارہ سے پوچھو، نیکا کام میں حلیمہ نامی سیکرٹری کس کی ہے؟“

زمر کے پاس ان کاموں کی ایک لمبی فہرست تھی جو اس نے حین کو دیے تھے اور جو حین نہیں کر کے دے رہی تھی۔ اس بات پہ ہلک کر پٹی۔

”سارہ خالہ ابھی تک قمر میں ہیں، کہہ رہی تھیں واپس آ کر پتہ کریں گی اس سیکرٹری کا۔ وہ خود اتنی پریشان اور شکا کڈ ہیں بھائی کے لئے۔ کہہ

رہی تھیں ٹھیلڈ پہ بھی سب بہت اپ سیٹ ہیں بھائی کی وجہ سے۔ اب بار بار کیا تنگ کروں ان کو؟“

زمر نے نفی میں سر ہلاتے گہری سانس خارج کی اور واپس کاغذات کی طرف متوجہ ہوئی۔ تبھی سامنے دروازہ کھلا اور کوئی لمبے لمبے ڈگ بھرتا

PAKSOCIETY.COM

اس کی میز کے قریب آکھڑا ہوا۔

”میم، سلام وعلیکم۔“ زمر نے سراٹھایا۔ امر سامنے کھڑا تھا۔ تذبذب اور فکر مندی سے اسے دیکھتا۔

”وعلیکم السلام۔ بیٹھے۔“ وہ بے نیازی سے کہہ کر کچھ صفحے نکال کر دوسری فائل میں لگانے لگی۔

”آ... وہ... میں نے آپ کو ابھی کال کیا تھا، آپ نے بتایا آپ ادھر ہیں۔“ کرسی کھینچ کر سامنے بیٹھتے اس نے یاد دلایا۔ (چٹیل کا کیا

بھروسہ)

”ہوں۔ کافی جلدی مل گیا آپ کو ایڈریس۔“

”نو پرابلم۔ میں پہلے بہت آچکا ہوں ادھر۔ سعدی کے ساتھ۔ اوہ... مجھے بہت افسوس ہے اس کے لئے۔“ جلدی سے آگے ہو کر وہ تاسف

سے کہنے لگا۔ ”میں نے کبھی نہیں سوچا تھا کہ ایسا ہوگا۔ اگر میں کچھ کر سکوں اس کے لئے تو پلیز بتائیے۔“

”آپ کے خیال میں اس کے ساتھ یہ کس نے کیا ہوگا؟“ وہ کاغذات سمیٹتے ہوئے کہہ رہی تھی۔

”میرا خیال ہے کہ...“ وہ رکا، ہچکچاہٹ سے کپٹی کھجائی۔ ”کورٹ میں ایک جج ہے، سعدی نے اس جج کو...“

”اسٹاپ!“ زمر نے ایک دم ہاتھ اٹھا کر اور آنکھیں نکال کر اسے روکا۔ وہ ٹھہرا اور تاجھی سے اسے دیکھا۔

”ہم اس بارے میں بات نہیں کر رہے اوکے!“ اسے گھور کر بظاہر ٹھنڈے انداز میں کہا۔ وہ ڈرا الجھا۔ ”مگر آپ میری بات تو سن لیں۔“

”امر، اگر مجھ سے کورٹ میں پوچھا گیا کہ ہم نے ایسی کوئی بات کی ہے یا نہیں تو میں اسٹینڈ پوجھوٹ نہیں بول سکتی اس لئے، ہم ایسی کوئی بات

نہیں کر سکتے۔ اوکے!“ امر داٹھا کر سختی سے جتایا۔ امر کا منہ کھل گیا۔

”آپ جانتی ہیں کہ غازی کیسے ہا ہوا تھا۔“

”اسے جج نے رہا کیا تھا، میں یہی جانتی ہوں۔“ کہا جانے والی نظروں سے اسے دیکھتے احتیاط سے الفاظ کا چناؤ کیا۔

”جج بالکل آف کورس۔“ امر نے دم بخود اثبات میں سر ہلایا۔ ”مگر جسٹس سکندر نے کبھی کوئی... ذکر کیا؟“

”امر، جسٹس صاحب میرے پاس آئے تھے اور میں نے وہی کہا جو میں نے کہا تھا۔“ ٹھہر ٹھہر کر وہ بولی۔ امر نے سمجھنے والے انداز میں

گردن ہلائی۔ زمر کی نگاہوں کے سامنے وہ منظر پھر سے تازہ ہو گیا...

وہ اپنے آفس میں کھڑی تھی اور جسٹس سکندر بڈلتے رنگوں والا چہرہ لئے اس کے سامنے کھڑے تھے۔

”یہ پیکٹ مجھے آپ کے بھیجنے نے بھجوا لیا ہے، اس کو ایک نظر دیکھئے اور بتائیے کہ میں کیا کروں اور کیا نہ کروں۔“

زمر نے سینے پہ بازو لپیٹے اور چیختی ہوئی آنکھوں سے ان کو دیکھا۔ ”یور آرز میں اس کو نہیں کھولوں گی، مجھے نہیں معلوم کہ اس میں کیا ہے اس

میں ثبوت اور شواہد ہو سکتے ہیں، جو اس نے اپنے ماموں کے حق میں جمع کر کے بھیجے ہوں، آپ کو اور اس میں کوئی قابل اعتراض نہیں ہے۔

اس لئے آپ اس پیکٹ کو لے جائیے اور بطور جج وہی کیجئے جو آپ کو بہتر لگتا ہے، کیونکہ میں یہ کیس آپ سے ڈسکس نہیں کر سکتی، یہ غلط ہے

سو...“ ساتھ ہی کلائی پہ بندھی گھڑی دیکھی۔ ”مجھے چلنا ہوگا۔“ اور پرس وغیرہ سمیٹنے لگی۔

”آپ کو اچھی طرح پتہ ہے کہ اس میں کیا ہے۔“

”یور آرمیں نے اس کو نہیں کھولا اس میں کچھ بھی ہو سکتا ہے۔ مجھے اجازت دیجئے۔“ اور تیزی سے باہر نکل گئی۔ ہلکا سا سر جھٹکا تو یاد کا بلبلہ ہوا میں تحلیل ہوا اور وہ واپس ریستورانٹ میں آئی۔

”کوئی اور کام جس میں آپ سعدی کے شریک رہے ہوں؟“ سنجیدگی سے امر کو دیکھ کر وہ پوچھنے لگی۔

”سبز شہرین کاردار کا ایک کام تھا...“ وہ تفصیل سے بتانے لگا۔ زمر غور سے سنتی رہی۔ آخر میں بس اتنا بولی۔ ”مجھے شہرین کی وہ ویڈیو چاہیے۔ آپ کے پاس ہوگی یقیناً۔“

امر نے حیرت سے اسے دیکھا۔ ”سوری مگر میں نے ابھی آپ کو بتایا ہے کہ وہ میں ہر جگہ سے مٹا چکا ہوں، میرے پاس وہ نہیں ہے۔“

”مجھے... وہ... ویڈیو... چاہیے امر!“ توڑ توڑ کر اس نے الفاظ ادا کیے۔ امر کے چہرے پہ بے پناہ افسوس بھرا۔

”مطلب آپ مجھے اتنا کوئی گرا ہوا انسان سمجھتی ہیں کہ میں کلب کے ریکارڈ سے مٹا کر اس کو اپنے پاس رکھ لوں گا؟ مجھے آپ کی سوچ پہ افسوس ہے اور...“ جذباتی انداز میں وہ بولے جا رہا تھا کہ زمر نے زور سے میز پہ ہاتھ مارا۔ ”امر شفیع!“ اور اس کو کھڑا۔

”اوکے سوری۔ میرے کمپیوٹر میں پڑی ہے، کل لا دوں گا۔“ اس نے فوراً ہاتھ اٹھا دیے۔ پھر بے چارگی سے ادھر ادھر دیکھا، ڈراڈیر کو ٹھنکا۔ ”ہم یکساں آدمی، یہ لڑکی کون ہے؟“ زمر نے اس کی نظروں کے تعاقب میں مچن کی سمت دیکھا جہاں حنین قدرے رخ موڑے کھڑی تھی۔ زمر نے واپس ایک تیز نظر امر پہ ڈالی۔

”یہ سعدی کی بہن ہے، یعنی کفارس کی بھانجی اور اگر فارس یہاں ہوتا تو آپ کی آنکھیں نکال چکا ہوتا اب تک۔“ زمری سے گویا ہوئی تو وہ جو دیکھے جا رہا تھا، ہڑبڑا کر سیدھا ہوا۔

”نہیں نہیں سوری، میرا یہ مطلب نہیں تھا۔“ کرسی پر رخ بھی موڑ لیا۔ پھر جلدی سے اٹھ کھڑا ہوا۔ ”میں چلتا ہوں۔ کل ویڈیو لا دوں گا۔“

عجلت میں کہتا، شرمندہ سا فوراً باہر نکل گیا۔ زمر نے دیکھا۔ باہر شیشے کے دروازے کے پار فانس آتا دکھائی دے رہا تھا۔ امر نے بھی اسے دیکھ لیا۔ اس کے پاس لمحے بھر کور کا۔

”تم ادھر؟“ فانس نے دھوپ کے باعث آنکھیں چند صیا کر اسے دیکھا۔ آج اس نے بھوڑا کوٹ پہن رکھا تھا۔ اندر گول گلے کی سیاہ شرٹ۔ (پھر ویسی ہی شرٹ!) ہاتھ میں کچھ کاغذ پکڑ رکھے تھے۔

”سعدی کا افسوس کرنے آیا تھا، مگر اب سوچ رہا ہوں کہ جو اس دن فیصلہ کیا تھا، چڑیل کو چڑیل نہ کہنے کا وہ واپس لے لوں۔“ نہایت جل کر بولا۔

”مطلب؟“ اس نے تعجب سے اسے سر سے ہیر تک دیکھا۔

”فح کرو۔“ احر نے سر جھلایا۔ پھر جلدی سے قریب ہوا۔ ”پتہ ہے کیا زمر میڈم سب جانتی ہیں کہ کیسے تمہا ہر آئے، کیسے سعدی نے حج کو بلیک میل کیا اور وہ حج سب سے پہلے انہی کے پاس گیا تھا، مگر...“ وہ تیز تیز بولے جا رہا تھا۔ فارس نے ایک دم چونک کر اسے دیکھا۔

”ایک منٹ ایک منٹ!“ حیرت اور شاک سے اس نے بات کاٹی۔ ”اس کو چھوڑو تم کیسے جانتے ہو یہ سب؟“

جذباتی انداز میں بولتے احر کو بڑھایا۔ منہ کھل گیا۔ (oops) بے اختیار دو قدم پیچھے ہٹا۔

”میری امی میرا انتظار رہی ہوں گی، میں چلتا ہوں۔“

”تمہاری امی کے انتقال کو ساٹھ سال گزر چکے ہیں۔ سیدھی طرح مجھے پوری بات بتاؤ!“

”وہ... دیکھو... میرا کوئی قصور نہیں ہے... آخر لوگ میرے پاس مشورے لینے آتے ہی کیوں ہیں؟“ وہ واقعی روہا نسا ہوا۔ ”میں نے تو صرف ایک مشورہ...“

”تم...!“ وہ اچھائی غصے سے آگے بڑھا۔ ”تم نے میرے بھانجے کو بلیک میل بنا دیا۔“ دبی دبی آواز میں غرایا تھا۔

”تو اور کیا کرتا؟ کوئی راستہ ہی نہیں تھا۔ دیکھو مجھے جلدی ہے، ابھی میں جا رہا ہوں بعد میں بات کرتے ہیں ہاں۔“ تیز تیز بولتا پیچھے ہٹتے وہ مڑا اور اپنی کار کی طرف لپکا۔ فارس بمشکل ضبط کر کے اسے جاتے دیکھتا رہا، پھر واپس مڑا تو شیشے کی دیوار کے پار ریسیورانٹ کے اندر وہ بیٹھی اسی طرف دیکھ رہی تھی۔ اس کے دیکھنے پہ سر جھکا کر کانڈالٹ پلٹ کرنے لگی۔

”اس کو بعد میں پوچھوں گا۔“ ایک خشکیس نگاہ دور جاتے اٹھنی پہ ڈال کر وہ (گہری سانس لے کر) اندر آیا۔ زمر سر جھکائے کانڈو دیکھ رہی تھی جب ان کانڈوں پہ اس نے ایک فولڈر رکھا۔ زمر نے سر اٹھایا۔ وہ سنجیدہ سا سامنے کھڑا تھا۔

”آپ کے انویسٹی گیشن نے جواب نہیں دیا؟“ زمر نے اس کا طنز نظر انداز کر کے فولڈر کھولا۔ آہستہ آہستہ کانڈات پہ نظر دوڑاتی گئی۔ ابرو اٹھے، لب سکڑے۔

”نیاز بیگ دو دفعہ جیل جا چکا ہے، صرف ایک بار تین سال کی سزا کاٹی تھی۔ مبینہ طور پہ دو قتل کر چکا ہے۔ اور دونوں دفعہ الزام سے بچ نکل آیا تھا۔ چار بچے ہیں ایک بیوی، جو سٹیلٹ ناؤن میں اس کے گھر میں رہتے ہیں۔ اس کے علاوہ ایک...“ وہ رکا۔ ”ایک عورت سے اس کا تعلق ہے، امینہ امتیاز نام ہے اس کا اس کو فلیٹ لے کر دیا ہوا ہے اور ایک این جی او میں اچھی نوکری دلوا رکھی ہے۔ باقی سب اس فولڈر میں ہے۔“

زمر صفحے پلٹاتی گئی (اور چہرے پہ متاثر کن تاثرات نہ آنے دینے کی کوشش کرتے خود کو سپاٹ دکھا) پھر نگاہیں اٹھائیں۔

”مجھے اس امینہ امتیاز کی ایک ایک تفصیل چاہیے۔ یہ کہاں رہتی ہے، کیا روٹین ہے اس کی، کب...“ الفاظ لمبوں میں رہ گئے۔ فارس نے کوٹ کی اندرونی جیب سے چند تہہ شدہ کانڈ نکال کر اس کے سامنے رکھے۔

”اور کچھ؟“ وہ سنجیدہ تھا۔ سپاٹ سا۔

”نہیں۔“ وہ بے نیازی سے کاغذوں کی تہیں کھوتی قدرے رخ موڑ گئی۔ وہ بھی نہیں رکا۔ عذرت کو بس سلام کیا اور باہر نکل گیا۔ اس کے جاتے ہی زمر کے چہرے کی لائق تھی، ہوا ہونے لگی اور وہ ہلکی مسکراہٹ کے ساتھ تیز تیز ان کاغذات کو پڑھنے لگی۔

☆☆☆☆☆☆

ہم سے نہ پوچھو جبر کے قصے

ہسپتال کا وہ کمرہ ساری دنیا سے الگ تھلگ اور کٹا ہوا لگتا تھا۔ سعدی بیڈ سے ٹیک لگائے پاؤں لمبے کیے بیٹھا تھا اور دو تین افراد اس کے ساتھ کھڑے تھے۔ ایک جھک کر اس کی ٹانگ کے زخم کی ڈریسنگ تبدیل کر رہا تھا۔ خود وہ بس سینے پہ بازو لپیٹے خاموشی سے ان کو یہ کرتے ہوئے دیکھ رہا تھا۔ شروع میں اس نے ان میل نرسز سے ہمکلام ہونے کی بہتری کی کوشش کی تھی مگر وہ نہ سنتے تھے نہ جواب دیتے تھے سوا ب تو انائی ضائع کرنا بے فائدہ تھا۔ سوائے اس ڈاکٹر کے۔ آج وہ بال پونی میں بانہ ہے، اس کے سر پہ کھڑی، گردن جھکا کر پٹی بدلنے کے عمل کو دیکھ رہی تھی۔ کام مکمل کر کے وہ لوگ اسی خاموشی سے چلے گئے جس سے آئے تھے۔ البتہ وہ چند لمحوں کے لیے کھڑی رہی۔

”کیا تمہیں اس پیر کی جھکڑی سے تکلیف تو نہیں ہو رہی؟“ ڈرتے ڈرتے میری کو نظر انداز کرتے اس نے پوچھا۔ میری ایک دم ناگواری سے اٹھی۔

”نہیں۔“ سعدی نے رخ پھیر لیا۔ لڑکی نے بے بسی بھری ہمدردی سے اسے دیکھا۔

”تمہارا کام ختم ہو گیا ہے مایا، اب تم جاؤ۔“ میری نے اس کو کھڑا۔ مایا سر جھکائے، ”اوکے“ کہتی دروازے کی طرف بڑھی۔ دروازہ کھولتے ہوئے ہنر کر ایک لمبے بس، دکھی نظر اس پہ ڈالی اور پھر باہر نکل گئی۔

میری صوفے پہ بیٹھ گئی۔ سعدی اب اس سے بات نہیں کرتا تھا۔ وہ ڈھیلا پڑ چکا تھا یا شاید اس قید سے نکلنے کا راستہ کوئی نہ تھا۔ اس نے سائیڈ ٹیبل سے اپنا قرآن اٹھایا اور خاموشی سے صفحے پلٹانے لگا۔ اسے یاد نہیں آرہا تھا کہ کل تلاوت کہاں سے چھوڑی تھی پھر یاد کرنے کی کوشش کیے بغیر اس نے اپنی پسندیدہ سورت کھولی۔ جیونٹیوں کی سورت۔ پیامبروں کی سورت۔

”مجھے اپنا قرآن پین بھی چاہیے۔“ صفحے سے نگاہ اٹھائے بغیر اطلاع دی۔ جواب بھی اسی سرد انداز میں میری کی طرف سے آیا تھا۔

”تمہیں کسی بھی قسم کے gadgets نہیں مل سکتا۔ سوری۔“

سعدی نے مزید کچھ نہیں کہا۔ احوذ باللہ پڑھا اور صفحے پہ دھیان دیا جہاں سفید کاغذ کے اوپر سیاہ الفاظ جگمگا رہے تھے۔ اس کی آنکھیں ان الفاظ پہ جم گئیں۔ کمرے میں چھایا ڈپریشن، تاؤ اور افسردگی ہر شے اس جگمگاہٹ میں بس منظر میں جانے لگی۔ آیت اس سے کہہ رہی تھی۔

”مگر جس کسی نے بھی ظلم کیا پھر برائی کے بعد اسے نیکی سے بدل دیا ہو تو بے شک میں (اللہ) غفور اور رحیم ہوں۔“

چند لمحوں کے لئے اس کا رابطہ کمرے کے دوسرے حصوں سے کٹ گیا۔ بیڈ کے گرد سیاہ جگمگاہٹ کا ایک ہالہ سا کھنچ گیا جس میں وہ سر

جھکائے بیٹھا، ہاتھ میں پکڑی کتاب پڑھ رہا تھا۔

”اللہ تعالیٰ!“ وہ دم آواز میں بڑبڑایا تو سیاہ ہیروں سی جگمگاہٹ دل کے اندر اتنی ہر آگ کو ٹھنڈا کرنے لگی۔ ”مجھے یہ آیت یاد ہے۔ جہاں بچپن میں قرآن پڑھنے جاتا تھا وہاں میری ٹیچر نے یہ آیات بہت اچھے سے پڑھائی تھیں۔ وہ کہتی تھیں عربی بہت گاڑھی زبان ہے اس میں ہر لفظ کا بہت وسیع مطلب ہوتا ہے۔ قرآن تب سمجھ آئے گا جب اس کے ہر لفظ کے مطلب کو سمجھو گے۔ جیسے اللہ دیکھیں نا، آپ نے کہا جو کوئی ظلم کرے تو ظلم کا مطلب کیا ہے؟ اس سارے ذہنی تناؤ میں بھی مجھے یاد ہے۔ ظلم کا مطلب ہے کسی کے حق میں کمی کرنا۔ تو آپ مجھے یہ سمجھا رہے ہیں اللہ کہ ہم زندگی میں جب بھی کسی کے حق میں کمی کریں تو احساس ہونے پر صرف سوری کر دینے کی بجائے برائی کو اس دکھاوے تکلیف کو ہمیں اچھائی اور محبت سے دور کرنے کی کوشش کرنی چاہیے۔ ان سارے دنوں میں مجھے لگنے لگا تھا کہ میں اس قید میں اس لئے پڑا ہوں کیونکہ میں نے زمر کا دل دکھایا تھا وہ بیمار تھیں انہوں نے کیا نہیں کیا میرے لئے، کیا تھا اگر میں فارس ماموں کی مسلسل حمایت کرنے کی بجائے دکھاوے کو ہی سہی ان کی بات پہ یقین کر لینے کی اداکاری کر لیتا، مگر میں نے ان کا حق ادا نہیں کیا۔ اگر چار سال انہوں نے تعلق نہیں رکھا تو میں بھی ان کی موجودگی میں ان کے گھر نہیں جاتا تھا میں نے بھی کال کرنی چھوڑ دی۔ آخر میں پہل تو پھر بھی انہوں نے کی۔ وہ سو نیا کی سالگرہ کا کارڈ لے کر آئیں میں تو نہیں گیا نا۔ مگر اب آپ مجھے بتا رہے ہیں کہ اگر میں نے اس ظلم کو اچھائی سے بدلنے کی کوشش کی ہے تو پھر آپ غمور بھی ہیں اور رحیم بھی۔ اتنا تو مجھے پتہ ہے کہ پیچھے گھر میں مجھے کوئی بھی برائیاں سمجھتا ہوگا۔ میری مدد اے کی کوششوں نے میری سب کی کوتاہی ڈھانپ لی ہوگی۔“ وہ سر جھکائے بڑبڑاتے ہوئے چونکا۔ ”اوہ!“ جیسے کچھ سمجھ آیا۔ ”اسی لئے آپ نے کہا کہ آپ غمور اور رحیم ہیں۔ غمور کہتے ہیں ڈھانپنے والے کو جو گناہوں کو ڈھانپ کر ان کو مٹا دے، معاف کر دے۔ اور رحیم...“ اس نے آنکھیں میچ کر دیکر ناچا۔ ”کنڈھا پھر سے دکر لگا تھا۔“..... بار بار رحم کرنے والا لوگوں کی غلطیاں، گناہ سب بار بار معاف کر کے پھر سناں کو موقع دینے والا۔“

سیاہ حروف کی جگمگاہٹ اس کے گرد کسی اونچے دائرے کی طرح رقصاں تھی۔ باقی سب کچھ چھپ گیا تھا۔ بدقت اس نے اگلے الفاظ پڑھنے چاہے۔

”اور اپنا ہاتھ ڈال لیجئے اپنے گریبان میں (اے موسیٰ) وہ نکلے گا سفید چمکدار بغیر کسی عیب کے (یعنی کسی بیماری کی وجہ سے نہیں معجزاتی طور پر) یہ نو (9) نشانیاں ہیں ان کو لے جائیے فرعون اور اس کی قوم کی طرف۔ بے شک وہ لوگ ہیں جو حد سے بڑھ جانے والے ہیں۔“

”آہ اللہ!“ سر جھکائے بیٹھے لڑکے نے کرب سے آنکھیں بند کیں۔ ”میں نے بھی یہی کرنا چاہا تھا مگر مجھے بھول گیا تھا کہ موسیٰ تمہا نہیں گئے تھے۔ وہ اپنے بھائی کو ساتھ لے کر گئے تھے۔ میں نے زندگی کی دوسری بڑی غلطی کی زمر اور حسین سے جھوٹ بول کر کہ میں نیک کام جا رہا ہوں۔ اب ان کو کون بتائے گا کہ میں کہاں ہوں اور پہلی غلطی....“ اس کی بند آنکھوں کے آگے ایک منظر لہرایا۔ ”گولی لگنے سے چند منٹ

پہلے... میں نے وہ تین کیمبرہ ایک غلط شخص کے ہاتھ میں دے دیا۔ اوہ اللہ!

پھر اس نے ذہن سے ساری یادوں کو جھٹک کر آنکھیں کھولیں اور اگلی آیت پہ انگلی رکھی۔

”پھر جب ان کے پاس آنکھیں کھول دینے والی ہماری نشانیاں آئیں تو وہ کہنے لگے یہ تو کھلم کھلا جادو ہے۔“ ایک ایک لفظ اس نے ٹھہر کر اندر اتارا۔ دل و دماغ میں عجیب قنوطیت اور اذیت بھرتی گئی۔

”اللہ آپ کو پتہ تھا کہ وہ اس کو نہیں مانیں گے ہدایت کی کوئی بات ان کے دل کو موم نہیں کر سکے گی۔ پھر آدمی کیوں جا کر کسی مکر خاتم کو لگا کرے؟ وہ اپنا عمل کریں اور ہم چپ چاپ اپنی نماز روزہ کرتے رہیں۔ میں بھی کوئی ان کا دل موم کرنے نہیں گیا تھا، مگر یونہی ایک انہونی سی آرزو تھی کہ شاید وہ مداوے کے لئے کچھ کریں۔ کچھ کرنا چاہیں، مگر فائدہ کیا ہوا؟“ سیاہ جگمگاہٹ کو مایوسی کا اندھیرا نکلنے لگا اور جیسے... جیسے اس پاس سیاہ دھوئیں کے مرغولے اٹھنے لگے... اس کا دل پھر سے زخم زخم ہونے لگا۔

”اور انہوں نے ان کا انکار کیا ظلم اور تکبر کے ساتھ حالانکہ ان کے دل یقین کر چکے تھے...“ وہ پڑھتے پڑھتے چونکا۔ سیاہ دھواں پھیلنا ٹھہر گیا۔ ساری فضا ساکن ہو گئی۔

”حالانکہ ان کے دل یقین کر چکے تھے۔“

پھر دیکھو!

کیا انجام ہوا فساد پر پا کرنے والوں کا!

دھواں چھٹ گیا۔ سیاہ حروف جگمگاہٹ پھر سے ارد گرد پھیل گئی۔ اداس بیٹھے سر جھکائے لڑکے کے چہرے پہ تکان بھری مسکراہٹ آٹھری۔ اس نے گہری سانس خارج کی۔ ہونٹوں سے اسی کتاب کی ایک اور آیت ادا ہوئی۔

”اور جو اللہ پہ مہروسہ کرتے ہیں اللہ ان کے لیے ضرور راستہ نکالتا ہے۔“

مقدس کتاب بند کی ادب سے چوہا اور سائینڈ ٹیمبل پر رکھ دی۔ پھر اداسی سے مسکراتے واپس ٹیک لگالی۔

میری ہنوز بیٹھی کتاب پڑھ رہی تھی۔ سعدی خاموشی سے مسکراتا، چھت کو تکتا رہا۔

”اور تم ہاشم کاردار دیکھنا ہمیں کہ ہم کیسے بحر امر کو دو حصوں میں کاٹتے ہیں اور پھر تمہیں اسی میں ڈبو تے ہیں۔ تم دیکھنا۔“

☆☆☆☆☆☆

غم کی حدت سے کوہ سار پھلتے دیکھے

انسان تو پھر انسان ہوا کرتے ہیں

قصر کاردار سے پرے نائیکسی میں ان دنوں سمجھوتے کی سی فضا چھائی تھی۔ رمضان شروع ہو چکا تھا اور پہلے چند روزے کب گزرے

پتہ ہی نہیں چلا۔ عجیب سی روشنی بنی ہوئی تھی۔ افطاری کے بعد سحری تک کوئی نہ سوتا۔ پھر سحری کر کے سیم اور حسین دو پہر تک سوتے۔ سدرت کا

PAKSOCIETY.COM

وہی طریقہ تھا۔ رمضان کے باوجود جلدی ریٹورنٹ چلی جاتیں۔ زمر بھی گھر نہ نکلتی اور فارس جاب پہ ہوتا۔ بڑے باخالی پڑے لاؤنج میں سارا دن صداقت کے ساتھ بے مقصد بیٹھتے رہتے۔

صداقت بولتا رہتا یا اسم اٹھ جاتا تو وہی بولتا یا وہ دونوں ٹی وی دیکھتے رہتے۔ اور دونوں کو لگتا کہ وہ موسیقی سے بھرپور دوکان رمضان ٹرانسمیشن میں لوگوں کی طرف بھکاریوں کی طرح تھخے اچھالتے دیکھ کر ثواب کم رہے ہیں۔ اہا اسم سے اتنا بھی نہ کہتے کہ رمضان عبادت کا مہینہ ہے ٹی وی کے سامنے بیٹھنے سے اسے ضائع نہ کرو۔ کہ انہیں ڈرتا تھا اگر وہی لاؤنج میں آ کر نہ بیٹھے گا تو یہ تہائی شاید ماری دے۔ حنین پہلے بھی ست تھی اب تو ہر کام سے گئی۔ کمرے میں بند رہتی یا باہر لان میں بیٹھی گردن اٹھائے قصر کو دیکھتی رہتی۔

ایسی ہی ایک رات زمر اور فارس کے کمرے میں مد صم زرد تھی جل رہی تھی۔ بجلی گئی ہوئی تھی، یو پی ایس پہ پکھا چل رہا تھا، گمراہ سی کی ٹھنڈا ہوتی تھی۔ فارس صوفے پہ پاؤں لہبے کیے لیٹا، سینے پہ لیپ ٹاپ رکھے کچھ کام کر رہا تھا (وہ ایک کارپوریٹ فرم میں بطور چیف سیکوریٹی آفیسر تعینات تھا۔) سامنے جائے نماز پہ زمر التحیات میں بیٹھی تھی۔ سر پہ دوپٹہ اچھے سے لپیٹے اس کا چہرہ جھکا تھا۔ فارس کی طرف اس کی پشت تھی۔ وہ آنکھوں سے اسے دیکھ رہا تھا۔ وہ تراویح ختم کر کے اب وتر کا سلام پھیر رہی تھی۔ پھر جائے نماز سمیٹی اٹھ گئی۔

”آپ کی نماز کافی خوبصورت ہے۔ سلو اور آرام سے۔ میں بھی پڑھتا تھا جیل میں۔ مطلب اتنی اچھی نہیں۔ آس پاس کی ساری آوازیں سنائی دیتیں اور سارے دن کے کام یاد آتے۔“ مسکرتین کو دیکھتا وہ بولا تو وہ جو پشت کیے کھڑی جائے نماز تہہ کر رہی تھی رک گئی مگر مزہ نہیں۔ ”اور آپ کی طرح پانچ وقت کی نہیں پڑھتا تھا۔ کچھ دن پڑھی پھر چھوڑ دی۔ مگر... ایک بات۔ دعائیں بھی نہیں مانگتا تھا، مگر سچ تو یہ ہے کہ دعا کے بغیر نماز ادھوری ہوتی ہے۔“

وہ ہلکا سا مڑی، چھپتی نظر اس پہ ڈالی۔ ”میں دعا مانگوں یا نہیں یہ میرا اور میرے اللہ کا معاملہ ہے۔“

”میں نے تو کچھ نہیں کہا۔“ وہ شانے اچکا کر اسکرین کی طرف متوجہ بنا تپ کرتا رہا۔

زمر جائے نماز رکھ کر اسٹڈی ٹیبل پہ آ بیٹھی۔ (اس کی طرف اب بھی پشت تھی۔) انگلی سے چہرے کے گرداڑ سا دوپٹہ کھولا۔ قائل سامنے کی۔ قلم اٹھایا۔ الفاظ پہ نگاہ پڑی تو ہر چیز مد صم ہونے لگی۔ اپنی زندگی کسی قلم کی طرح نظروں کے سامنے گھوم گئی۔

”اللہ تعالیٰ۔“ اس نے بنا آواز لب ہلائے۔ آنکھوں میں اضطراب در آیا۔ ”مجھے معلوم ہے کہ میں پہلے جیسی دعا نہیں کرتی۔ آپ سے بات بھی نہیں کرتی۔ میں ایسا سوچ بھی نہیں سکتی کہ آپ سے ناراض ہوں نعوذ باللہ۔ بس میرا دل سخت ہو گیا ہے۔ مجھے لگتا تھا میرے پاس اب کھونے کو کچھ نہیں بچا مگر میں غلط تھی۔ جب تک انسان کی سانس ہے اس کے پاس کھونے کو کچھ نہ کچھ ضرور ہوتا ہے۔ میرے پاس بھی تھا۔ سعدی۔ اور اب وہ نہیں ہے۔ ابا، اور باقی سب ہیں میں ان کو کھونا نہیں چاہتی۔ اور میں سعدی کو بھی واپس لانا چاہتی ہوں۔ میں ہر اس شخص کو عبرت کی مثال بنانا چاہتی ہوں جس نے میرا خاندان تباہ کیا ہے، اور میں یہ بھی چاہتی ہوں کہ جب تک وہ ہمارے پاس واپس نہیں آ جاتا، آپ اس کا خیال رکھیے گا۔ آپ اس کو اکیلا نہ کہیے گا۔“ اس نے آنکھیں بند کیں تو دو آنسو ٹوٹ کر چہرے پہ گرے۔ پھر جھگی پلکیں

کھولیں۔

”قارس!“ اس کی آواز بھی رعدی ہوئی تھی۔ اس نے چونک کر سر گھمایا۔ پھر لپٹاپ ہٹا کر اٹھا اور قدرے تشویش سے اس کی پشت کو

دیکھا۔

”کیا ہوا؟“

”آج نیاز بیگ کی ضمانت ہوگئی۔“

”مجھے معلوم ہے۔“ وہ ہلکا سا ہوا لگا ہیں اس کے سر کی پشت پر تھیں، جس سے دوپٹہ پھسل گیا تھا اور بھورے گفتگیا لے بال جھلک رہے تھے۔

”اس نے جج کے سامنے کہا کہ اس نے یہ قتل سیلف ڈیفینس میں کیا تھا۔ اس نے کہا کہ سعدی اس کو مارنے لگا تھا۔ اس نے... ایک اور

آنسو آنکھ کے کنارے سے ہٹا۔ ”اس نے ہمارے فجر پہ اٹھ کر مسجد کی امامت کروانے والے سعدی کے بارے میں کہا کہ وہ اس سے ڈرگزر

خریدتا تھا اور یہ جھگڑا ڈرگزر پہ ہوا تھا۔“

”مجھے معلوم ہے۔“ اس کے چہرے پر ایک ذمہ ناز اٹھ رہا۔ ”قتل سے نکلنے کا سب سے اچھا طریقہ یہ ہے کہ جج کو

لگے اسے مار کر قاتل نے دنیا پہ احسان کیا ہے۔ آپ نے ہی بتایا تھا کہ مثل لاء کی کلاس میں۔“

زمر نے آنکھ انگلی کی نوک سے پونجھی اور پٹی تو اس کی آنکھیں اور ناک گلابی ہو رہی تھی (اور ناک کی لوگ۔ اس نے نگاہ چرائی۔)

”تم نے کہا تم میرا ساتھ دینا چاہتے ہو۔ میں کیسے یقین کروں کہ تم میرے ساتھ پھر سے کوئی دھوکہ نہیں کرو گے۔“

”زمر!“ اس نے گہری سانس لی اور اسی سنجیدگی سے اسے دیکھا۔ ”میں وہ نہیں ہوں، جس کو اس نے اپنا گروہ دیا تھا، نہ میں وہ ہوں جو اس کی

یونیورسٹی کی فیس دیتا تھا، مجھے پتہ ہے اس بارے میں، مگر اس کا یہ مطلب نہیں کہ مجھے اس سے آپ سے کم محبت تھی۔“

وہ چونکی تھی، آنکھوں میں شاک ابھرا۔

”مجھے پتہ ہے اور یہ نہیں بتاؤں گا کہ کیسے پتہ ہے، مگر یہ یاد رکھئے، کہ وہ میرے چھوٹے بھائیوں کی طرح تھا۔ اس نے میرے لئے بہت

کچھ کیا اور میں اسے کبھی نہیں بتا سکا کہ اس سے کتنی محبت تھی مجھے۔ آپ کو میں اپنے ساتھ قلع نہیں لگتا، خیر ہے، مگر اس کے ساتھ کتنا قلع

ہوں، یہ آپ کو پتہ ہے۔“

زمر نے ہلکا سا اثبات میں سر ہلایا۔ لب کھولے پھر بند کر دیے۔ (وہ نہیں بتائے گا تو وہ کیوں منت کرے؟ ضرور اہانے بتایا ہوگا۔)

”پھر... کیا چاہتی ہیں آپ؟ میں کیا کروں؟“ اب کے ڈرانہ سے پوچھا۔

زمر نے گہری سانس لی۔ (یا اللہ مجھے اتنا صبر دینا کہ میں اپنا ضبط کھوئے بغیر اس شخص کے ساتھ کام کر سکوں جس سے مجھے شدید نفرت

ہے)

”کیا تم نے شہزادہ ملک کے بارے میں سنا ہے؟“ اس نے قارس کو مخاطب کیا تو آواز متوازن تھی اور بے تاثر۔

PAKSOCIETY.COM

اور جب وہ دونوں آئیندہ کالا کچھ عمل طے کر رہے تھے تو ساتھ والے کمرے میں عدت بیڈ پہ تھکی ہاری سوری تھیں اور حسین لیٹی ہوئی ان کے فون پہ سعدی کی تصویریں دیکھ رہی تھی۔ اس کے ماتھے پہ کئے ہال اب آنکھوں تک آتے تھے۔ باقی بچکے پہ کھلے پڑے تھے۔ وہ پہلے سے یڑمروہ اور کزور لگتی تھی۔

اسکرین پہ انگلیاں پھیرتے یکدم غلطی سے وائی فائی کو چھو لیا۔ شاید سیم نے اس فون سے مزمر کے کمرے میں رکھا وائی فائی پہلے استعمال کیا تھا کہ پاسورڈ پوچھے بنا وہ آن ہو گیا۔ امی نے یہ اسارٹ فون جیسے ماہ پہلے لیا تھا، واہیر کے لئے۔ حد تو اسے ہاتھ بھی نہ لگاتی، مگر اب لگا رہی تھی۔ واہیر پہ امریکہ سے کسی کزن کا میسج آیا پڑا تھا۔ اس نے کھولا اور پھر وائی فائی بند کرنے لگی، یکا یکا ٹھہر گئی۔

”امی نے واٹس ایپ نہیں ڈاؤن لوڈ کیا۔“ اندھیر کمرے میں ایک نظر کروٹ لئے سوئی عدت پہ ڈال کر سوچا۔ ”ڈاؤن لوڈ کرنے میں کیا حرج ہے؟ بھائی کی ڈی پی دیکھ لوں گی۔“ اس نے پلے اسٹور آن کیا۔ واٹس ایپ ڈاؤن لوڈ کیا۔ اور پھر فہرست دیکھی۔ سعدی بھائی۔ اس کے اسٹیش میں لکھا تھا۔ Arts Everafter۔ وہ اداسی سے مسکرائی۔ بھائی کا کی چین بھی بھائی کے ساتھ کھو گیا تھا۔ اس نے سعدی کا چوکھٹا کھولا۔

Last Seen 22 May

حدہ چونکی۔ بھائی کا حادثہ کیس مئی کو ہوا۔ مگر اگلے دن بھی کسی کے پاس اس کا فون تھا؟ وہ سوچنے لگی۔ پھر ایک خیال نے ذہن کی رو بہنکائی۔ اس نے سیاہ سنہرے جگمگاتے ہند سے یاد کیے اور موبائل میں لکھے۔ اور ہاشم کاردار کے نام سے محفوظ کیے، پھر کانٹیکٹس کی فہرست دیکھی۔ (پتہ نہیں ہاشم بھائی واٹس ایپ پہ ہیں یا نہیں؟)

دفعاً فہرست اوپر کرنا انگوٹھا رکھا، آنکھوں میں کچھ چمکا۔ ہاشم کاردار۔ ساتھ میں اپنی اور سونی کی سیٹھی۔ وہ ہلکا سا مسکرائی۔ کھڑکی کو دیکھا جس کے پار اوپر قصر تھا۔ اس نے انگوٹھے سے ہاشم کا نام دبایا۔ پیغام بھیجنے کا صفحہ کھلا۔ اوپر ”آن لائن“ جگمگا رہا تھا۔

مجھے موبائل رکھ دینا چاہیے یہ چیزیں میرے لئے نہیں ہیں ان کے نتائج برے نکلتے ہیں اس نے خود کو کہا مگر سنا ہی نہیں اور بائیں ہاتھ میں موبائل پکڑے، کروٹ کے بل لیٹے، دائیں کی انگلی سے ٹائپ کرنے لگی۔

”ہاشم بھائی؟“

”کون؟“ چند لمحے بعد جواب چمکا۔ ہلکی سی تھر تھراہٹ ہوئی۔ حد نے فوراً امی کو دیکھا۔ وہ سوری تھیں اور موبائل سائلٹ کر دیا۔

”حدہ۔ یہ امی کا فون ہے۔“

”حسین؟ ہماری پڑوسن حسین؟“ وہ اسٹڈی ٹیبل پہ بیٹھا، لپ ٹاپ اور فائلز کھولے ہوئے کام کر رہا تھا، جب موبائل بجا، سو وہ اس طرف متوجہ ہوا۔ پیغام بھیج کر موبائل رکھا اور پھر سے ٹائپ کرنے لگا۔

”شکر ہے آپ نے یہ نہیں پوچھا کہ کون حسین؟“

”کیسی ہو تم؟ تم لوگ آتے ہی نہیں ہو اس طرف۔“

”رمضان کی وجہ سے روٹین بدل گئی ہے۔ افطاری سے پہلے شدید پیاس سے بڑھا حال افطاری کے بعد بہت کھا کر بڑھا حال۔“ اتنے عرصے بعد ٹائپ کرنے کے باعث حین کی رفتار سست تھی۔

”یہ تو ہے اور سعدی کا کچھ پتہ چلا؟“

تمہائی میں ڈوبا کرہ اداس ہو گیا۔ موبائل کی روشنی سے چمکتا چہرہ بچھ گیا۔

”نہیں۔“ ذرا ٹھہر کر میسج کیا۔ ”اوکے آپ سو جائیں۔ میں نے یونہی آپ کو آن لائن دیکھ کر ٹیکسٹ کر دیا تھا۔“ وہ برے دل کے ساتھ فون رکھنے لگی۔

”نہیں میں جا گا ہوا ہوں۔ کل کھٹ جانا ہے۔ اسی کی تیاری کر رہا تھا۔ میں بات کر سکتا ہوں۔ نوپراہلم۔ تم بتاؤ، کیا کرتی رہتی ہو سارا

دن؟“ وہ پیغام بھیج کر فون رکھ دیتا اور پھر سے کام کرنے لگ جاتا۔ مکمل توجہ اور دھیان سے اسکرین پر نظریں جمائے۔

”میں... کچھ بھی نہیں... بس بھائی یاد آتا ہے۔ اور...“ وہ لکھتی گئی۔ باہر رات چمکتی گئی۔ قطرہ قطرہ۔ تاریکی بڑھتی گئی۔ اور وہ ٹیکسٹ پہ ٹیکسٹ کرتی گئی۔

وقت اور جگہ کا سارا احساس ختم ہو گیا۔ ہر اگلے پیغام کے انتظار کی بے قراری اور ہر پیغام پڑھتے وقت لمبوں پہ مسکراہٹ۔ کیونکہ ابھی دنیا میں وہ غم کشیدہ ہی نہیں کی گئی جس کا نشہ آدھی رات کو کسی نامحرم سے موبائل پہ بات کرنے سے زیادہ ہو۔

سحری کے قریب اس نے لکھا۔ ”اب سو جاؤ بچے۔ مجھے صبح کھٹ جانا ہے۔“

”اوکے گڈ نائٹ!“ مسکرا کر اس نے لکھا پھر ساری گفتگو کو مٹانے کا بیٹن دبا یا۔ پھر ہلکا سا چوکی۔ (مٹانے کی کیا ضرورت؟ ہاشم بھائی ہی

ہیں۔ ان سے بات کرنے میں غلط کیا ہے؟) مگر جب واٹس ایپ نے پوچھا کہ واقعی سب مٹانا ہے تو اس نے ایس کا بیٹن دبا دیا۔ پھر فون رکھا اور آنکھیں بند کیں تو سعدی ایک دفعہ پھر سے یاد آ گیا۔ کرب بڑھ گیا اور اس میں اب ایک اور کرب بھی شامل ہو گیا۔

☆☆☆☆☆☆

اس کے نزدیک غم ترک و وفا کچھ بھی نہیں

مطمئن ایسا ہے وہ جیسے ہوا کچھ بھی نہیں

شام ہارش کے باعث پہلے سے ٹھنڈی اور خوشگوار سی اتر رہی تھی۔ ہاشم نے قصر کا داخلی دروازہ کھولا تو اندر کا منظر نمایاں ہوا۔ اونچے اونچے اور

وسیع لاؤنج میں بڑے صوفے پہ جواہرات تمکنت سے بیٹھی تھی۔ کہنی صوفے کے تھپ پہ جمائے، وہ چائے کی نازک پیالی سے گھونٹ بھرتی،

مسکراتی نظروں سے سامنے بیٹھی شہرین کو دیکھ رہی تھی جو اس سے قطعاً بے نیاز سونیا کے بالوں میں برش پھیر رہی تھی۔ ساتھ میں چوٹم بھی چب رہی تھی۔

آفس سے منگے ہارے آئے ہاشم نے ایک مشترکہ سلام کیا اور زینے کی طرف بڑھ گیا۔

”سونی اپنے بابا کو بتاؤ کہ آج سونی ماما کے ساتھ جا رہی ہے اور دو دن بعد آئے گی۔ اور یہ بھی بتاؤ کہ کہ سونی کتنی خوش ہے ان سارے پلانز پہ جو ماما نے سونی کے لئے بنائے ہیں۔“ آخری پن لگا کر اس نے سونی کے نرم بالوں میں برش پھیرتے اونچا سا کہا۔ تو سونی خوش خوش سی اٹھی اور بھاگتی ہوئی ہاشم کی ٹانگوں سے لپٹ گئی۔

”بابا... سونی ماما کے ساتھ جا رہی ہے۔ اور پتہ ہے ماما نے...“ آگے اس نے جوش میں وہ چند فقرے دہرائے جو شہرین کی ڈھائی گھنٹے کی محنت کا نتیجہ تھے۔

ہاشم نے مسکرا کر اس کا گال تھپتھپایا اور پھر ایک تیز سنجیدہ نظر اس پہ ڈالی جو اب ناگنگ پناگنگ چڑھائے بیٹھی جتنا ہی نگاہوں سے دیکھ رہی تھی۔ ہاشم سونیا کو انکار نہیں کر سکتا، اسے معلوم تھا۔

”شیوورا انجوائے کرو۔“ جھک کر اس کا گال چومو اور سیدھے ہوتے ہوئے مسکرا کر بولا اور پھر ایک قبر آلو نظر شہری پہ ڈال کر اوپر کی جانب قدم اٹھا دیے۔ شہری نے فاتحانہ مسکراہٹ جواہرات کی طرف اچھالی جو عادتاً مسکراتے ہوئے چائے پی رہی تھی۔

”پتہ نہیں کیوں لوگ سمجھتے ہیں کہ وہ شہری کو ہرا سکتے ہیں۔“ انگلی سے شہری بال نزاکت سے پیچھے کرتے وہ بولی۔ ساتھ ہی دور کھڑی فینونا کو اشارہ کیا۔ وہ آئی اور سونی کو تیار کرنے ساتھ لے گئی۔

”صرف وہی ایسا سمجھتے ہیں جو شہری کو کئی دفعہ ہرا چکے ہوں۔“ جواہرات نے شانے اچکائے۔

تجسسی دروازہ پھر سے کھلا اور موبائل کے بٹن دباتا، الجھا ہوا نوشیرواں اندر داخل ہوا۔ وہ ویسٹ اور ٹائی میں ملبوس تھا اور پیچھے ملازم اس کا بریف کیس اٹھائے ہوئے تھا۔ یقیناً وہ ہاشم کے ساتھ آفس سے آ رہا تھا۔

ماں کو سلام کرتے ذرا کی ذرا نگاہ اٹھائی تو ٹھہرا۔ شہری سامنے بیٹھی تھی، امرو بھینچ کر جواہرات کو دیکھتی، کسی تاید توڑ حملے کے لئے تیار۔

”اوہ ہائے!“ نوشیرواں ہلکا سا مسکرایا۔ جواہرات نے پوری گردن گھما کر اس کی مسکراہٹ دیکھی۔

”ہیلو!“ شہری کا خنجرہ منہ میں ہی رہ گیا۔ بد مزہ سی اٹھی اور سونی کے کمرے کی طرف جانے لگی۔

”آپ کہاں جا رہی ہیں؟“ وہ حیران ہوا۔ وہ مڑی، تیکھی نظروں سے اسے دیکھا۔ ”اپنی بیٹی کے لئے آئی تھی اس کو لینے جا رہی ہوں اور نہ

مجھے قطعاً کوئی خواہش نہیں اس گھر میں بار بار آنے کی۔“ تنے امرو کے ساتھ آگے بڑھ گئی۔ وہ ہونقوں کی طرح اسے جاتے دیکھتا رہ گیا۔ ہاتھ میں موبائل جوں کا توں اٹھا رکھا تھا۔ جواہرات کی مسکراہٹ شدیدنا پسندیدگی میں بدلتی گئی۔ اور شیرو کو گھورتے اس نے تاسف سے سر جھٹکا۔

”وہ صحیح کہہ رہی ہے، اس گھر میں ذرا دیر بیٹھی ہے، ورنہ آتے ساتھ ہی سونی کو لے کر زمر کے پاس چلی گئی، ہمدی کا فسوس کرنے!

جاؤ تم فریش ہولو۔“

نو شیرواں کا دل جیسے اچاٹ ہو گیا۔ وہ برہمی سے زینے چڑھنے لگا۔

☆☆☆☆☆

دنیا تو ایک برف کی سل سے سوانہ تھی

پہنچی ذرا جو آج تو دنیا تمام شد!

اس شام جب دفاتر میں لوگ اپنے کام جلد از جلد نپاتے، گھر جانے کی تیاری میں تھے کہ پانچ بجتے ہیں ڈرامی دیر ہی باقی تھی ایسے میں اس عمارت کے اندر ایک چھوٹے آفس کے سامنے لاؤنج نما کمرے میں فارس کھڑا تھا۔ اس نے نیلی کف والی شرٹ اور سر پہ پی کیپ پہن رکھی تھی۔ آنکھوں پہ گلاسز تھے اور کیپ کو چہرے پہ خاصا جھکا رکھا تھا۔ ہاتھ میں گلاب کے پھولوں کا گلدستہ لئے (جو اوپر سے شفاف پلاسٹک میں پیک تھے) وہ بیون کو رسید نکال کر دے رہا تھا۔

”ایمن صاحبہ کے لئے ہیں ان سے دستخط کروالائیے۔“ آفس کے بندہ وازے کی طرف اشارہ کیا تو بیون سر ہلا کر گلدستہ احتیاط سے پکڑے اندر چلا گیا۔ دروازہ ذرا سا کھلا رہ گیا۔ فارس نے آنکھوں سے جھری سے دیکھا۔ اندر آفس میں میز کے پیچھے ایک نارنجی ڈائی بالوں والی لڑکی نما عورت بیٹھی تھی اور بیون اس کی میز پہ گلدستہ رکھ رہا تھا۔

”کس نے بھیجے ہیں؟“

”نام نہیں بتایا۔ بس اتنا بولا کہ نیاز بیگ کے کسی پولیس والے دوست نے بھیجے ہیں اپنی ترقی کی خوشی میں جو آپ کی وجہ سے ہو رہی ہے۔“ وہ رخ موڑے کھڑا رہا۔ یہاں تک کہ بیون نکل آیا۔ رسید اسے لا کر دی جسے اس نے رجسٹر میں لگایا، تھمی رجسٹر ہاتھ سے پھسلا اور سارے کاغذ بکھر گئے۔ رسیدیں، پرچیاں۔ فوٹو اسٹیٹ کاغذ۔

”معاف کرنا!“ وہ بیون کے بل زمین پہ بیٹھا کاغذ سمیٹنے لگا۔ آہستہ آہستہ کیپ والا سر جھکائے۔ بار بار کلائی کی گھڑی دیکھتا۔ بیون کبھی اندر آ رہا تھا، کبھی باہر جا رہا تھا۔ وہ دھڑے دھڑے پرچیاں اٹھاتا اور رجسٹر میں لگاتا رہا۔ پھر گھڑی دیکھی۔ اور آنکھوں سے بیون کو دیکھا۔ وہ اب بڑے لے کر اہداری کی طرف جا رہا تھا۔ ادھر وہ نکلا، ادھر فارس تیزی سے اٹھا اور آفس کا دروازہ کھول کر اندر آیا۔

میز پہ سر جھکائے ڈائی بالوں والی عورت آنکھیں بند کیے پڑی تھی۔ ساتھ ہی گلدستہ کھلا ہوا پڑا تھا اور اس سے عجب مہک اٹھ رہی تھی۔ ناک بند کر کے وہ تیزی سے قریب آیا، گلوز والے ہاتھوں سے اسے واپس ریمپ کیا۔ پھر لینڈ لائن فون کا تار کاٹا۔ انٹر کام کا تار کاٹا۔ کمپیوٹر کی تار کو قطع کیا۔ ایمنہ کا پرس کھنگلا۔ اندر سے چابیاں نکالیں۔ پھر میز پہ دکھا سو بائیل جیب میں ڈالا اور دروازے تک آیا۔ جھری سے باہر دیکھا، بیون ابھی تک نہیں لوٹا تھا۔ اس نے جلدی سے جیب سے پکھا سب بند کیے۔ باہر نکلا۔ دروازہ ہلاک کیا۔ باہر لگا ”اوپن“ کارڈ پلٹا کر ”کلوزڈ“ سامنے لایا۔ اور پھر بیونوں میں ہاتھ ڈالے سر جھکائے، وہ آگے چلتا گیا۔

پھر شام گہری ہوئی، افطار کے قریب لوگ سمٹ کر گھروں کے اندر چلے گئے تو شہر قدرے سنسان لگنے لگا۔ مغرب باسی ہوئی اور رات

اترنے لگی۔

ایسے میں ایک بڑے اور مہنگے پرائیوٹ ہسپتال کے باہر کھلے پارکنگ ایریا کے ایک کونے میں ایک کار کھڑی دکھائی دیتی تھی اور ڈرائیونگ سیٹ پر فارس بیٹا کیپ پہنے بیٹھا نظر آتا تھا۔ جو جوگم چباتے ہوئے وہ آنکھیں سکیڑ کر ہسپتال کی طرف دیکھ رہا تھا جہاں بیرونی استقبال سے ہٹ کر ہاں ایک اندھیر کونے میں اسے زمر دکھائی دے رہی تھی۔ یہاں سے وہ مبہم سی دکھائی دیتی تھی۔

اگر قریب جا کر دیکھو تو وہ اس ویران کونے میں ایک نرس کے ساتھ کھڑی تھی۔ اس نرس نے احتیاط سے اٹھرا دیکھتے ایک پیکٹ زمر کی طرف بڑھایا۔

”سب کچھ پورا ہے؟“ زمر نے سرگوشی میں پوچھا۔ نرس نے جھٹ سرانبات میں ہلایا۔

”اوکے... وہ ابھی آئے گا“ آگے تم جانتی ہو تمہیں کیا کرنا ہے۔“ کہنے کے ساتھ نرس سے ایک بند خاکی لفافہ اس کی طرف بڑھایا۔ نرس نے فوراً ہاتھ اٹھائے۔ ”نہیں، نہیں اس کی ضرورت نہیں۔ آپ کے مجھ پہ احسان ہیں۔“

”رکھ لو۔ میں خوشی سے دے رہی ہوں۔“ اس نے مسکرا کر زمر کو پیکٹ تھما دیا۔ نرس نے شرمندہ ہوتے ہوئے اسے دکھلایا۔

تبھی فارس کو وہ واپس آتی دکھائی دی۔ اس نے نیلی قمیص پہن رکھی تھی اور سیاہ دوپٹہ سر پہ تھا۔ وہ سر جھکائے مناسب چال چلتی اس طرف آ رہی تھی۔ فارس نے ہاتھ بڑھا کر فرنٹ سیٹ کا لاک کھولا۔

”آدھا کام ہو گیا۔“ اندر بیٹھتے ہوئے زمر نے عام سے انداز میں اطلاع دی اور پیکٹ ڈیش بورڈ پر رکھا۔ فارس نے ایک نظر اس پر ڈالی۔ وہ سر سے دوپٹہ اتار کر اب کنگریا لے ہالوں کو گول مول لپیٹ کر جوڑا بنا رہی تھی۔ وہ سامنے دیکھنے لگا۔

”اب؟“

”وہ آجائے پھر فون کرتے ہیں۔“ اس نے حلاشی نظروں سے دور ہسپتال کے بیرونی دروازوں کو دیکھتے ہوئے کہا۔

”وہ آچکا ہے۔ جب آپ گئیں تب ہی آ گیا تھا۔“ کہنے کے ساتھ اس نے امین کا موبائل زمر کی طرف بڑھایا۔ جسے اس نے رومال میں لپیٹ کر پکڑا۔ کال وہ ملا چکا تھا کیونکہ اس کے ہاتھوں پہ گلوں چڑھے تھے۔ پلاسٹک کے شفاف پتلے گلوں۔ زمر نے کان سے موبائل لگایا۔

ایک دو مال منہ کے قریب فون پر رکھا۔ گھنٹی کے بعد مردانہ آواز ابھری۔

”ہاں امین!“

”میں ہسپتال سے بات کر رہی ہوں، یہاں ایک بی بی کولایا گیا ہے نیند کی گولیاں کھا کر خودکشی کی کوشش کی ہے اس نے۔ امین نام ہے اس کا۔“ وہ ہنختوں لہجے میں روانی سے بول رہی تھی (اور وہ ہلکا سا مسکرایا۔ واہ۔ چڑیل اداکاری بھی کرتی ہے۔) ”اس کے فون پہ آپ کا آخری نمبر ڈائل کیا گیا تھا۔“

”کیا؟ کون سے ہسپتال سے؟“ دوسری طرف الجھن اور پریشانی در آئی۔ زمر نے جلدی جلدی نام اور پتہ بتایا۔ ”چند رہ میں منٹ بعد

پولیس آجائے گا اگر تم نے آنا ہے صاحب تو جلدی آؤ۔“

”پولیس سے کچھ نہیں کہنا میں آ رہا ہوں بس۔ اور۔۔“ مگر زمر نے سنے بغیر کال کاٹ دی۔

”یہ لہجہ کہاں سے سیکھا آپ نے؟“ مسکراہٹ چھپائے اس کو دیکھ کر پوچھا تو زمر فون ڈیش بورڈ پہ دھرتے ہوئے اسی بے تاثر انداز میں یولی۔

”آر یوشیور وہ امیند سے یہاں آنے سے پہلے رابطہ نہیں کر سکے گا۔“

فارس کی مسکراہٹ غائب ہوئی۔ ”جی۔“

زمر نے ایک اچھتی نظر اس پہ ڈالی۔ ”کیا کیا ہے اس کے ساتھ؟“

اس نے چہرہ موڑ کر زمر کو دیکھا۔ ”گلا کھونٹ کر پٹھے سے لٹکا دیا ہے اور کہا ہے کہ یہ خودکشی ہے۔“ وہ اکتا کر کھڑکی سے باہر دیکھنے لگی۔

رات باہر قطرہ قطرہ بہتی رہی۔ کار کے اندر خاموشی چھائی رہی۔ دونوں میں سے کوئی کچھ نہ بولا۔ دفعتاً وہ سیدھا ہوا۔

”وہ نیاز بیگ!“ زمر نے بھی اسی طرف دیکھا۔ شلوار سوٹ میں ملبوس نیاز بیگ ہسپتال کے اندر داخل ہو رہا تھا۔ فارس نے گردن گھمائی۔ اس کی کار قریب میں ہی کہیں ہوگی جلدی میں لگ رہا ہے۔ لاک کھولتے ہوئے اس نے ڈیش بورڈ سے پیکٹ اٹھایا اور دروازہ کھولا۔ زمر نے قدرے بے چینی سے اسے دیکھا۔

”حیان سے!“ ہلکا سا بولی۔ وہ چونکا اس کی آنکھوں کو دیکھا اور ہلکا سا مسکرایا۔

”میں نہیں چاہتی تمہاری لاپرواہی سے کوئی گڑبڑ ہو۔“ وہ وضاحت دے کر رخ موڑ گئی۔ اس کی مسکراہٹ پھینکی پڑی۔ سر جھٹک کر باہر نکل گیا۔

اندر استقبالیہ تک نیاز بیگ تیز قدم اٹھاتے پہنچا۔ وہی نرس کاؤنٹر کے پیچھے دو تین افراد کے ہمراہ کھڑی تھی۔ اسے آتے دیکھ کر فوراً اس طرف متوجہ ہوئی۔ ”جی؟“ وہ اسکے مخاطب کرنے پہ وہیں رکا۔

”ہاں وہ... امینامی خاتون کو لایا گیا ہے مجھے فون آیا تھا اور...“

”پرائیوٹ دوم، چھ نمبر میں ہے وہ۔ آپ یہاں سے سیدھا جا کر دائیں مڑ کر۔“ وہ جگلت میں رستہ سمجھاتی گئی۔ وہ بیچیدگی اور قدرے اضطراب سے سر ہلاتے آگے بڑھ گیا۔

چند راہداریاں عبور کر کے، کمروں کے نمبر پڑھتا، وہ مطلوبہ کمرے کے قریب آیا۔ باہر دو پولیس اہلکار کھڑے تھے۔ نیاز بیگ کی تیوری چڑھی۔ وہ دروازے کے نزدیک جانے لگا تو ایک سپاہی نے راستہ روکا۔

”کیا کام ہے؟“

”اندھ میرا مریض ہے۔ اسے دیکھ لوں پھر تم سے بات کرتا ہوں۔“ وہ قدرے اکھڑے لہجے میں کہہ کر آگے بڑھنے لگا، مگر سپاہیوں نے پھر سے روک دیا۔

”اجازت نہیں ہے۔ مریض سے کیا رشتہ ہے تمہارا؟“

اس سے پہلے کہ وہ غصے سے کچھ جواب دیتا، دروازہ کھلا۔ نیاز بیگ کے الفاظ منہ میں رہ گئے۔ اے ایس پی سرد شاہ، عام پینٹ شرٹ میں ملبوس، باہر نکل رہا تھا۔ اسے دیکھ کر چونکا۔

”نیاز بیگ۔ تم ادھر کیسے؟“ تعجب سے آنکھیں سکیڑ کر اسے دیکھتے، اپنے پیچھے دروازہ بند کیا۔

”یہ تمہارے تھانے کی حدود تو نہیں ہے اے ایس پی...“ وہ بھی ذرا حیران ہوا۔ ”خیر میری پہچان کی ایک عورت... (آنکھ سے اشارہ کیا) ادھر ایڈمٹ ہے۔“

سرد شاہ کا ابرو بجا اختیار اٹھا۔ ”ادھر؟ اس کمرے میں؟“

”ہاں۔ دیکھو اسے پولیس کیس مت بناؤ، یہ اتنا کوئی بڑا معاملہ...“

”تم سزا کو کیسے جانتے ہو؟“ سرد شاہ نے تیزی سے بات کاٹی۔ اس کی تعجب نگاہیں نیاز بیگ پہ جمی تھیں۔

”کون سزا؟“ وہ پھر۔

”آئی جی صاحب کی بیٹی اور میری کزن سزا ملک، جو ریمپ اور نارچر کے بعد پچھلے ڈیڑھ ماہ سے کوما میں ہے۔ بتاؤ، کیسے جانتے ہو اسے؟“

سرد شاہ کی نگاہوں کا تعجب اب کھوجتے تاثر میں بدل رہا تھا۔ ایک دم نیاز بیگ کو کسی انہونی کا احساس ہوا۔

”نہیں، سزا کون؟ میں تو نہیں جانتا کسی سزا کو۔ میں تو ادھر ایند کے لئے آیا تھا۔ وہ میری ایک عزیزہ ہے۔“ پھر کمرہ نمبر دیکھا۔ ”شاید غلط

کمرہ نمبر بتا دیا انہوں نے۔ میں پوچھتا ہوں دوبارہ۔ اور... افسوس ہوا تمہاری کزن کا سن کر۔“ غلط وقت پہ غلط جگہ پہ ہونے کا احساس

ہوتے ہی وہ عجلت میں کہتا اس کا کندھا تھپتھپاتا، جیب سے موبائل نکال کر مڑا۔

سرد شاہ آنکھیں سکیڑ کر اسے جاتے دیکھنے لگا۔ پھر اس نے ایک نظر اپنے ایس آئی پ ڈالی، وہ بھی انہی نظروں سے اسے دیکھ رہا تھا۔ ایک

دہرہ سرد شاہ اس کے پیچھے لپکا۔ پیچھے کمرے کے دروازے کی ہلکی سی دھڑکی تھی جس سے بیڈ پہ لیٹی لڑکی نظر آرہی تھی۔ ہوش و خرد سے بے

گانا۔ آکسیجن ماسک لگا تھا۔ بہت سی دوسری نالیاں بھی۔ اس کے بال بھدے شہرے سے تھے اور کان کے قریب ان میں تلی کی شکل کا

نگوں والا کلب لگا تھا۔

”کیا نام بتاتا تم نے اپنی عزیزہ کا؟“ راہداری کے آخر میں اس نے نیاز بیگ کو جالیا۔ جو موبائل پہ نمبر ملا کر کان سے لگائے ہوئے تھا۔ اس

کے چہرے پہ الجھن تھی۔ سرد شاہ کے پکارنے پہ چونک کر گردن گھمائی۔

”ہاں وہ ایند ہے میری جاننے والی۔ ہسپتال والوں نے ابھی فون کر کے بتایا۔ میں پوچھتا ہوں ابھی۔ ایسے کیا دیکھ رہے ہو اے ایس پی؟“

وہ ذرا اکتیا۔ ”بھئی میں نہیں جانتا تمہاری کزن کو۔“

”ٹھیک ہے۔ میں بھی تمہاری عزیزہ کی عیادت کر لوں۔“ اس نے ابرو سے اچھٹے رہنے کا اشارہ کیا۔ تیز جا چھتی نگاہیں بار بار نیاز بیک پہ ڈالتا تھا۔ وہ اندر ہی اندر کوفت کا شکار ہونے لگا، مگر چلتا رہا۔ یہاں تک کہ وہ واپس استقبالیہ کاؤنٹر تک آ پہنچے۔

”اوہ بی بی، کس کمرے میں بھیج دیا تم نے مجھے؟“ وہ بگڑ کر کہتا اسی نرس سے مخاطب ہوا۔ ”وہ تو کسی سٹریٹ بی بی کا کمرہ ہے۔“

”سر آپ نے سٹریٹ ملک کے کمرے کا ہی پوچھا تھا، تمہی میں نے روم نمبر سکس بولا۔“ وہ سادگی سے گویا ہوئی۔ سرد شاہ نے پوری گردن گھما کر اسے دیکھا۔ وہ ایک دم بھڑکا اٹھا۔

”کیا بکواس کر رہی ہو؟ میں نے اینڈا تیا ز کا پوچھا تھا۔“ تم لوگوں نے مجھے کال کر کے بلایا ہے۔“ ساتھ ہی حیران پریشان نگاہ اے ایس پی پہ ڈالی۔ جو بس چپ چاپ اسے کھو رہا تھا۔

”سوری سر، مجھے سٹریٹ ملک سنائی دیا تھا۔“

”اینڈا تیا ز۔“ وہ جھک کر چیک کرنے لگی۔ ”یہاں تو کوئی اینڈا تیا ز نہیں لائی گئی۔ نہ ہم نے اس سلسلے میں کسی کو کال کی ہے۔“

”کیا بکواس ہے۔ تم لوگوں نے مجھے ابھی کال کی، خود مجھے بلایا، خود کسی کا کیس تھا۔“ غصے سے لال پیلے ہوتے اس کے ماتھے پہ پسینہ آ رہا تھا۔

”سر، یہ سارے فونز آپ کے سامنے رکھے ہیں، آپ کال ریکارڈز چیک کر لیں۔ ہمارے پاس کوئی اینڈا تیا ز نہیں لائی گئی۔ آپ نے خود ابھی سٹریٹ ملک کا پوچھا تھا، مجھ سے۔“ وہ رو ہانسی ہو گئی۔

”تمہیں کس نمبر سے فون آیا؟“ وہ جو چپ کھڑا تھا، ٹھہرے ہوئے لہجے میں بولا۔ نیاز بیک نے جھنجھلا کر اسے دیکھا۔

”اینڈ کے موبائل سے فون آیا تھا۔“ وہ واپس اسے کال بیک کرنے لگا۔

”دکھنی جا رہی ہے، کوئی اٹھا نہیں رہا۔ میں اس کے گھر دیکھتا ہوں۔ اچھا خدا حافظ!“ ماتھے کو چھو کر جگت میں اسے سلام کیا اور باہر کی طرف بڑھا۔ ایس آئی نے بے اختیار سرد شاہ کو دیکھا۔ وہ سوچتی نظروں سے نیاز بیک کو باہر نکلتے دیکھ رہا تھا۔

”نیاز بیک کی کار کون سی ہے امجد حسین؟“ اس نے سوچ میں ڈوبے پکارا۔

”سر، ہمیشہ نیلڈرنگ کی نسان میں دیکھا ہے اسے۔“

”اور اس دن ہمیں جو گناہٹپ موصول ہوئی تھی، یاد ہے؟ فون کرنے والی یعنی شاہد نے کہا تھا کہ اس نے ایک آدمی کو سزا کو کار کی ڈگی سے نکال کر سڑک پہ پھینکتے دیکھا تھا۔ کون سی کار بولی تھی اس نے؟“

”نیل نسان۔ مگر سر، ٹپ تو جھوٹی بھی ہو سکتی ہے۔“ وہ خود متذبذب تھا۔

”میرے ساتھ آؤ۔“ سرد شاہ کے چہرے پہ بے پناہ سختی آئی۔ وہ باہر نکلا۔ ایس آئی فور اچھے لپکا۔

دور گاڑیوں کی قطار کی طرف نیاز بیگ تیز تیز قدم اٹھاتا چلا جا رہا تھا۔ ساتھ ہی موبائل پہ مسلسل نمبر مل رہا تھا۔ جب تک وہ دونوں اس تک پہنچے وہ نیلی نسان سے چند قدم دور تھے۔

”تمہاری ایندھن نے فون نہیں اٹھایا؟“ خشک انداز میں اس نے پوچھا تو وہ چونک کر گھوما۔ چہرے پہ دبا دبا غصہ در آیا۔

”اے ایس پی میں پریشان ہوں اس نام! ایندھن بھی نہیں پہنچی اور فون بھی نہیں اٹھا رہی، کوئی مسئلہ ہے اس کے ساتھ۔“ وہ ڈرا جھنجھلایا ہوا ڈرا تشکر کہہ رہا تھا جب ایس آئی نے آواز دی۔ ”سر!“

سرمد شاہ نے اس طرف دیکھا۔ وہ چند قدم دور نیلی نسان کے ساتھ کھڑا ان کو بلا رہا تھا۔ نیاز بیگ فون کان سے لگائے جھلا کر بولے جا رہا تھا، مگر سرمد شاہ نے بغیر آگے آیا۔

نیاز بیگ کی کار کے ڈیش بورڈ پہ ایک موبائل تھر تھرا تا ہوا جل بھڑ رہا تھا۔ اندھیرے میں اس کی روشنی وٹا اسکرین پہ عکس بتا رہی تھی۔ عکس پہ نیاز بیگ کا نام اور نمبر لکھا آ رہا تھا۔ سرمد شاہ نے تیز نظروں سے اسے گھورا جو روشنی دیکھ کر اسی طرف آیا تھا۔

”تمہاری ایندھن شاید اپنا فون تمہاری کار میں بھول گئی۔“

وہ حیران پریشان سا قریب آیا۔ موبائل دیکھ کر اس کے چہرے پہ شاک در آیا۔ تیزی سے کار کھولی اور موبائل نکال کر چہرے کے سامنے کیا۔ وہ ایندھن کا ہی موبائل تھا۔ اس نے الجھن بھری نگاہیں اٹھائیں تو اے ایس پی ٹیکسی نظروں سے اسے گھور رہا تھا۔

”یہ ادھر کیسے...؟“ وہ کبھی ڈیش بورڈ کو دیکھتا، کبھی موبائل کو۔

”امجد حسین، ڈرا گاڑی کی تلاشی لو۔ شاید ایندھن بی بی بھی مل جائے۔“ اے ایس پی نے تحکم سے ایس آئی کو اشارہ کیا۔ وہ آگے بڑھا تو نیاز بیگ کی پریشانی پس منظر میں چلی گئی اور ابرو دن گئے۔

”اس کی ضرورت نہیں ہے۔ میں اس کے گھر جاتا ہوں۔“ ہاتھ جھلا کر قدرے کھردرے انداز میں کہتے ایس آئی کو روکا۔ ایس آئی نے اے ایس پی کو دیکھا۔ وہ آگے ہوا اور نیاز بیگ کی آنکھوں میں دیکھتے جھل سے بولا۔ ”نیاز بیگ اس وقت مجھے غصہ دلا کر مجھے اپنا دشمن مت بناؤ۔

میں نے بڑے موقعوں پہ تمہارا ساتھ دیا ہے اس لئے چپ چاپ یہاں کھڑے رہو۔“ پھر امجد حسین کو اشارہ کیا۔ ”گاڑی کھولو۔“

چند لمحوں بعد تین چار مزید اہلکار وہاں کھڑے تھے ایس آئی نارچ سے اندر روشنی مارنا کار کی سیٹیں، خانے، گلوں کپارٹمنٹ چیک کر رہا تھا۔ اے ایس پی سرمد شاہ کمر پہ ہاتھ باندھے پتھر پلے تاثرات کے ساتھ یہ کار روانی دیکھ رہا تھا اور نیاز بیگ تلملانا ہوا سا کھڑا تھا۔

”یہ تم اچھا نہیں کر رہے۔“ ایک سلتتی نظر سرمد شاہ پہ ڈال کر ہلکا سا بولا۔ سرمد شاہ خاموش رہا۔ ایس آئی اب ڈگی کھول رہا تھا۔

”میں پہلے مصیبت میں ہوں، اوپر سے تم کسی مشتبہ کی طرح میرے ساتھ برتاؤ کر رہے ہو۔ میں یہ بے عزتی بھولوں گا نہیں۔“

”سر!“ ایک دم ایس آئی سیدھا ہوا اس کے چہرے پہ کوئی ایسا ہکا بکا تاثر تھا کہ سرمد شاہ فوراً ڈگی کی طرف آیا۔

”یہ دیکھئے۔“ اس نے نارچ کی روشنی ڈگی کے ایک کونے میں ماری۔ سرمد شاہ نے آنکھیں سکیڑ کر دیکھا اور اگلے ہی لمحے اس کی آنکھیں

پھٹی گئیں۔

وہاں ایک جگمگاتا ہوا تپلی کی صورت کا تین انچ چوڑا ہنر کلپ گرا تھا۔ اس میں چند ہلکے بھدے بال بھی اڑے تھے (اور چند بال فاصلے فاصلے پہ ڈگی میں بکھرے بھی تھے جو ابھی دکھائی نہیں دے رہے تھے۔) تپلی کے چند لنگ جگمگا رہے تھے اور باقی ٹگوں کو سوکھے خون کے دھبوں نے ماند کر رکھا تھا۔ سزا کا خون۔

سرد شاہ کی آنکھوں میں سرخی ابھری۔ وہ تیور اس کی طرف گھوما۔

”نیاز بیگ اپنے ہاتھ پیچھے باندھ لو۔ رفیع محمد! سے ہتھکڑی لگاؤ۔“ وہ غرایا تھا۔

”کیا بکوا....“ نیاز بیگ کی ساری جھلاہٹ ہوا ہوئی، وہ حیران پریشان سا آگے ہوا مگر ایسی آئی کوتلی نما کلپ اٹھا کر پلاسٹک بیگ میں ڈالتے دیکھ کر اس کا چہرہ فق ہوا۔

”اوہ یہ میرا نہیں ہے.... یہ میری گاڑی میں کہاں سے۔ اوہ میری بات سنو۔“

سرد شاہ نے پوری قوت سے اس کے منہ پہ گھونسا مارا۔ وہ ایک دم تیور کر پیچھے کو گرا، مگر گرنے سے پہلے سرد شاہ نے گریبان سے کھینچ کر اسے اٹھایا اور اس کا خون وہ رستا چہرہ قریب کیا۔

”میں نے تمہیں کتنے کیسز سے نکالا، کیا اس لئے کہ تم میرے خاندان کی لڑکی کے ساتھ ایسا کرو گے؟ تم (گالی) گھٹیا انسان! اوہ میری بہنوں جیسی تھی۔“ شا کڈ سے نیاز بیگ کو جھٹکے سے چھوڑا۔ ایک اہلکار نے اس کے ہاتھ موڑ کر پیچھے باندھے۔ وہ نفی میں سر ہلانے لگا۔ ”نہیں نہیں، یہ کوئی گڑبڑ ہے، مجھے اس میں پھنسا لیا جا رہا ہے، میں نہیں جانتا تمہاری بہن کو۔ میری بات سنو!“ وہ دو اہلکاروں کی آہنی گرفت میں پھڑ پھڑاتا چلا رہا تھا۔

”آئی جی صاحب کو فون لگاؤ اور بولو... تھانے آجائیں۔“ سرد شاہ سرخ چہرے کے ساتھ ایس آئی کو کہہ رہا تھا...

اور دور سڑک کے اس پار گرین ہیلٹ کے ساتھ پارکڈ کار کی فرنٹ سیٹ پہ بیٹھی زمر کھنگریالی لٹ انگلی پہ لیٹھی وہ منظر دیکھ رہی تھی۔ آواز سنائی نہ دیتی مگر وہ ایک منظر سو آوازوں پہ بھاری تھا۔ اس کے چہرے پہ اطمینان تھا، مگر آنکھوں میں سردی تش بھی تھی۔

فارس نے گہری سانس لی اور کافی ریٹیکسڈ سے انداز میں سیٹ کی پشت سے ٹیک لگائی۔

”آر یوشیور۔ اے ایس پی کو اصل معاملہ سمجھ نہیں آئے گا؟“

”میں اسے جانتی ہوں، کام کیا ہے اس کے ساتھ۔ اگر اس میں اتنی عقل ہوتی تو چار سال سے اسے ایس پی نہ ہوتا، سال ڈیڑھ پہلے ایس پی بن چکا ہوتا۔ یہ اس کے گھر کا معاملہ ہے۔ اس کی جج منٹ کو غیرت ڈھانپ دے گی۔“ وہ کھڑکی سے باہر دیکھتی کہہ رہی تھی۔

”مگر اس کی جلد ہی ترقی ہونے والی ہے۔“

”اس کی ترقی کا انحصار ایسی کیس پہ ہے۔ اس کو سزا کا مجرم مل گیا، یعنی اس کو ترقی مل گئی۔“ زمر نے ہلکے سے کندھا چکائے۔ دور نیاز بیگ

سپاہیوں کی گرفت میں پھڑپھڑاتا، مسلسل چلا رہا تھا۔

”اب دیکھو کون بڑکیوں کی طرح چیخ رہا ہے۔“ وہ اسی منظر کو دیکھتے بولی تو لہجے میں نئی بھی تھی اور آنچ بھی۔ فارس نے ٹیک لگائے، گردن اس کی طرف موڑی۔

”کل جب امینا سے لاک اپ میں ملے گی تو اس کی بات سن کر نیاز بیگ کو یہی لگے گا کہ اسے پولیس نے پھنسیا ہے اس کیس

میں۔ ہمارے دشمن ایک دوسرے کے خلاف کھڑے ہوں گے اور اس دفعہ ہم ان کا تماشہ دیکھیں گے۔“ وہ رکا۔ ”مگر سزا۔۔؟“

زمر نے گہری سانس لی۔ ”اس کے مجرم یقیناً چالاک لوگ ہیں ان کو کبھی نہیں ملیں گے۔ وہ بیچاری بچی شاید چند دن زندہ رہ پائے۔ مگر وہ نہ کبھی ہوش میں آئے گی نہ کسی کو کچھ بتائے گی۔“ وہ ابھی تک پولیس موبائل کو دیکھ رہی تھی جس میں اب وہ چیختے چلاتے نیاز بیگ کو لا رہے تھے۔

”وہ کلپ جو میں نے اس کی ڈگی میں رکھا ہے، کیا اس کے خاندان والے پہچانیں گے نہیں کہ گوکہ وہ سزا کے کلپ کے جیسا ہی ہے۔ مگر اس کا نہیں ہے۔ کیا معلوم سزا کے پاس صرف ایک ہی کلپ ہو۔“

”اوپر۔ وہ ڈیزائنر کلپ ہے اور اس کے جیسا کلپ جو میں نے خریدا تھا وہ اس وقت سزا کے بالوں میں لگا ہے۔ جس کلپ پہ اس کا بلڈ اور بال لگا کر سٹرنے مجھے دیے تھے وہ سزا کا اصلی کلپ ہے۔ وہ اسے فارنزک بھیجیں گے، ہر طرح سے چیک کریں گے۔ مگر سزا کے بالوں میں لگا کلپ کوئی نہیں چیک کرے گا۔“ سرسری سا تہا رہی تھی۔

”اوہ۔“ وہ چپ ہو گیا۔ پولیس موبائل اب دور جا رہی تھی۔

زمر نے گردن موڑ کر اسے دیکھا پھر کچھ کہتے کہتے چپ ہوئی۔ پھر سامنے دیکھنے لگی۔ چند لمحے خاموشی کی نذر ہو گئے۔ پھر ہلکا سا بولی۔

”گڈ جاب، فارس!“ اس کے لہجے میں نرمی تھی، مگر وہ سامنے دیکھ رہی تھی۔ وہ ذرا سا مسکراتے ہوئے کارا اشارٹ کرنے لگا۔

”پلان آپ کا تھا۔ گڈ جاب ٹویو! سو... اب کس کی باری ہے؟“ کارر یورس کرتے اس نے پوچھا۔ بیڑھی کا پہلا زینہ ان کے قدموں تلے

تھا اور اس کی چوٹی تک پہنچنے کے لئے ہرزینے کو اسی طرح روندنا تھا۔ یہ سعدی یوسف کو بچانے کا واحد طریقہ تھا۔

”بتاؤں گی۔ جب ضرورت پڑی تو!“ وہ پھر سے ویسی ہی روکھی ہو گئی۔ مگر ایک تہدیلی آئی تھی۔

کم از کم وہ وہ بات تو کرنے لگے تھے۔

ابھی وہ رستے میں تھے کہ زمر کا موبائل بجا۔ ڈاکٹر سارہ غازی۔

”جی ڈاکٹر سارہ۔“ اس نے مصروف سے انداز میں فون کان سے لگایا۔

”کچھ پتہ چلا سعدی کا زمر؟“ وہ فکرمندی سے بولی۔

”کہاں سارہ؟ آپ بس دعا کریں۔ اچھا میرا کام ہوا؟“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”جی میں نے پتہ کیا تھا۔ میسکام میں کوئی حلیمہ کام نہیں کرتی۔ ایک حلیمہ سرفراز ہے مگر وہ انجینئر ہے سیکرٹری نہیں۔“ زمر نے تکان سے آنکھیں میچ لیں۔

”نہیں، وہ حلیمہ ہی تھی۔ خیر تھینک یو۔ واپس آ کر چکر لگائیے گا۔ بچے آپ کو مس کرتے ہیں۔“

”جی، میں بس تھر میں پھنسی ہوں اتنے دن سے۔ سعدی کی پریشانی الگ، جیسے ہی آئی، چکر لگاؤں گی۔“ زمر نے فون رکھ دیا اور دوسری طرف....

..... دوسری طرف اپنے بیڈروم میں کھڑی، سارہ نے بھی موبائل رکھ دیا۔ اور جیسے ہی وہ پلٹی، ذکیہ بیگم پیچھے آ کھڑی ہوئی تھیں۔ انہوں نے ایک تاسف بھری نظر سارہ پہ ڈالی جو سادہ شلوار قمیص میں ملبوس بالوں کا جوڑا بنائے ہوئے تھی۔ ان کو دیکھ کر چونکی۔

”کیوں ان کو ادا کر رہی ہو؟ تم کچھلے ایک مہینے سے، جب سے سعدی کھویا ہے، یہیں اس گھر میں قید ہو۔ پھر بار بار جھوٹ کیوں؟“

سارہ کی سبز نیلی آنکھوں میں نمی در آئی۔ ”میں ان لوگوں سے نہیں ملنا چاہتی۔ مجھے ڈر ہے کہ اگر میں ملی تو وہ جان لیں گے۔“

”کیا جان لیں گے؟“ وہ ذرا حیران ہوئیں۔ سارہ کے آنسو بہنے لگے۔

”امی، اس رات سعدی کے ساتھ اس گھر میں میں تھی۔ امی میں نے اپنے سامنے سے گولیاں لگتے دیکھا ہے۔ امی میں ہوں وہ گواہ جیسے

وہ لوگ ڈھونڈ رہے ہیں۔“

(باقی آئندہ ماہ ان شاء اللہ)

ڈاٹ کام